
प्रकाशकीय निवेदन 


श्रीरूपगोस्वामीका वंश-सहित संक्षिप्त परिचय श्रीचेतन्य-चरितामृतके 
टीकाकार श्रीराधागोविदनाथने श्रीचेतन्य-चरितामृतके परिशिष्ट भागमें दिया 
है, उसका हिंदी अनुवाद पाठकोंकी जानकारीके लिये इसमें संलग्न है । 

श्रीमन्महात्रभु श्रीवृन्दावन-यात्रासे लौटते समय जब प्रयागमें विराज रहे थे, 
उसी समय श्रीरूपगोस्वामी उनके चरणाश्रित हुए । वहाँपर उनको महाप्रभुजीने 
जो शिक्षा दी, वह श्रीकृष्णदासगोस्वामी-विरचित बँगलाके ग्रन्थ श्रीश्रीचेतन्य- 
चरितामृतके मध्यखण्डके १६ वें परिच्छेदमें वर्णित है। इसकी बहुत सुन्दर और 
विस्तृत टीका श्रीराधागोविन्दनाथने लिखी है। ये वर्तमान कालके विशिष्ट 
वेष्णव॒ एवं वैष्णव भक्ति-शास्त्रके अद्वितीय विद्वान्‌ हैं। किसी महान्‌-संतकी 
प्रेरणासे इसका हिदी अनुवाद हुआ। कितु प्रमादके कारण, प्रकाशनमें बहुत 
बिलम्ब हो गया, इसके लिये हम उन संतके चरणोंमें क्षमा-प्रार्थना करते हुए, हिंदी 
पाठकोंसे.भी उनकी सेवामें यह अद्भुत वस्तु विलम्बसे प्रस्तुत करनेके लिये क्षमा- 
याचना करते हैं। | 

ग्रत्थमें मूल बँगला पयार भी मोटे टाइपमें दिये गये हैं । उनकी संख्या १२३ 
से आरम्भ होती है। उसी परिच्छेदके इसके पूर्वके पयार छन्द विषयसे सम्बन्धित 
नहीं होनेसे छोड़ दिये गये हैं । पयारोंकी संख्या मूलग्रन्थके अनुसार इसलिये रखी 
गयी है कि कोई हिंदी पाठक बँगला जानते हों और मूलग्रन्थको भी साथ-साथ 
देखना चाहें तो उनको सुगमता हो । 

,  बँगलाके मूल पयार छन्दोंका हिंदी पद्यानुवाद भी उन्हीं संतकी प्रेरणासे, 
जिनकी प्रेरणासे यह टीका-अनुवाद हुआ है, किसी भक्तने करके दिया है, जो 
अमानी. होनेके कारण अपना नाम प्रकाशमें लानेकी अनुमति नहीं देते। उनका 
आभार मानना भी उनको रुचिकर न हो, इससे यह कहते भी डर लगता हे । यह 

हिंदी पद्यानुवाद मूलग्रन्थके प्रत्येक पयार छन्दके साथ-साथ मोटे टाइपमें दिया 
गया है। आशा है पाठक इस हिंदी पद्यानुवादको भी रसमय पायेंगे । 
मूलग्रन्थमें पयारोंके बीचमेंश्रीचेतन्य-चरितामृतके रचयिताने जो अन्य भक्तिः 
ग्रन्थोंके इलोक प्रमाणमें उद्धृत किये हैं, वे इलोक भी मोटे टाइपमें दे दिये गये हैं, 
जिससे पाठकोंको पहचाननेमें सुविधा रहे । 
„` ठीकांकारेकी टोकाके अंशको तथा उसके बीच उद्धृत प्रमाणोंको छोटे टाइपमें 
परह्मा गया है, जिससे सरलतासे पता लंग जाय कि कौन-सा अंश मूलग्रन्थका है 
और कौन-सा टीकाका । Pst} 
४ “कई इलोकोकी या अन्य प्रमाणोंकी व्याख्या मूलग्रन्थमें पहले आ चुकी है, 
उसको टींकाकारंने अन्यत्र दुबारा न देकर पूर्वस्थानका संकेत कर दिया है। उस 
च्याख्याको सांकेतिक स्थानसें अनुवाद करके इसी ग्रन्थमें यथास्थान रख दिया 
गया हे । मूलग्रन्थके.साथ जब इस ग्रन्थको पढ़ा जाय -तो इस बातका ध्यान 
शखना चाहिये, जिससे किसी प्रकारका भ्रम न हो कि यह वस्तु कहाँसे आयी । 
5० ` कई जगह 'भूमिकामें अमुकं प्रबन्ध द्रंष्टव्य' वाक्य मिलेंगे। वहाँ .भूमिकासे 
तात्पर्य हैं टीकाकारद्वारा बंगाक्षरोंमें लिखित ग्रन्थकी भूमिकासे, जिसको एंक 
बृहत्‌ स्वतन्त्र खण्ड अलंगसे प्रकाशित हुआ है। | हमे 
श्रीूपगोस्वामीको शिक्षा देकर उनमें शक्ति संचारितकर, उन्हें ब्रजमें भेजकर 
उनके माध्यमे ही भक्ति शास्त्रे ग्रन्थोका प्रणयन कराया और उनके द्वारा ब्रजके 
हं तीर्थॉका उद्धार कराया । श्रीसनातनगोस्वामीको दी गयी शिंक्षाका भी 
अनुवाद हो रहा है। आशा है, वह भी शीघ्र ही पाठकोंके सम्मुख रखा जा 
आशा है, हिंदी-भाषाभाषी भक्त वेष्णव इसके अध्ययनसे लाभान्वित होंगें। 
(ग्न्थके मुद्रणमें प्रभादवश, प्रफ देखनेकी अनिपुणताके कारण तथा मुद्रणके 
समय कोई टाइप टूट जानेसे सम्भव है, जहाँ-तहाँ अशुद्धियाँ रह गयी हों । उनके 
"लिये पाठंकोंसे हम क्षमायाचना करते हैं ।  अनुवादमें भी बँगला :भाषाका पूर्ण 

ज्ञान ते होनेसेः तथा. विषयकी गहनताके कारण कोई भूल रहनी सम्भव है ।- विज्ञ 

पाठकोसे प्रार्थना है कि ऐसी भलोंकी ओर हमारा ध्यान आकर्षित कर दें,जिससे 
अगले संस्करणमें उन्हें सुधारनेकी चेष्टा की जाय । 
श्रीराधामाधवकी कृपा हम सबपर नित्य सतत बरसती रहे। 
श्रीराधामाधवार्पणमस्तु । 


श्रीकृष्ण-निकेतन, . .. भक्तदासानुदास 
रेलवे सकूलर रोड “मंत्री 
गोरखपुर श्रीराधामाधव-सेवा-संस्थान 


संकेतोंका भाव 


भूमिका--मूल टीकाकारद्वारा विरचित “श्रीश्रीचेतन्य-चरितामृत” ग्रन्थका 
भूमिका ग्रन्थ । 

श्री म० भा०--श्रीमद्भागवत महापुराण । 

“चे० च०--श्रीश्रीचेतन्य-चरितामृत । 


आ--आदिलीला का 

इनके आगे प्रथम अड्ड दका है और 
म--मध्यलीला र ४ 
द्वितीय अङ्कः पयार-संख्या या इलोक-संख्याका है। 
अं-अन्त्यलीला ग 


भ० र० सि०--श्रीभक्तिरसामृतसिन्यु 

ह० भ० वि०--श्रीहरिभक्ति-विलास 
गी०--श्रीमद्भगवद्गीता 

उ० नी० स्था--उज्जवलनीलमणि, स्थायी भाव 

इनका कुल भरद्वाजगोत्रीय यजुर्वेदी ब्राह्मण-वंश है। श्रीसर्वज्ञ नामके 
कर्णाटकके एक प्रबल पराक्रमी राजा थे । चारों वेदोंमें उनकी विशेष व्युत्पत्ति थी । 
चारों वेदोंके अध्ययनमें वे विशेष पारदर्शी थे। कर्णाटक देशके जनसाधारणके 
बीच, विशेष करके ब्राह्मण-समाजमें वे विशेष पूज्य एवं सम्मानके पात्र होनेके 
कारण, वे जगद्गुरू नामसे विख्यात हुए। श्रीसर्वज्ञ जगद्गुरुके पुत्रका नाम 
अनिरुद्ध था, ये भी वेदज्ञ थे। श्रीअनिरुद्धके दो पुत्र थे-रूपेश्वर और हरिहर । 
ज्येष्ठ रूपेश्वरने अनेक शास्त्रोमें विशेष पाण्डित्य प्राप्त किया था । कनिष्ठ हरिहर 
रस्त्रविद्यामें पारंगत थे। दोनों पुत्रोंमें अपना राज्य विभक्त करके अनिरुद्ध 
श्रीकृष्णघामको प्राप्त हुए। कुछ दिनों बाद अनुज हरिहरने ज्येष्ठ रूपेश्‍वरको 
राज्यश्रष्ट करके स्वयं समस्त राज्यपर अधिकार कर लिया । रूपेइवर निरुपाय 
होकर आठ अश्व और पत्नीको लेकर पौरस्त्य देशमें भाग गये एवं वहाँके राजा 
शिखरेशवरके साथ मंत्री करके वहीं रहने छगे। यहाँ उनके पुत्र उत्पन्न हुआ, 
जिसका नाम था पद्मनाभ । ये पद्मनाभ साङ्ग यजुर्वेदमे, सभी उपनिषदोंमें एवं 
रसशास्तरॉमें विशेष पारदर्शी हुए। श्रीश्रीजगन्नाथमें उनकी प्रगाढ भक्ति थी । 
शेष वयसमें गङ्गासेवन करनेके उद्देश्यसे, शिखरेइवरका राज्य छोड़कर गङ्गातट- 
निकटवर्ती नवहुट्ट (काळनाके निकट नेहाटी ) ग्राममें आकर रहने लगे। यहाँ 
राजा दनुजमर्दनका सोहाद प्राप्त करके, वे सुखस्वच्छन्दतापूर्वक वास करने लगे । 
यहाँपर भी वे आडम्बरसहित श्रीजगन्नाथकी सेवा किया करते। पद्मनाभके 
अठारह कन्याएं एवं पाँच पुत्र थे। पाँच पुत्रोंमे पुरुषोत्तम सबसे बड़े थे; उनके 
बाद जगन्नाथ, नारायण, मुरारि और मुकुन्द । मुकुन्दके पुत्र थे कुमारदेव । 
कुमारदेव असन्त शुद्धाचारी ब्राह्मण थे। ये सर्वदा ब्राह्मणोचित कार्यादिमें 
ही निष्ठाके साथ व्यस्त रहते । आचारहीन व्यक्तिके स्पर्शके डरसे प्रायः एकान्तमें 

रहा करते थे। विधर्मीका स्पर्श होनेपर प्रायश्चित किये बिना ये जलबिन्दु भो 
ग्रहण नहीं करते । किसी कारणे कुमारदेव नेहाटीसे वाकला चन्द्रद्वीपमे जाकर 
रहने लगे थे। यशोहरके अन्तर्गत फतेयाबादमें भी उनका एक घर था । कुमार- 
देवके अनेक संतानें थीं । उनमें श्रीसनातन, श्रीरूप एवं श्रीअनुपप्त--ये तीन ही 
वेष्णवश्रे्ठ होनेके कारण विशेष प्रसिद्ध हुए। श्रीश्रीचेतन्यचरितामृतके अनुसार 
कुमारदेवके एक कन्या भी थी, जिनके पतिका नाम था श्रीकान्त । ये श्रीकान्त 
गौडेश्वरके अश्व खरीदनेके लिये हाजीपुरमें रहा करते थे किसी-किसीका कहना 
है कि श्रीसनातनका पितृदत्त नाम था अमर, श्रीरूपका पितृदत्त नाम था संतोष 
एवं श्रीअनुपमका पितृदत्त नाम था वल्लभ । ये तीनों ही गोडेश्‍वर हुसेनशाहके 
अधीन उनका राज्यकार्ये देखा करते थे। गौडेश्वरद्वारा प्रदत्त पदानुसारी नाम 
इनके क्रमशः साकर मल्लिक, दवीरखास एवं अनुपम मल्लिक थे । रामकेलि ग्राममें 
सर्वप्रथम जब साकर मल्लिक एवं दबीरखासका श्रीचेतन्यमहाप्रभृके साथ 
साक्षात्कार हुआ, तब उन्होंने इनका नाम रखा सनातन और रूप । : 

उपयुक्त वंश-परिचयसे जाना जाता है कि कर्णाटकराज श्रीसर्वज्ञके पुत्र 
अनिरुद्ध, अनिरुद्धके पुत्र रूपेशवर, रूपेश्वरके पुत्र पद्मनाभ, पद्मनाभके पुत्र मुकुन्द, 
मुकुन्दके पुत्र कुमारदेव, कुमारदेवके द्वितीय पुत्र श्रीरूप । इस प्रकार देखनेमें आता 
है कि श्रीरूपके ऊध्वेतन सप्तम एवं षष्ठ पुरुष कर्णाटकके राजा थे । 

रामकेलिमें महाप्रभुके प्रथम दर्शन करनेके उपरान्त श्रीरूपने श्रीचेतन्यचरण- , 
प्रासिके उद्देश्यसे कृष्णमन्त्रका पुरश्चरण किया। उसके बाद अपनी अस्थावर 
सम्पत्ति लेकर नौकाद्वारा अपने कनिष्ठ सहोदर अनुपमके साथ पितृगृह वाकला 
चनदरद्वीप आये । महाप्रभुका नीलाचलसे वृन्दावन जानेका संवाद पाकर प्रभुसे 
मिळनेके' लिये अनुपमसहित इन्होंने गृहत्याग किया । प्रभके वृन्दावनसे लौटते 
समय प्रयागमें इनका उनसे मिलना हुआ। ये भी प्रभुके साथ अडेल ग्राममें 
श्रीवल्लभाचायजीके यहाँ गये थे । 

प्रयागमें महाप्रभुने दस दिन पर्यन्त नाना-विषयक तत्व-शिक्षा देकर भक्तिः 


ग्रन्थ-प्रणयनके उद्देश्यसे उनमें शक्ति-संचार करके उनको वृन्दावन जाकर ल्त 
तीर्थो का उद्धार करनेका आदेश दिया। तदनुसार श्रीरूप वृन्दावन चले गये और 

वहाँ सुबुद्धिरामके साथ वन-अ्रमण किया करते। लगभग एक महीना वृन्दावन 
रहकर, नीलाचलमें प्रभुके साथ मिलनेकी आशासे अनुपमके सहित वृन्दावन छोड़- 
कर चले । गोडदेशमें पहुँचनेपर अनुपमको गड़ा-प्राप्ति हो गयी । 
श्रीरूप रथ-ात्राके पूर्व ही नीलाचल पहुँचकर हरिदास ठाकुरके निवास- 
स्थानपर ठहरे, वहीं उनका प्रभुसे मिलना हुआ । वृत्दावनमें रहते हुए ही कृष्ण- 
लीला-ताटक-रचनाका संकल्प करके, कुछ लिखकर, कड़चाके रूपमें रखे हुए थे । 
ब्रज-लीला और पुर (द्वारका)-लीला एक साथ 'लिखनेकी ही उनकी इच्छा थी । 
ार्गमें ही सत्यभामादेवीके स्वप्नादेशसे एवं नीलाचलमेंप्रभुके साक्षात्‌ आदेशसे 
दोनों लीलाओंको दो भागोंमें अलग-अलग लिखना आरम्भ किया । नीलाचलमें 
रहते-रहते दोनों नाटकों (ब्रजलीलाके ललितमाधव एवं पुरलीलाके विदग्धमाघव) 
का जितना' अंश लिखा गया था, स्वरूपदामोदर एवं राय रामानन्दके साथ 
प्रभु उसका आस्वादन किया करते। श्रीरूपके सिद्धान्त एवं वर्णनशेलीका सारस्य 
देखकर राय रामानन्द और स्वरूपदामोदरने उसकी भूरि-भूरि प्रशंसा की थी। 
स्सश्शास्र प्रकट करनेके उद्देश्यसे प्रभुने उनमें पुनः शक्ति-संचार किया एवं अपने 
पार्षद भक्तगणोंसे भी श्रीरूपपर कृपा करनेके लिये प्रभुने अनुरोध किया ।. 
कुछ महीनों नीलाचलमें रहकर श्रीरूप गौड़देश होकर फिर वृन्दावन आये 
और वहाँ प्रभुके आदेशका कार्य करने लगे। प्रभुकी शिक्षाके आदर्शके अनुरूप 
» बहुतःसे ग्रन्थोंका प्रणयन करके श्रीरूपने गौडीय वेष्णवधमंके साधन-भजनकी 
रीतिका प्रचार किया । उनके द्वारा रचित सभी ग्रन्थ प्रकाशमें आये हैं या नहीं-- 
यह कहा नहीं जा सकता । जो कुछ प्रकाशमें आये हैं, उनमें भक्ति-रसामृत-सिन्धु, 
उज्ज्वल-नीलमणि, लघुभागवतामृत, ललितमाघव, विदग्धमाघव, दान-केलि- 
कौमुदी, स्तवमाला, श्रीराधाकृष्णगणोहेश-दीपिका, मथुरा-माहात्म्य, उद्धवसंदेश, 
हंसदूत, श्रीक्रषण-जन्म-तिथि-विधि, पद्यावली, आख्यातचन्द्रिका, नाटक-चन्द्रिका 
आदि अधिक प्रसिद्ध हैं । ये श्रीश्रीचेतन्य-चरितामृतकार श्रीकृष्णदास कविराज 
मोस्वामीके एकतम सिक्षागुरु थे। रघुनाथदास गोस्वामीके नीलाचलसे वृन्दावन 
आनेपर श्रीरूप और श्रीसनातनने उनको अपना तीसरा भाई मानकर. वहाँ 

श्रीरूप और सनातन गोस्तामीके वृन्दावनवासके सम्बन्धमें श्रीकृष्णदास 
कविराजने उनकी दिनचर्याका इस प्रकार वर्णन किया है-- 


अनिकेतने दोहे रहे, जत वृक्षगण | 

एकेक वृक्षेर तले एकेक रात्रि शयन ॥ 
विग्रशृहे स्थूल भिक्षा, काहो मधुकरि | 

शुष्क रूटि-चाना चाबाय, भोग परिहरि ॥ 
करोया मात्र हाथे काँथा छिड़ा बहिव्वास । 
कृष्ण-कथा कृष्णनाम नत्तन उल्लास॥ .. 
अष्टप्रहर कृष्णभजन--चारि दण्ड शयने । | 
नाम-संकीत्तने सेहों नहे कत दिने॥:- 
कभु भक्ति-रसशास्त्र करये लिखन । 
चेतन्य-कथा शुने, करे चेतन्य-चिन्तन ॥ 

( चे० च० म० १६।११५-११९ ) 
अर्थात्‌ -बिना घर बाँधे दोनों रहते । जितने वृक्ष थे, उनमेंसे एक-एक वृक्षके नीचे 
एक-एक रात्रि.शयन करते (किसी वृक्षके नीचे भी एक दिनसे अधिक नहीं रहते) । 
किसी ब्राह्मणके घरसे निर्वाह-मात्र भिक्षा-ग्रहण करते और. कभी मधुकरीसे कास्‌ 
चलाते । भोगोंका (स्वा दिष्ट भोजनका) त्याग करके सूखी रोटी खाकर 'और 
चने चबाकर रह जाते। आठों पहर श्रीकृष्ण-भजन करते और केवल चार घड़ी 
शयन करते, किसी-किसी दिन नाम-संकीर्तनमें प्रेमोन्मत्त रहनेके'कारण)' उतना 


भीः नहीं सो पाते । - कभी भक्तिरस-शास्त्र-लेखन, और कभी चेतन्य-कथा-श्रवण 
और चेतन्य-चिन्तन करते । 

मङ्गला चरणा 
श्रुतिमपरे स्मुतिमपरे भारतमन्ये भजंन्तु भवभीताः । 
` अहमिह नन्दं वन्दे यस्यालिन्दे ` परं ब्रह्म ॥ 
- ( पद्यावली १२७ ) 
संसार-भयसे भीत होकर कोई श्रुतिकी, कोई स्मृतिकी और कोई महाभारतकी 
शरण लें तो ले सकते हैं; में तो इस प्रसङ्गमें श्रीनन्द महाराजकी वन्दना करता हूँ, 
जिनके आँगनमें परब्रह्म क्रीड़ा करते हैं । 
नमो महावदान्याय कृष्णप्रेमप्रदाय ते । 
कृष्णाय कृष्णचेतन्यनाम्ने गौरत्विपे नमः ॥ 
( श्रीूपगोस्वामीका वाक्य--चे० च० म० १६।३ ) 
कृष्णप्रेमःप्रदानकारी महादानी श्रीकृषणचेतन्य नामक गोरकान्ति कृष्ण ! 
१ तुमको प्रणाम । 
योऽज्ञानमत्त भुवनं दयालुरुल्लाघयन्नप्यकरोत्‌ प्रमत्तम्‌ । 
स्वप्नेमसम्पत-सुधयादभुतेहं श्रीकृष्णचेतन्यममं प्रपद्ये ॥ 
ह ( गोविन्दलीलामृत १२ ) 
परम कृपालुतावश जिन्होंने अज्ञानमत्त सब लोगोंको निज-प्रेम-सम्पत्तिरूप 
य  अमृतके द्वारा भवरोगसे मुक्‍त करके उनको प्रेमोन्मत्त बना दिया, उन अद्भुत 
ह  लीलावाले श्रीकृष्णचेतन्य महाप्रमुके में शरणापन्न होता हूँ । 
बृन्दावनीयां रसकेलिवाता कालेन छुपा निजश क्तिम्चुत्कः । 
संचाय रूपे व्यतनोत्‌ पुनः स प्रश्ुबिधौ प्रागिव लोकसुष्टिम्‌॥ 
( चे० च० म० १६।१.) 
सृष्टिके आरम्भमें भगवानूने जिस प्रकार ब्रह्मामें शक्ति संचारित करके लोक- 
गा विस्तार किया था, उसी प्रकार श्रीकृष्णचैतन्य महाप्रभुने उत्कण्ठित-चित्त 
कर, श्रीखूपगोस्वामीमें शक्तिसंचार करके कालके प्रभावसे विलुप्त हुई वृन्दावन- 
म्बन्धी रसकेलि-कथाका पुनः सर्वत्र विस्तार किया । 

प्रभु कहे, शुन रूप भक्ति-रसेर लक्षण | 

सूत्र रूपे कहि, विस्तार ना जाय वणन॥१२३॥ 

'कह रहा भक्ति-रसके लक्षण, हे रूप ! सुनो”, प्रश्न यों बोले । 

बस, सत्र-रूपमें, नहीं सविस्तर जा सकते आशय खोले ॥ 

पारावार-शुन्य गम्भीर सक्तिरस-सिन्धु। 

तोमा चाखाइते तार कहि एक बिन्हु॥१२४॥ 

इस कूल और उस कूल रहित गंभीर भक्ति-रसका सागर । 

आस्वादन तुम्हें कराने को हूँ एक बूँद लाया मुँहपर ॥ 
जीव-तत्व 

एइत ब्रह्माण्ड भरि अनन्त जीवगण। 

चौरासी लक्ष योनि ते करये भ्रमण॥१२५॥ 


है यह सारा ब्रह्माण्ड रहा अगणित असंख्य जीवोंसे भर। 
जो हैं चौरासी लाख योनियोंमें काठा करते चक्कर ॥ 


& 

अनन्त जीवगण--जीवोंकी संख्या अनन्त है । ये जीव अपने-अपने कर्मफलके 
अनुसार चौरासी लाख योनिमें भ्रमण करते रहते हैं । 
जलजा नवलक्षाणि स्थावरा लक्षविशतिः । 
कृमयो रुद्रसंख्याकाः पक्षिणो दशळक्षकम्‌ ॥ 
त्रिशल्ळक्षाणि पशवश्चतुर्ळक्षाणि माजुषाः | 
सर्चयोनि परित्यज्य ब्रह्मयोनि ततोऽभ्यगात्‌ ॥ 
जीव नो लाख बार जलज योनिमें, बीस लाख बार स्थावर योनिमें, ग्यारह 
लाख बार कृमियोनिमें, दस लाख बार पक्षियोनिमें, तीस लाख बार पशु-योनिमें 
और चार लाख वार मनुष्य-योनिमें भ्रमण करता है। इसके बाद साधनके बलसे 
सब योनि छोड़कर ब्रह्मयोनिको प्राप्त करता है । 
विशेषःविशेष कर्मफलानुसार जीव विशेष-विशेष योनिमें भ्रमण करता है । 
इसका कोई क्रम नही है । 


केशाग्र-शतेकभाग एन शतांश करि। 
तार सम सूक्ष्म जीवेर स्वरूप विचारि॥१२६॥ 


केशाग्र भागके शततमांशको बाँटे फिर शत एक बार। 
जीवॉका स्रक्ष्म स्वरूप तुल्य उसके, ऐसा मेरा विचार॥ 


 जीवेर स्वरूप-जीवका स्वरूप बताते हैं। बालके अग्न भागके एक सौ भाग 
किये जाये और उनमेसे प्रत्येक भागके फिर एक सौ भाग किये जायँ, इस प्रकार 
` करनेपर शेष प्रत्येक भाग जितना सूक्ष्म होता है, स्वरूपतः जीव भी उतना ही 
सूक्ष्म हे; अर्थात्‌ जीवका स्वरूप अति सूक्ष्म है। भगवान्‌ विभुचित्‌ हैं और जीव 
अणुच्ित्‌- भगवानका चित्कण अंश है। जीव अंश है, भगवान्‌ अंशी । जीव 
नियम्य है, भगवान्‌ नियन्ता । जीव शास्य है, भगवान्‌ शास्ता (भूमिकामें 'जीव- 
तत्व! प्रबन्ध द्रष्टव्य) ॥ 
। इसके प्रमाणमें नीचे कई एक शास्त्र-वचन उद्धत हुए हैं । 

तथाहि श्रीमदभागवत (१०८७३० श्रृतिव्याख्याधुतश्लोकः)-= 
केशाग्रशतभा गस्य शतांशसदुशात्मकः । 
जीवः स्रक्ष्मस्वरूपोऽयं संख्यातीतो हि चित्कणः ॥१५॥ 
संस्क्त-टीका--केशाग्रेति । अयं जीवः चित्कणः चित्स्वरूपस्य कणः 
पुञ्जायमानाद्ीवां रूफुलिङ्गो भवति यथा । कथम्भूतः केशाग्रशतभागस््य 
य एकभागः पुनः तत्छतांशस्येकांशसद्वशं समानात्मकं स्वरूपं यसूय सः। 
पुनः कीदशाः सूक्ष्म॑ अतिक्षुद्र' स्वरूपं मूत्तियस्य सः पुनः संख्यातीतः हि 
निश्चितम्‌ । 
अन्वत्र-अयं (यह) जीवः (जीव) केशात्रशतभागस्य (केशाग्रके शत भागके) 
शातांशासदूशात्मकः (शतांशके तुल्य) सूक्ष्मस्वरूपः (सूक्ष्मस्वरूप-विशिष्ट), 
संख्यातीतः हि (असंख्य-अनन्त), चित्कणः (चित्कणिकाके तुल्य है ।) 
अनुवाद--केशाग्रके शत भागका एक भाग लिया जाय, उस एक भागके 
शतांशके तुल्य सूक्ष्म जीवका स्वरूप है। यह चेतन्य-स्वरूपके कणके तुल्य है 
एवं संख्यामें अनन्त है । 
तथाहि पञ्चदश्यां चित्रदीपे (८१) 
वालाग्रशतभागस्य शतधा कल्पितस्य , च । 
भागो जीवः स विज्ञेय इति चाहापरा श्रुतिः ॥१६॥ ` 
संस्कृत टीका--घालः केशः तस्य । शतधाकल्पितस्य शतांशङृतस्य- 
चक्रवर्ती । 
अन्वय--सः (उस) जीचः (जीवको) वालाग्रशतभागस्य च (केशाग्रके शत 
भागके) शतधाकल्पितरूय (शतांशका) भागः (एक भाग) विज्ञेयः (समो) 
इति च्‌ (यही) पराश्रुतिः (पराश्रुति) आह (बताती है) । 
- अनुवाद--केशाग्रके शतभागका एक भाग लिया जाय, उस एक भागके 
शतांशके तुल्य जीवको समझो, यही बात पराश्रुति बताती है । 
तथाहि श्रीमद्भामचते (१२।१६।११) 


सक्ष्माणामप्यह॑ जीवः ॥१७॥ 

संस्कृत टीका सूक्ष्मोपाधित्वात्‌ ठुज्ञयत्वाच्च जीचस्य सूक्ष्मत्वम्‌ 
स्वामी । 
अन्वय--अहं (में) सूक्ष्माणां (सूक्ष्म वस्तु-समूहके बीच) अपि (भौ) जीवः 
(जीव हूँ) । 
| अनुवाद--श्रीभगवान्‌ कहते हें-- सूक्ष्म वस्तु-समूहके बीच में जीव हूँ।” 
सूक्ष्म वस्तु-समूहके बीच सूक्ष्मतम वस्तु जो जीव हे--यही यहाँ बताया गया है । 
ट तथाहि श्रीमद्भागवते (१०।८७।३०) 
अपरिमिता ध्रुवास्तनुभृतो यदि सर्वगता 
स्तहि न शास्यतेति नियमो ध्रुव नेतरथा । 
अजनि च यन्मयं तदविमुच्य नियन्तृ भवेत्‌ 
सममनुजानतां यदमतं मतदुष्टतया ।।१८॥ 
संस्कृत टीका-एचं तावत्‌ परमात्मनः सकाशादविद्याकृत-कार्योपाध- 
यस्तदंशा एव जीवा जाताः संसरन्तो भजन्तीत्युक्तम्‌। तत्र यद्येका 
अविद्या तदा जीचस्याप्येकरत्वादेकसुक्तौ सचंमुक्तिप्रसङ्गः । अथवा नाना 
अविद्यास्तहि तस्येव अंशान्तरेण संसारानपगमादनिर्मोक्ष इत्या दितर्वचलेन 
बस्ठुत एव नानात्मनस्तत्र च तेपामणुत्वे देहव्यापि चेतन्यं न स्यात्‌ । 
देहपरिमाणत्वे च मध्यमपरिमाणानां सावयवत्वेना नित्यत्वं स्यात्‌ । अतः 
सचंगता' नित्याश्चेति केचन मन्यन्ते । तत्र न तावडुक्तदोषप्रसङ्गः । 
अचिद्यामेदेन तच्छक्तिमेदेन चा वद्धमुक्तव्यवर्थासम्भवात्‌। ईश्वरस्य 
ते न केनाप्यंशेन संसारशाङ्केत्युक्तमेव । प्रसिद्धं चात्मेक्य सर्वश्चतिषु । 
किच इमं पक्षमन्तर्यामि ब्राह्मणमपि न सहते इत्याह-अपरिमिता इति। 
वरूतुत एचानन्ता' धरुवास्तेनेच रूपेण नित्याः सरवंगताश्च तनुभृतो ,जीवा 
यदि स्युर्तहि तेषां समत्वात्‌ शास्त्रता न घटत इति कृत्वा हे ध्रव ! 
'नियमो नियमनं त्वया' न स्यादितरथा तु घटेत । कथम्‌ यन्मयमुपा शितो 
यद्विकारप्रायं यज्जीवाख्यमजनि जातं तत्तस्य स्वविकारस्य नियन्तृ 
नियामकं भवेत्‌ । अचिमुच्य कारणतया अपरित्यज्य । कि तत्‌ । सममजु- 

स्यूतम्‌। नलु कि यत्तच्छव्देश्ञायते चेडुच्यता मिदं तदित्यत आह--अनुजानतां 
यदमतमिति । जानीम इति वदतां यदमतमविज्ञातप्रायम्‌। अविषयत्वात्‌ । 
तथा च श्रुतिः 
यस्यामतं तस्य मतं मतं यस्य न वेद सः । 
अचिज्ञातं विजानतां विज्ञातमविजञानताम्‌ । 
अवचनेनेच प्रोचाच सर ह तूष्णीं वभूव ॥” इत्यादि 
किंच मतसूय ज्ञातस्य दुष्टतया दोषश्रवणात्‌ । तथा च श्रुतिः 
यदि मन्यसे सुवेदेति दहमेचापि नूनं त्वं वेत्थ ब्रह्मणो रूपं ` यद्स्त्य 
ट्वं यदरूय देवेषु” इत्यादि । 
तस्माद्‌ यत्तच्छव्दावद्योत्यमतक्यं किमपि सर्वानुस्यूतत्वेन समं नियन्तृ- 
भवेदित्यर्थः । स्वामी । 
अन्वय--श्युव (हे नित्य) ! अपरिमिताः (असंख्य) वाः (एवं नित्य) 
तचुभ्वतः (जीवगण) यदि (यदि) सर्वगताः (सर्वंगत-विभु-च्यापक हों) तहि 
(तो) शास्यता (ईश्वरकर्तृक जीवका शास्यत्व) इति (यह) नियमः (नियम) 
न (नहीं रहे), इतरथा (अन्यथा--जीव यदि सर्वगत न हो, तो) न (शास्यताका 
अभाव नहीं होगा); च (और) यन्मयं (जिसके विकार रूपसे जीव) अजनि 
(उत्पन्न होता है), तत्‌ (वह) अविमुच्य (कारणत्व हेतु परित्याग न करके) नियन्तु 
(नियामक) भवेत्‌ (होता है); समं (सम-जीवको तुम्हारे समान): अनुजानतां 
(जो लोग समभे हैं--मानते हैं, उनका) यत्‌ (जो मत है) [ तत्‌] (वह) मतः 
दुष्टतया (मतदुष्ट-शास्त्रविरुद्ध होनेके कारण) अमतं (दोषयुक्त है) । 
अननुचाद--श्रुतिगणने श्रीकृष्णसे कहा-- हे नित्य ! असंख्य एवं नित्य 
जीवगण यदि सर्वगत -विभृ-व्यापक हों, तो जीव भी ईश्वरतुल्य हो जायेगे; जीवके 
ईर्वरलुल्य हो जानेसे जीव ईश्वरके शासनाघीन हैं--यह नियम नहीं रहता । 
किंतु अन्यरूप होनेसे अर्थात्‌ जीव व्यापक न होकर सूक्ष्म होनेपर उक्त नियमका- 
जीव ईश्वरके शासनाधीन है, इस नियममें व्याघात नहीं होता । साथ ही, जिसके 
विकारछूपसे जीव या कार्य उत्पन्न होता है--अर्थात्‌ जिस कारणसे कोई कार्य 
उत्पन्न हो, कारणत्वका त्याग न करके भी -कारणरूपसे विद्यमान रहनेपर भी, 

"वह उस कार्यका या जीवका नियामक होता हे । अतएव ईश्वरसे जीवकी उत्पत्ति 
होनेके कारण ईश्वर नियन्ता है और जीव नियम्य । कार्यको कारणके समान-- 
जीवको ईश्वरके समान जो मानते हैं, उनका मत दुष्ट वेद-विरुद्ध होनेसे दोष- 
युक्‍त है । 

तञुभ्रुतः- जिन्होंने तनको-_देहको धारण अर्थात्‌ आश्रय किया है, प्रपञ्रगत 
सुखभोगकी आशासे जो स्यावर-जंगमादि देहका आश्रय लेकर जगतमें आये हैं, वे 
समस्त जीव संख्यामें अपरिमिता-असंख्य हैं। और नित्य श्रीभगवान्‌के 
चित्कण अंश होनेसे वे भी भ्रुवाः-नित्य वस्तु हैं। और ऐसी अवस्थामें यदि 
वे सर्वंगताः-सवंत्र हैं जो, तद्रूप अर्थात्‌ व्यापक या' विभु हों, प्रत्येक जीव ही यदि 
स्वरूपतः विभु या व्यापक हो तो ऐसी स्थितिमें जीवके साथ ईइवरका कोई भी 
पार्थकय नहीं रहता-ईश्वर जिस प्रकार नित्य और विभु हैं, जीव भी उसी 
प्रकार नित्य और विभु हो जाय -ईर्वर तो विभु अर्थात्‌ व्यापक हैं ही, जीव भी 
व्यापक हो जाय, तो ऐसी अवस्थामें शारूयत!-ईइवर-कर्तू क जीवकी शास्यता-- 
जीव ईक्वरके शासनाघीन रहे (अन्तः प्रविष्टः शास्ता जनानां--इति वेष्णव- 
तोषिणी-टीकाधृत श्रुतिवाक्य), इति नियमः--यह नियम नहीं रहता । कितु 
इतरथा-यदि इसके विपरीत हो अर्थात्‌ यदि जीव सर्वगत--विभु या व्यापक न 
हो -यदि जीव सूक्ष्म या व्याप्य हो तो उक्त नियमका व्याघात नहीं होता, ईश्वर 
जीवका शास्ता-यह श्रुति-विहित नियम ठीक रह सकता है । श्रुतिवाक्य जब 
अन्यथा नहीं हो सकता और श्रुति जब बताती है कि ईश्‍वर जीवका शास्ता हे 
तब जीव विभु या व्यापक हो नहीं सकता; क्योंकि जीव व्यापक होनेसे ईद्वर- . 

(द्वारा शासनीय नहीं हो सकता । वस्तुतः ईश्वर ही जीवका नियामक है, कारण 
'यन्मयम्‌ अजनि--जिसके विकाररूपसे कोई भी कार्य उत्पन्न हो, जिस .कारणसे 
'किसी भी कार्यका उद्धव हो, वह कारण अचिमुच्य--कारणत्वका परित्याग न 
करके उस कार्यका नियन्ता--नियामक होकर रहता है । कारण ही कार्यका 

नियामक होता है। जीवरूप कार्य जब ईश्वररूप कारणसे उत्पन्न हुआ है 

(तो वा इमानि भूतानि जायन्ते--तैत्तिरीय ३।१), तब ईश्वर ही जीवके 

'नियन्ता =शास्ता हुए । इस प्रकार ईश्‍वर जीवके नियन्ता होनेसे जीव व्यापक 

व सर्वगत नहीं हो सकता । कार्य और कारणको, जीव और ईश्वरको समं 
समान कहकर अनुजानतां--जो मानते हैं, उनका मत अश्रद्धेय है; क्योंकि यह 
मतदढुष्टतया--मतदुष्टताहेतु, शास्त्र विरुद्ध होनेसे अमतं दोषयुक्त हे । 

इस इलोकमें युक्ति-प्रमाण द्वारा बताया गया कि जीव व्यापक नहीं है, विभु 
नहीं हे । यह क्षुद्र है । कितु कितना क्षुद्र ? जीव जिस देहका आश्रय लेकर जन्म 
ग्रहण करता है, क्या यह उस देहके समान है ? नहीं, वह भी नहीं हो सकता । 
यदि मान लिया जाय कि जीवका परिमाण देहके परिमाणके समान है, तो जीवमें 
अनित्यता आ जायगी । कारण, एक ही जीव कर्मफलानुसार भिन्न-भिन्न देहका 
आश्रय लेकर रहता हे--कभी मनुष्य, कभी पशु, कभी पक्षी, कभी कौट-पतक्ध, 
कभी वृक्ष-लतादि होता हे । इसी प्रकार एक ही जीव भिन्न-भिन्न समयमें भिन्न- 
भिन्न परिमाणयुक्त देहका आश्रय लेकर रहता है । वह जीव कभी क्षुद्रतम कीटके 
देहका आश्रय लेकर रहता है, कभी ब्रृहत्तम जन्तुके देका भी आश्रय लेकर रहता 
है। यदि देह-परिमित ही जीव हो, तो जिस जीवने हाथी या मनुष्यके देहका 
आश्रय किया है, क्षुद्र कीटके देहमें उसका अटना नहीं हो सकता; फिर, कीटके 
देहका जिस जीवने आश्रय किया है, वह मनुष्यके देहमें सर्वत्र व्याप्त होकर नहीं 
रह सकता । अथवा एक ही जीवको विभिन्न समयमें भिन्न-भिन्न देहका आश्रय 
करनेके लिये विभिन्न परिमाण या आयतन ग्रहण करना होगा। यदि ऐसा ही 
* हो तो जीवके परिमाण या आयतनका नित्यत्व नहीं रह सकता । ' कितु नित्य 
वस्तुओंमें किसी भी प्रकारका अनित्यत्व सम्भव नहीं । इसीलिये देहके परिमाणके 
समान ही जीवका परिमाण है--जीवका परिमाण और आयतन मध्यम हैं-- 
यह मत भौ ग्रहणीय नहीं है। तब फिर जीवका आयतन किस प्रकारका है? 
यह अति सूक्ष्म, परमाणुके समान क्षुद्र है। तब फिर प्रश्‍न उठ सकता है कि 
जीव स्वरूपतः यदि अति सूक्ष्म, परमाणुके समान क्षुद्र ही है, तो समस्त देहमें 
चेतन्यका संचार किस प्रकार होता है? देहमें अपनी चेतना-शक्ति नहीं है, 
चित्कण जीवस्वरूपसे ही देहकी चेतना-शक्ति हैः कितु अणृततुल्य क्षुद्र जीव तो 
-देहके एक अति क्षुद्र अंशमें पड़ा रहता है, उससे समस्त देहमें चेतना-शक्ति किस 
प्रकार विस्तारित होती है? उत्तर यही है कि घरके केवल एक स्थानमें दीपक 

रहता है, कितु वह अपने तेजके प्रभावसे सम्पूर्ण घरको आलोकित--प्रकाशित 
करता रहता हे । देहके एक स्थानमें यदि हरिचन्दनका स्पर्श होता है तो उससे 
समस्त देहमें स्निग्धताका विस्तार होता है, उसी प्रकार अणुपरिमित जीव 
भी देहके एक अंशमें रहकर अपने चेतनारूप प्रभावसे समस्त देहमें व्याप्त रहता है 
-_देहमें सर्वत्र अपनी चेतनाको संचारित करता रहता है । 
अणुमातरोऽप्ययं जीवः स्वदेहं व्याप्य तिष्ठति । 
यथा व्याप्य शरीराणि हरिचिन्दनविप्रुषः ॥ 
(तोषणीधृत ब्रह्माण्डपुराण-वचन) 
भूमिकामें 'जीवतत्व' प्रबन्ध द्रष्टव्य* । 
इससे यह जाना गया कि जीव स्वरूपतः विभु भी नहीं, मध्यम-आकार भी 
नहीं, परंतु जीव अति सूक्ष्म, सूक्ष्मतम वस्तु है। 
उपयुक्त पयार छन्द केशाग्र-शतेक भाग... के प्रमाणमें ये चार इलोक हुए । 


तार मध्ये स्थावर-जङ्कम दुइ भेद । 
जङ्गमे तिय्यक जल-स्थल-चर-विभेद ॥१२७॥ 


इन सारे जीवोंका जानो, हे स्थावर-जंगम भेद द्विधा । 
थलचर, जलचर, तियंक तथव जंगम जीवोंका भेद त्रिधा ॥ 

' तार मध्ये-अनन्त जीवोंके बीच। स्थावर--जो चल-फिर न सकें, जैसे 
वृक्षादि। जङ्कम-जो चल-फिर सकते हैं-जेसे मनुष्य, पशु, पक्षी इत्यादि । 
दुइ भेद जीव साधारणतया दो श्रेणियोंमें विभक्त हैं,--स्थावर और जंगम । 
जङ्गमे जंगम जीवोंकी कुछ श्रेणियाँ हैं, जेसे--तिर्यक्‌, जलचर, थलूचर । 
तिर्यक्‌ पशु पक्षी आदि । जलचर-मत्स्यादि जो जलमें ही निवास करते हैं । 
स्थलच॑र-मनुष्यादि, जो स्थलपर निवास करते हैं । 

* जीवतत्व' प्रबन्धका पूरा हिंदी अनुवाद 'श्रीहरिनाम संकीर्तन मण्डल', 

श्रीघामवृन्दावन द्वारा प्रकाशित हुआ है, कोई सज्जन देखना चाहें तो वहाँसे मंगा 
सकते हैं । 

तार मध्ये मनुष्य जाति अति अल्पतर ! | 
तार मध्ये म्लेच्छ, एलिन्द, बौद्ध, शबर ॥१२८॥ 


इनमें भी मानवकी गणना अत्यल्प कि गिनले उँगलीपर । 
उनमें अवेदवादी अनेक म्लेच्छादिक, बौद्ध, पुलिन्द, शबर ॥ 


जीवोंमेंसे 


आदि बाद दे दिये जायँ तो मनुष्योंकी संख्या समस्त जीव-मण्डळीकी तुलनामें अति 
अल्प है । इन अल्पसंख्यक मनुष्योंमें म्लेच्छ, पुलिन्द, बोद्ध, शबर प्रभृति जातियाँ 
भी है, जो वेदको नहीं मानतीं। इनको छोड़ दिया जाय तो शेष जो मनुष्य 
बचते हैं, जो वेदको मानते हैं, उनकी संख्या और भी अल्प है । 


वेदनिष्ठ मध्ये अद्धक वेद सुखे माने। _ 
वेद-निषिद्ध पाप करे, धम्म नाहि गणे ॥१२९॥ 


जो वेदनिष्ठ, उनमें प्रायः आधेकी श्रद्धा बस 'मुखगत | 
वे नहीं धमंको गिनते हैं, रहते श्रुति-वजित, पाप-निरत ॥ 
इस प्रकार अति अल्पसंख्यक जो कुछ लोग वेदोंको मानते हैं, उनमें मी आधेके 
लगभग वेदको केवल कहने मात्रके लिये मानते हैं, मनसे नहीं मानते- केवल मुखसे 
कहते हैं कि हम वेदोंको मानते हैं, कितु वेदकी विधिके अनुसार धर्म-कर्मादिका 
अनुष्ठान नहीं करते और वेद-निषिद्ध पापकर्म भी करते हैं । 


धर्म्माचारिगण मध्ये बहुत कम्मंनिष्ठ। 
कोटि कम्मंनिष्ठ मध्ये एक ज्ञानी श्रेष्ठ॥१३०॥ 


र्माचारी गणमें अनेक ्तर्गादिक-कामी  कमंनिष्ठ । 
इन कोटि कमनिष्ठोंमें मिलता एक कहीं ज्ञानी वरिष्ठ ॥ 

जो कुछ लोग वेदविहित धर्मादिका अनुष्ठान करते हैं, उनमेंसे अनेक लोग 
स्वर्गादि सुखभोगके उददेश्यसे ही उन धर्म-कर्मादिका अनुष्ठान करते रहते हैं-- 
स्वसुखानुसंधानमें ही वे व्यस्त रहते हें । इस प्रकार स्वसुखानुसंघानमें रत कोटि- 
कोटि कर्म निष्ठ व्यक्ति भी जहाँपर हैं, वहाँ भी ज्ञानी* एक भी नहीं मिलता, और 
यदि मिल जाय तो कोटि कर्मियोंकी अपेक्षा भी एक ज्ञानी श्रेष्ठ हे । क्योंकि 
ज्ञानी जीव-बहाकी अभेद-चिन्ता करनेपर भी केवल अनित्य स्वर्गादिकी चिन्तामें 
व्यस्त नहीं रहते एवं सच्चे ज्ञानी अपनी अभीष्ट सायुज्य-मुवितिको लक्ष्य बनाकर 
भगवानको भक्ति करते हें इसलिये कि भक्तिको क्ृपाके बिना केवल ज्ञान 
किसीको भी मुक्ति नहीं दे सकता । (चे० च० म० २२१६) । 

*ज्ञानी--ब्रह्मके साथ सायुज्य-कामी ज्ञानमार्गका साधक । 


कोटि ज्ञानी मध्ये हय एक जन मुक्‍त । 
कोटि मुक्त मध्ये हुछ भ एक कृष्णभक्त ॥१३१॥ 


ऐसे करोड़ ज्ञानीजनमें होता जन कोई एक झुक्त। 
दुलभ करोड़ मुक्तॉंमे भी जन एक कृष्णकी भक्ति-युक्त ॥ 


कोटि-कोटि ज्ञानमार्गके साधकोंमें भी कोई एक जन मायाबन्धनसे 
मुक्ति लाभ करके जीवन्मुक्त हो सकता है । अर्थात्‌ जो साधनके द्वारा सिद्धि प्राप्त 
कर सकें, इस प्रकारके साधक नितान्त अल्प हैं । (मुझुक्षूणां सहस्रे छु कश्चि- 
न्मुच्येत सिध्यति । श्रीम०भा० ६।१६।४) इस प्रकार जीवन्मुक्ति प्राप्त करने- 
वाले कोटि ज्ञानियोंमेंसे भी कृष्णभक्त कोई एक मिलेगा या नहीं- इसमें संदेह है । 
अथवा कोटि-कोटि व्यक्ति जहाँ ज्ञानमार्गके साधनसे सिद्धि प्राप्त कर सकते 
हैं, उनमें भी कोई एक जन सच्चा कृष्णभक्त मिलेगा या नहीं, संदेह हे । ( इसके 
बादकै पयारकी टीका देखिये । ) 
उपर्युक्त पाँच पयारोंमें यह दिखाया गया है कि अनन्त कोटि जीवोंकी बात 
तो दूर रही, केवल मनुष्योंमें भी कृष्णभक्तोंकी संख्या अति सामान्य है । 

कृष्णभक्त निष्काम,-अतणव शान्त'। 
भुक्तिसुक्तिसिद्रिकामी सकलि अशान्त॥१३२॥ 


निष्काम सदा श्रीकृष्णभक्त, वह होता हे अतएव शान्त । 
पर अुक्ति-मुक्तिके तथा सिद्धिके इच्छुक सव होते अशान्त ॥ 


निष्काम--कामनाशून्य । अपने सुखकी वासनाको काम कहते हैं; जिनमें यह 
नहीं है, वे निष्काम हैं। शान्त--आत्मसुख-वासनासे चित्त चञ्चल होता हे । 
कृष्णभत्तमें आत्मसुख-वासना नहीं होती, अतएव उसके मनमें चञ्चलता नहीं 
होती । उनका मन स्थिर, धीर होता है, इसलिये वे शान्त होते हैं। अथवा 
श्रीक्ृषणनिष्ठ बुद्धिको शम कहते हैं, 'शमो मन्निष्ठता ब॒द्धेः'--एऐसी वृद्धि या शम 
जिनके है, वे ही शान्त होते हैं। क्ृष्णभक्तोंकी बुद्धि श्रीकृष्ण-निष्ठ होती है 
अतएव श्रीकृष्णभक्त शान्त होते हैं । 

भुक्ति*-मुक्ति-सिद्धिकामी--जो विषयादि या स्त्र्गादि भोग चाहें, जो सालो 
क्यादि मुक्ति चाहें या जो अणिमादि सिद्धियाँ चाहें, वे सभी आत्मसुखके लिये 
कुछ चाहते हैं। इस आत्मसुखवासनासे उनका मन चञ्चल रहता है, अस्थिर 
रहता है; इसलिये वे अशान्त हैं। अथवा उनकी वुद्धि सर्वदा आत्मसुखका या 
अपनी दुःखनिवृत्तिका अनुसरण करती है, इसलिये उनकी श्रीकृष्ण-निष्ठ बुद्धि 
नहीं रह सकती; अतएव वे अशान्त हैं । 

*शुक्ति-परकालका स्वर्गादि भोग और इहकालका सुखभोग । 


सिद्वियोंका वणन 


सिद्धि-अणिमादि अष्ट सिद्धियाँ- जेसे (१) अणिमा, (२) लघिमा, 
(३) महिमा, (४) प्राप्ति, (५) ईशित्व, (६) वशित्व, (७) प्राकाम्य और 
(८) कामावसायिता । 

(१) अणुके समान क्षुद्र हो सकनेका नाम अणिमा है। अणिमाद्वारा इतना 
छोटा हुआ जा सकता है कि पत्थरके भीतर भी प्रवेश किया जा सके । 

(२) अत्यन्त लघु या हल्का हो सकनेका नाम लघिमा है । लघिमा सिद्धिसे ` 
इतना हल्का हुआ जा सकता है कि मनुष्य सूर्यकिरणके सहारे उपरकी ओर 
उठ सके । ! 
, . (३) खूब बड़ा हो सकनेका नाम महिमा है। इसके द्वारा साधक अपनी 
' आकृतिको पर्वेतके समान भी बड़ी बना सकता है । 
(४) जिस सिद्धिके प्रभावसे जब जो वस्तु चाही जाय, वही मिल सके--यहाँ 
तक कि आकाशके चन्द्रमातकको स्पर्श किया जा सके, उसका नाम हे प्रास्ति। 
(५) जिस सिद्धिके प्रभावसे पञ्रभूतों एवं भौतिक पदार्थोकी सृष्टि आदि की 
जा सके, उसका नाम है ईशित्व । 
, ` (६) जिस सिद्धिके द्वारा पञ्रभूतों एवं उनके कार्योंको वशीभूत किया जा सके, 
उसका नाम है वशित्व । 
-, (७) जिस सिद्धिके द्वारा समस्त इच्छाएं- यहाँतक कि मिट्टीमें भी जलकी 
भाँति डुबकी लगानेकी इच्छा भी पूर्ण की जा सके, उसका नाम है प्राकाम्य । 
- ` (८) जिस सिद्धिद्वारा सत्यसंकल्पत्व लाभ हो--जेसा संकल्प हो, वेसा ही 
काम किया जा सके, यहाँ तक कि दंग्धवीजसे भी अडर उत्पन्न किया जा सके, 
उसको कहते हैं कामावसायिता । 


+ मुक्तिके प्रकार 

सुक्ति-पाँच प्रकारकी मुक्ति (१) साष्ट, (२) सारूप्य, (३) सामीप्य, 
(४) सालोक्य और (५) सायुज्य । 

(१) स्ाA्टि-परव्योममें जो सव भगवत्स्वरूप हैं, उनमेंसे जिस स्वरूपका 
उपासक जो भक्त होता है, वह भक्त भजनके द्वारा सिद्धि प्राप्त करके, उसी 
स्वरूपके धाममें उसी स्वरूपके परिकरगणके समान ऐश्वर्य प्राप्त करे, उस मुक्तिको 
साष्टि कहते हैं । अणुचेतत्य जीव विभुचेतन्य ईश्वरके समान ऐ्वर्य-लाभ कभी 
नहीं कर सकता । उनकी कृपा होनेसे उनके धामोचित परिकरगणके समान ऐश्वर्य 
ही प्राप्त कर सकता है । श्रीब्रृहदभागवतामृतके २। ४। १६९ इलोककी टीकामें 
श्रीपाद सनातन गोस्वामीने लिखा है--“पार्षदगणकी अपेक्षा श्रीभगवान्‌का 

असाधारण विशेषत्व थही है कि भगवानूमें स्वाभाविक-स्वरूपानुबन्धी परम 
ऐइवर्य-विशेष वर्तमान है और अनन्य-साधारण मधुर-मधुर विचित्र सौन्दर्यादि 
महिमा-विशेष भी वर्तमान हे । पार्षदगणकी अपेक्षा भगवान्में यह सब वे शिष्ठ्य 
न होता तथा पार्षदगणके ऐइवर्यादि भगवान्के समान ही होते तो पार्षदगण 
विचित्र भजन-रसका अनुभव नहीं कर पाते। एवं पार्पदेम्यस्तेभ्यो५पि 
सकाशात्‌ भगवता विधेय्स्वाभाविकपरमेश्वयंविशेषापेक्षया तथानन्य- 
साधारणमधुरमघुरवि चित्रसोन्दर्यादिम हिमविशेषद्वष्ट्या भगवतो -महान्‌ 
विशेषः सिद्ध्यत्येव । अन्यथा सदा परमभावेन तेपां तस्मिन्‌ चिच्चित्र- 
भजनरसानुपपत्तेरिति दिक्‌ ।' यहाँपर, नित्यसिद्ध पार्षदगणके ऐश्वर्यादि 
भी भगवान्‌के ऐश्वर्यादिकी अपेक्षा न्यून होते हैं--यही बताया गया है.।” 

(२) सारूप्य--समानरूप-प्राप्ति। जो जिस स्वरूपके उपासक .हैं, वे यदि 
उसी स्वरूपके धाममें, उसी स्वरूपके समान खूप प्राप्त करें, अर्थात्‌ नारायणके 
उपासक यदि चतुभृजत्व प्राप्त करें, तृसिंहके उपासक यदि नृसिहके समान रूप 
प्राप्त करें, तो उनकी मुक्तिको सारूप्य कहते हैं । 

. (३) स्रामीप्य--समीपमें या निकटमें अवस्थिति । जो जिस भगवत्स्वरूपके. 
उपासक हैं, वे यदि उसी स्वरूपके निकट रहनेका अधिकार प्राप्त कर सके तो 
उनकी मुक्तिको सामीप्य कहते हैं । हारे 

(४) खाळोक्य--समान अर्थात्‌ एक ही लोकमें- धाममें वास । जो जिस: 
स्वरूपके:उपासक हैं, वे यदि उसी स्वरूपके धाममें निवास करनेका अधिकार प्राप्त 
करें तो उनकी मुक्तिको सालोक्य कहते हें । मायिक अभिनिवेश दूर हुए बिना, - 
एवं जीवके अपने स्वरूपमें उपस्थित हुए बिना सालोक्यादि कोई भी मुक्ति नहीं. 
मिल सकती । और सालोक्यादि कोई-सी भी मुक्ति पा लेनेपर जीवको संसारे. 
आना नहीं पड़ता । इसीलिये सालोक्यादिको मुक्ति कहा जाता है। 

(५) सायुज्य-सालोक्यादि चार प्रकारकी मुक्तियोंके अतिरिक्त; एकः 
प्रकारको और मुक्ति होती है, उसको सायुज्य कहते हैं। उपास्य स्वरूपके 
साथ सम्मिलित हो जानेका नाम सायुज्य हे । वस्तुतः सायुज्य मुत्तिमें जीव 
उपास्य स्वरूपके साथ तादात्म्य मात्रको प्राप्त होता है उसीप्रकारः: जैसे 

अग्निके संयोगसे लोहा अग्नि-तादात्म्य प्राप्त करता हे । उपास्य स्वरूपके 
साथ जीव अभेदत्व प्राप्त नहीं करता, कर भी नहीं सकता । कारण, जीव 
स्वरूपतः ब्रह्मा या ईश्वर नहीं हो सकता । किसी भी स्वरूपका व्यत्यय (परि- 
वर्तन) 'किसी समय नहीं हो सकता । जो हो, यह सायुज्य मुक्ति भी दो प्रकारकी 
होती है- ब्रह्मसायुज्य और ईश्वरःसायुज्य । निर्विशेष ब्रह्मके साथ जो सायुज्यको 
प्राप्त होते हैं, उनकी मुक्तिको ब्रह्म-सायुज्य कहते हें । और भगवान्‌के किसी एक 
सविशेष स्वरूपके--नारायण, नृसिहादिके स्वरूपके साथ जो लोग सायुज्य प्राप्त 
करते हैं, उनके सायुज्यको ई्वर-सायुज्य कहते हैं । भगवान्‌ आनन्दस्वरूप हैं, 
उनके सभी स्वरूप आनन्दस्वरूप हैं, ब्रह्म भी आनन्दस्वरूप हैं । जो जीव सायुज्य 
मुक्ति प्राप्त करते हैं, वे ब्रह्मके या ईशवरके आनन्दमें निमग्न रहते हैं। अझि- 
तादात्म्यप्राप्त लोहेका प्रत्येक अणु-परमाणु जिस प्रकार अझ्निद्वारा अनुप्रविष्ट है, 
सायुज्यप्राप्त जीवका प्रत्येक अणु-परमाणु भी तद्रूप आनन्दद्वारा अनुप्रविष्ट हुआ 
रहता है, इसीसे उसका आनन्द तादात्म्य या ब्रह्मा-तादात्म्य सिद्ध होता हे और 
आनन्दःनिमञ्नता भी सिद्ध होती है। आनन्द-निमझ्ताकी स्फूति ही उसके 
चित्तमें प्रधानरूपसे जागरूक रहती है । “भगवदलक्षणानन्दनिसग्नतारूफूतिरेच 
प्रधानम्‌- प्रीतिसन्दर्भः ॥७॥” अन्य कोई भी भाव उनके चित्तमें प्रधानता 
प्राप्त नहीं कर सकता । अतएव उनके स्वतन्त्र अस्तित्वका ज्ञान या स्वरूपानुबन्धि- 
कत्तव्य तथा भगवत्सेवाका अनुसंधान भी उनके चित्तमें प्रधानता प्राप्त नहीं कर 
संकता- साधारणतया उदित भी नहीं होता । कितु जो भक्त हैं, वे चाहते हैं 
भगवानको सेवा । सेवा करनेके लिये अपना स्तरतन्त्र ज्ञान प्रयोजनीय है । इस 
स्वतन्त्र अस्तित्वकी स्फूति एवं सेवानुसंधान ही भक्तकी काम्य वस्तु हैं । 
इसीलिये कोई भी भक्त सायुज्य मुक्तिकी इच्छा नहीं करता; भगवान्‌ देना चाहें 
तो भी उसे स्वीकार नहीं करता; क्योंकि इससे भगवत्‌-सेवानुसंघानका ज्ञान 
विल्॒प हो जानेकी सम्भावना है। 


भुक्ति-मुक्ति-कामीकी स्थिति 


प्रश्‍न उठता है कि सालोक्य,साष्टि, सारूप्य और सामीप्य मुक्तिमें धामोचित 

ऐश्वर्यादिकी कामना रह सकती है; अतः इन चार प्रकारकी मुक्तिकी जो कामना 
करते हैं, उनके चित्तका चेञ्रल होना सम्भव है। कितु सायुज्य मुक्तिमें जब अपना 
स्वतन्त्र अस्तित्व ही नहीं रहता, तब स्वसुख-वासनाका अवकाश भी नहीं रह 
सकता; अतएव सायुज्यमुक्तिकामी चब्रल या अशान्त क्यों होगा ? सायुज्य- 
मुक्तिकामीमें स्वसुख-वासना नहीं होती, यह ठीक है; परंतु स्वदुःख-निवृत्तिकी 
कामना तो रहती ही है। संसारकी ज्वाला-यन्त्रणासे अस्थिर होकर, उससे 
निष्कृति पानेकी आकांक्षा ही साथुज्य-मृत्तिके साधनमें लोगोंको प्रवृत्त करती है; 
अतएव इस प्रकारके साधनके मूलमें ही अपने लिये कोई एक वस्तुकी- दुःख- 
नितृत्तिकी-आकांक्षा रहती है । इस प्रकारकी आकांक्षा भी काम है। अपने लिये 
कुछ भी चाहना- काम है, वही चित्तकी चन्नलता उत्पन्न करेगा । और यदि 
कहा जाय कि 'दुःख-निवृत्तिके अभिप्रायसे साधनें प्रवृत्त न होकर, यदि ब्रह्मके 
साथ मिलकर ब्रह्म हो जानेके अभिप्रायसे ही साधनमें प्रवृत्त हुआ जाय तो ?' तब, 
ऐसा होनेपर भी अपने लिये कोई कामना ही- ब्रह्मत्व-प्राप्तिक गौरवकी कामना 
ही- साघवमें प्रवर्तक हुई, अतएव यह भी चित्तचाग्रल्यजनक काम ही है । दुःख- . 
निवृत्तिकी अथवा ब्रह्मत्व-लाभके गौरवकी कामना साधनकी शेष अवस्थामें भी 
रह जाती है। क्योंकि इस कामनाको हटा देनेपर उसकी जगह अन्य कोई भी 
उद्देश्य सायुज्यकामीके 'लिये नहीं रह सकता । अतएव सदा ही ज्ञानमार्गके साधककी 
साधनाकी प्रवर्तक हुई अपने लिये कुछ-न-कुछ प्राप्त करनेकी वासना । इस प्रकारके 
साधककी श्रीकृष्णनिष्ठ बुद्धि भी नहीं रहती । इसीलिये सायुज्यमुक्तिकामीको भी 
अशान्त बताया गया हे । 

'विशेषतः, जबतक एक नित्य, अचन्रुल, सवंग्रासी एवं अनन्त वैचित्रीमय 
आनन्दका पता जीवको नहीं लगता, जबतक उस आनन्दसे चित्त अत्यन्त 
आविष्ट नहीं हो जाता, तबतक चित्तकी चश्रलंताकी- इधर-उधर भागनेकी 
निवृत्ति सम्भव नहीं । इस प्रकारका आनन्द एकमात्र भक्तिमें ही- लीला-रसः 
आस्वादनमें ही सम्भव है। इस भक्तिसुखका आस्वादन, लीला-रसका आस्वादन 
जिन्होंने कर लिया है, उनके चित्तको ब्रह्मानन्द भी विचलित नहीं कर 
सकता । ; 

ब्रह्मानन्द हेते पूर्णानन्द लोलारस । ब्रह्मज्ञानी आकर्षिया करे ग्रात्मवश॥ 
(चे० च० म० १७ | १३१) 


इससे जाना जाता है'ि ब्रह्मज्ञानी ब्रह्मानन्दमें अचग्रल- शान्त तभीतक 
रह सकते हैं, जबतक वे अशेषरसामृतसिन्धु श्रीकृष्णके रूप-गृण-लीलादिकी कथा 
नहीं सुनें। शुकसनकादि ही इसके प्रमाण हैं । 
जन्म हैते शुक-सनकादि हय ' ब्रह्ममय | कृष्णगुणाकृष्ट हैया कृष्ण्रे भजय ॥ 
(चे० च० म० २४। ८१) 
नव योगीइवर जन्म हैते साधक ज्ञानी । विधि-शिव-नारद - मुखे कृष्णगुण शुनि ॥ 
'गुणाकृष्ट हञा करे कृष्णेर भजन। (चे० च० म० २४। ८४-८५) 


. अतएव कृष्णगुणाङ़ष्ट न होनेतक, भक्ति महारानीकी सम्यक कृपा न होनेतक 
मुक्तिकामीके- और तो बया, ब्रह्मानन्दनिष्ठके भी चित्त-चाञ्रल्यकी सम्भावना 
रहती है। उस क्षणतक उनका चित्त भी अशान्त रहता है। जबतक भुक्ति- 
मुक्तिचासना हृदयमें रहती है, तबतक भक्ति महारानीकी कृपा-- भक्ति-सुख 
` सम्भव नहीं और तबतक चित्त भी अशान्त रहेगा । 
:. ` भुक्तिमुक्तिस्पृहा यावत्‌ पिशाची हृदि घत्तंते । 
> ताचत्‌ भक्तिखुखस्यात्र कथमभ्युदयो भवेत्‌ ॥ (भ०र०सि० १।२।१५) 
` इन्हीं सव कारणोंसे सायुज्यमुक्तिकामीको भी अशान्त बताया गया है। 


TT 
th 


मक्तिमागके साधक 


..'जो लोग भत्तिमार्गके साधक हैं, दुःखनिवृत्तिकी या कृष्णसेवासुखकी कामना 
उनके भी साधनकी प्रवर्तक हो सकती है, अतएव प्रारम्भमें अपने दुःखकी निवृत्तिकी 
या स्वसुखक्री वासना-अपने लिये कुछ वासना उनमें भी रह सकती है एवं 
अधिकांशमें इस प्रकारकी वासना ही वास्तवमें साधनकी प्रवर्तक होती है। 'कितु 
इस प्रकारको वासना जितने दिनों रहे, तबतक ऐसे भक्तिमार्गके साधकको - भी 
निष्काम नहीं कहा जा सकता, अतएव, शान्त भी नहीं कहा जा सकता । 

वास्तवमें तबतक इस प्रकारके साधकके हृदयमें भक्तिका आविर्भाव भी नहीं हो 
सकता । कितु ऐकान्तिक भावसे भजन करते-करते भगवान्‌की कृपासे भक्ति- 
मार्गके साधककी उक्त कामना दुर हो जा सकती है; उसके स्थानपर क्रष्णमुखेक- 
तात्पर्यमयी सेवाकी वासना. उत्पन्न हो जा सकती है- वह वासना उत्पन्न हो 
जा सकती है 'कि जिसके मूलमें अपने लिये कोई भी वस्तु नहीं, कुछ भी नहीं, 
और तो क्या, आनन्दस्वरूप श्रीकृष्णकी सेवाके स्वाभाविक फलस्वरूप अपने- 
आप जो एक अपूर्व अनिर्वचनीय सुख भक्तके हृदयमें उन्मिषित हो उठता है, उस 
सुखका भी भान वहाँ नहीं रहता--जिस वासनाके मूलमें मात्र श्रीकृष्णका 
सुख ही रह जाता है । अपने सर्वस्वका त्याग होकर, अपनी सुख-सुविधाका सम्यक्‌ 
रूपसे त्याग होकर, एकमात्र श्रीकृष्णका प्रीति-सम्पादन ही जिस सेवाका उद्देश्य 
बच जाता है, उस सेवाकी वासना हृदयको सम्पूर्णरूपसे अभिभूत कर ले 
सकती है । 
काम लागि कृष्ण भजे पाय कृष्ण रसे । काम छाड़ि दास हेते हय अभिलाषे ॥ 
(चे० च० म० २२।२७) 
इस प्रकारको अवस्थामें साधक जब पहुँच जाता है, तभी उसके चित्तमें 
भक्तिका आविर्भाव सम्भव है एवं तभी वह वास्तवमें कृष्णभक्त कहला सकता है। 
इस प्रकारका कृष्णभक्त निष्काम एवं श्रीकृष्णनिष्ठबुद्धियुक्त होता है, अतएव 
शान्त, अचञ्रल होता है- इस बातमें कोई भी संदेह नहीं । इस प्रकारके क्ृष्ण- 
भक्तोंकी संख्या अधिक नहीं हो सकती, इसका सहजमें ही अनमान किया 
जा सकता हैं । 


साधक भक्तके लक्षणा 


जो लोग इस संसारमें रहकर यथावस्थितदेहसे साधन-भक्तिका अनुष्ठान 
करते हैं, उन सबको ही साधक कहा जा सकता है। कितु भक्ति-शास्त्रमें 
किसी एक विशेष अवस्थामें पहुँचे हुए साधकोंको साधकभक्त बताया गया है । 
भक्तिसाधनमें प्रेम-विकासका क्रम इस प्रकार है :- पहिले श्रद्धा; इसके बाद 

साधुसङ्ग, तब भजनको क्रिया, फिर भजनके प्रभावसे आंशिक अनर्थ-निवृत्ति, 
इसके उपरान्त भजनमें निष्ठा, तब भजनमें रुचि, फिर भजनमें आसक्ति, इसके 
बाद कृष्णमें रति या प्रमाडूर, तदुपरान्त प्रेम । जीवके यथावस्थित देहसे इससे 
अधिक ओर नहीं होता । जो हो, प्रेमके पूर्ववर्ती स्तरका नाम रति है। इस 
रतिकी अवस्थाको जो प्राप्त हो चुके हैं उनको जातरति भक्त कहते हैं । 
जातरति भक्तके लिये भी अपराधसे उत्पन्न अनर्थ होनेकी सम्भावना रहती है । 
इन जातरति भक्तोंको साधक भक्त कहा जाता है। भक्तिरसामृतसिन्धुके 
दक्षिण विभागकी प्रथम लहरीमें साधक भक्तके लक्षण इस प्रकार दिये गये हैं :-- 
उत्पन्नरतयः सम्यक्‌ नेविघ्न्यमडुपागताः । 
कृष्णसाक्षात्कृतौ योग्याः साधकाः परिकीतिताः ॥१४४॥ 
विल्वमङ्कलतुस्या ये ख्राधकास्ते प्रकीर्तिताः ॥१४५॥ 

“जो लोग जातरति भक्त हैं, कितु सम्यक्‌ प्रकारसे जिनकी विध्नःनिवृत्ति 
नहीं हुई है एवं जो श्रीकृष्णसाक्षात्कारके लिये योग्य हैं, उनको साधक-भक्त 
कहते हें । बिल्वमङ्भल ठाकुर जेसे भक्त ही साधकभक्त हैं ।” 

ऐसा लगता है कि प्रेमतककी अवस्थामें पहुँच जानेपर भी जबतक 
यथावस्थित देहमें साधक अवस्थित रहते हैं, तब तक उनको साधक भक्तही कहा 
जाता हे । यह इसीलिये कि उनका साधनभूत शरीर तबतक वर्तमान है, और 
उन्होंने नित्य लीलाकी सेवाके लिये उपयुक्त देहकी उपलब्धि नहीं की है। 
भक्तके हृदयमें भक्तके प्रेमका ही श्रीकृष्ण आस्वादन करते हैं । जिनके हृदयमें 
प्रम नहीं हे, उनके हृदयमें श्रीक्रष्णके आस्वादन-योग्य कोई भी वस्तु नहीं है; 
अतएव उनके हृदयमें श्रीकृष्णके सतत विश्राम' की सम्भावना भी नहीं है । जात- 
रति भक्तोंके चित्तमें प्रेमका अङ्कुर मात्र उत्पन्न होता है, अतः उनके हृदयमें 
श्रीकृष्णके लिये आस्वाद्य वस्तुका अद्भूर हे। कितु अजात-रति भक्तोंके चित्तमें 
श्रीक्रष्णके विश्रामकी सम्भावना भी नहीं दीखती । जिस फलमें मध उत्पन्न नहीं 
हुआ है, उस फूलपर भौंरा देखनेमें नहीं आता । 

इस लोक या परलोकके सुखभोगोंके उद्देश्यसे ही अधिकांश लोग (कर्मे निष्ठ) 


Ee 'साधनमें प्रवृत्त होते हैं ; क्योंकि देह-सुखके लिये ही मायाबद्ध जीवं लालायित: 

रहता है। इहलोक या परलोकके सुखभोगोंको वासनाका त्याग करके, केवल 
दुख-निवृत्तिके उद्देश्से, जन्म-मृत्युसे उद्धार पानेकी वासनासे, अथवा 
ब्रह्म-प्राप्तिके गौरव-छाभकी वासनासे जो लोग (ज्ञाननिष्ठ) साधनमें प्रवृत्त होते 
हैं, उनकी संख्या बहुत ही कम है; क्योंकि देह-सुखभोगके अभ्यस्त प्राणियोंमें 
बहुत ही कम लोग परलोकके सुखभोगकी वासनाका त्याग कर सकते हैं, अथवा 
सुखभोगके उपायस्वरूप देहको छोड़नेकी कामना कर सकते हैं। इसीलिये ज्ञान- 
मार्गके साधकोंकी संख्या कर्ममार्गके साधकोंकी अपेक्षा बहुत कम होती है (पूर्वोक्त 
पयार कोटि कर्मनिष्ठ मध्ये एक ज्ञानी श्रेष्ठ” का यह भाव है) । 

जो टूसरेके लिये आत्मत्याग कर सके--ऐसे लोग जगतमें बहुत थोड़े हैं । संसारमें 
हम लोग बहुतसे दुःख-देन्य देखते हैं । इस प्रकारके दुःल-देन्यसे अभिमूत लोगोंकी 
दुरवस्थाको देखकर जिनके प्राण रो उठते हैं, उनकी संख्या बहुत अधिक नहीं होती । 
जिनके प्राण ऐसे विपन्न लोगोंको देखकर क्रन्दन कर उठें, उनमें-से भी बहुत कम लोग 
देन्य-पीडित लोगोंकी सहायता करनेमें सचेप्ट होते हैं । जो इस प्रकारकी सहायताके 
लिये सचेष्ट हैं, उनमेंसे जो अपना स्वार्थ, अपनी सुख-सुविधाको त्यागकर भी 
इस प्रकारको सहायता करनेमें उत्सुक हों, उनकी संख्या तो नितान्त ही कम है । इस 
प्रकार देखनेमें आता है कि इस जगत्में, जहाँ प्रत्यक्ष रूपसे दूसरेके दुःख-देन्यको 
देखकर उनकी सेवामें प्रवृत्त होनेका एक हेतु है-सेवाके लिये अपेक्षित समवेदना 
भी हृदयमें वर्तमान हे, एवं जहाँ अपनी सुख-सुविधाको भुलानेतककी प्रवृत्ति 
है, वहाँ भी, अपनेको भुलाकर जो दूसरोंकी सेवामें सचमुच लग सके इस प्रकारके 
लोगोंकी संख्या बहुत ही कम है; फिर श्रीक्ृष्णसेवाकी तो बात ही क्या ! 
हम मायामुग्ध जीव श्रीकृष्णको देख नहीं पाते। शास्त्रादिमें उनकी कथा 
पढ़ते-सुनते मात्र हे, और यह भी सुनते हैं कि संसारकी भाँति कोई भी दुःख-दैन्य 
श्रीकृष्णको स्पर्श नहीं कर सकता, वे आनन्दस्वरूप हैं, सर्वदा ही आनन्दरसः 
समुद्रमें निमग्न रहते हैं अतएव जीवकी जो करुणावृत्ति उसको संसारमें परसेवाके 
लिये प्रेरित करती है, उस वृत्तिसे श्रीकृष्णकी सेवाके लिये कोई प्रेरणा मिलेगी, 
इसमें भी सदेह है। सम्भव है कि अनेक जन्मोंको साधनाके फलस्वरूप 
किसी सुदूर भविष्यमें, श्रौकृष्णसेवाजनित सुखकी आशासे, वर्तमान सुख- 

सुविधादिका त्याग करके श्रीकृष्णभजनमें प्रकृतत होनेवाले लोग उनकी अपेक्षा 
बहुत कम होंगे, जो संसारमें दूसरोंके दुःख-देन्य-निवारणके उद्देश्यसे स्तार्थादिका 
त्याग करते हैं; क्योंकि एक तो, जो लोग संसारमें परसेवा-रत हैं, उनकी सहायता 
और सेवासे कितने लोग उपकृत और सुखी हो रहे हैं, इसको वे लोग प्रत्यक्ष देख 
सकते हैं, अतएव वे सेवाके कार्यमें उत्साह और प्रेरणा पा सकते हैं। कितु जो 
लोग श्रीकृष्णभजनमें प्रवृत्त होते हैं, उनके भजनको श्रीकृष्ण अङ्गीकार कर रहे 
हैं, उनके भजनसे श्रीकृष्ण प्रसन्न हो रहे हैं, इस बातका ग्रन्थादिको छोड़कर 
कोई भी प्रत्यक्ष निदर्शन साधारणतया वे नहीं पा सकते। इससे भजनके लिये 
उत्साहादि शिथिल हो जा सकते हैं । दूसरे, भजन करते-करते, श्रीकृष्णकी 
कृपासे किसी भी समय श्रीकृष्णसेवा प्राप्त हो सकती है- यह केवल शास्त्रादिसे 
ही जाना जाता है। कितु शास्त्रवाक्यमें दढ़ विश्वास न होनेसे, बहुतसे लोग 
श्रीकृष्णसेवाःप्राप्तिको अनिश्चित समझते हैं। 'अनिश्चित' पर भरोसा करके, 
'निङ्चितको' अर्थात्‌ प्रत्यक्ष-प्राप्त संसारसुखको छोडनेके लिये बहुत कम लोग 
अग्रसर होते हैं । इन सब कारणोंसे, श्रीकृष्णसेवाजनित-आत्मसुखके लोभसे भी 
जो लोग भजनमें प्रवृत्त होते हैं, ` उनकी संख्या नितान्त ही कम है। तथा 
श्रीक्रण्णसेवाजनित आत्मसुखके लोभतकको त्यागकर जो लोग मात्र श्रीकृष्णकी 
प्रीतिके लिये हीं भजनमें प्रवृत होते हैं, उनके भजनका प्रवर्तक होता है केवल 
श्रीकृष्णसेवाका लोभ (सेवाजनित आत्मसुखका लोभ नहीं)। यह लोभ और 
भी अल्पसंख्यक लोगोंमें रहनेकीं सम्भावना है । इसीलिये कहा गया है- (दुर्लभ 
एक कृष्णभक्त’ । 

` _ नाराथण-परायण भक्तकी डुळमता 

> `` ` ` तथाहि श्रीमद्भागवते (६।१४।७५)-- 

'मुक्तानामपि सिद्धानां नारायणपरायणः । 

` सुदुळभः प्रशान्तात्मा कोटिष्वपि . महामुने ॥१६॥ 

 संस्ळृतटीका- मुक्तानां प्राकृतशरीस्थत्वेऽपि तदभिमानशून्यानाम्‌ । 
[' प्राप्तसालोक्यादीनांच कोटिष्वपि मध्ये नारायण-सेचा 
काङ्क्षी सुदुळेभः । प्रशान्तात्मा सर्वोपद्रवरहितः--श्रीजीचः । 

मुक्तानामपि मध्ये कश्चिदेव सिध्यतीति । तत्रेतडुकतं भवति । 
मोक्षसाधनवन्तो5पि बहचो झुकता न भवन्ति, किंतु केचिदेवः मुक्ता अपि 
35० फेरि य्य ~ € . €>. | 
सर्व सिद्धा न भवन्ति, केचिदेव । जीवन्मुक्ता अपि पुनवन्धनं यान्ति 
कर्मभिः यद्यचिन्त्यमहाशक्तो भगवत्यपराधिनः ॥ इत्याद्युक्तः च सिद्धाः 
संनिहितसायुञ्याः एवोच्यन्ते तेषां मध्ये नारायणपरायण इति निरद्धारंणा- 


नारायणपरायणः श्रष्ठयात्‌ सुडुळभः -चक्रचता । 


अन्वय-महामुने ! ( हे महामुने ! ) झुक्तानां (जीवन्मुक्तोंमें) सिद्धानां 
(और संनिहित सायुज्य लोगोंमें) अपि (भी) कोटिषु (कोटि जनोमें) अपि (भी) 
प्रशान्तात्मा ( प्रशान्तचित्त ) नारायण-परायणः ( नारायण-सेवा-परायण ) 
सुदुर्लभः (सुदुर्लभ है) । 

अ्ुचाद्‌- श्रीशुकदेवजीके प्रति परीक्षित्‌ महाराज कहते हैं-- हे महामुने ! 
जो लोग जीवन्मुक्त हैं और जिनकी सायुज्य मुक्ति निकट ही है, उन कोटि 
जनोंमेंसे भी (श्रेष्ठताकी दृष्टिसे) तारायणसेवापरायण एक भक्त भी सुदुर्लभ है । 
(श्रीपाद विश्वनाथ चक्रवर्तीकी टीकाके अनुसार अनुवाद) । 


मुक्तानां--ज्ञानमार्गके साधनके प्रभावसे प्राक्त शरीरमें अवस्थित रहकर 
भी देहादिके अभिमानशून्य व्यक्तियोंके, जीवन्मुक्तोंके। सिद्धानां साधनसे 
जो सिद्ध हो गये हैं, देहान्त होते ही जो सायुज्य मुक्ति पा जायेगे, ऐसे व्यक्तियोंके । 
श्रीपाद विश्वनाथ चक्रवर्ती कहते हैं कि 'मुक्‍तानां' और “सिद्धानां इन दोनों 
झब्दोंमें पञ्रुमीके अर्थमें ही षष्ठी विभक्तिका प्रयोग हुआ है- भक्तके श्रेष्ठ होनेके 
नाते मुक्त और सिद्धगणसे भी नारायण-सेवा-परायणभक्त दुर्लभ है । “मुक्तेभ्यः 
सिद्धेभ्यश्च सकाशात्‌ नारायणपरायणः श्रेष्व्यात्‌ सुदुळंभः ।” अर्थात्‌ जहाँ 
करोड़ों जीवन्मुक्त और करोड़ों ज्ञानमार्गके साधनसिद्ध व्यक्ति पाये जाते हैं, वहाँ 
भी एक भी भक्त सुदुर्लभ है । तात्पर्य यह है कि करोड़ों जीवन्मुक्त और सिद्ध 
व्यक्तियोंसे भी एक नारायण-सेवा-परायण भक्त श्रेष्ठ है । कोटि मुक्त मध्ये दुळभ 
एक कृष्णभक्तः के प्रमाणमें यह इलोक है । * अर 

भक्ति-लताकी कथा 
ब्रह्माण्ड भ्रमिते कोन भाग्यवान्‌ जीव | 
गुरुकृष्ण प्रसादे पाय सक्तिलता-बीज॥१३३॥ 


कोई जाग्रत-सौभाग्य जीव ब्रह्मा बीच चक्कर खाता | 
गुरुकृष्ण-कृपासे भक्ति-लताका बीज हृदयमें ले आता॥ 

पूर्व दो पयारोंमें कष्णभक्तिकी दुलंभता बताकर,.किस प्रकार वह कृष्णभक्ति 
प्राप्त हो सकती है, अब वही बताया जा रहा है। यह भक्ति महत्कृपासे ही 
प्राप्त हो सकती हे । साधुसङ्गसे महत्कृपा प्राप्त होनेपर उसके प्रभावसे कृष्ण- 
भत्तिमें श्रद्धा, भजनमें प्रवृत्ति आदि उत्पन्न होती है और भजनमे प्रवृत्ति उत्पन्न 
होनेसे जीव भजन करना आरम्भ करता है । भजनके साथ-साथ महत्‌कृपा अपनी 
शक्तिद्वारा भजनकी प्रवृत्तिको क्रमशः परिपुष्ट और परिवद्धित करती रहती है । 
इससे यह भजन-प्रवृत्ति क्रमशः निष्ठा, रुचि और आसक्तिके स्तरको प्राप्त होती 
रहती है ; तथा अन्तमें शुद्धसत्वके साथ तादात्म्य लाभ करके चिन्मयता प्राप्त 
करती हे और फिर कृष्णसुखैक-तात्पर्यमयी सेवावासनारूप प्रेममें परिणत हो 
जाती है । 

ब्रह्माण्ड भ्रमिते-ब्रह्माण्डके अन्तर्गत अनेक योनियोंमें भ्रमण करते-करते । 
भाग्यचान्‌ जीव-महतूकृपासे कृष्णभत्तिमें जिसकी श्रद्धा दि उत्पन्न होने लगी है, 
ऐसा जीव । गुरु-कूष्ण-प्रसादे--गुरुकी कृपा दवारा और कृष्णकृपा द्वारा, महतूकृपा 
द्वारा । 

भक्तिळता-चीज--महत्‌-कृपाके आश्रित भजनकी आकांक्षा । 

. परवर्ती पयारोंसे पता लगता है कि श्रवण-कीर्तनादि-साधन-भत्तिके 
अनुष्ठानरूपी जळसित्रनसे यह भक्ति-लताबीज अंकुरित होकर क्रमशः परिपुष्ट 
और परिवद्धित होता है तथा अन्तमें फूल-फलसे परिशोभित होकर सार्थक 
होता हे । श्रीकृष्णप्रेम तो है इस भक्तिलताका फल । फलका अङ्कुर निकलता 
है फूले । वस्तुतः फूलकी परिणति ही फल है। भक्तिशञास्त्रसे जाना जाता है 

कि रतिकी परिणत अवस्थाका नाम हे प्रेम । इसलिये रतिको प्रेमाडुःर 

कहते हें । अतएव प्रेमको भक्तिलताका फल माननेपर रतिको उसका फूल कहा 
जाता है। यह रति प्राकृत वस्तु नहीं है, यह शुद्धसत्व-स्वरूपा, अप्राकृत 
चिन्मय वस्तु है। साधन-भक्तिका अनुष्ठान करते-करते, अनर्थ-निवृत्ति हो 
जानेपर, चित्त जब शुद्धसत्वके आविर्भावकी योग्यताको प्राप्त करता है, तभी उस 
चित्तमें शुद्धसत्वका आविर्भाव होता हे । चित्त तब शुद्धसत्वके साथ तादात्म्यको 
प्राप्त होकर चिन्मयता लाभ करता है, जेसे अस्निके साथ तादात्म्यको प्राप्त होकर 
लोहा उज्ज्वलता और दाहिकाशक्ति धारण कर लेता है। जो हो, कृष्णेन्द्रिय- 
प्रीति-इच्छाका नाम प्रेम' है, अर्थात्‌ कृष्णसुखेक-तात्पर्यमयी सेवाके द्वारा श्रीकृष्णको 
सुखी करनेकी जो इच्छा है, उसका ही नाम प्रेम' हे । यह इच्छा प्राकृत 
मनकी वृत्ति नहीं है, यह चिच्छक्तिका ही वेचित्रीविशेष हे । वस्तुतः जीवके 
प्राकृत चित्तमें ऐसी इच्छा स्वतः उदय नहीं हो सकती कितु सत्सङ्गमें कृष्णकथा 
सुनते-सुनते श्रीकृष्णसेवाके निमित्त साधारण रूपसे एक इच्छाका उदय हो सकता 
है। यह इच्छा प्राकृत मनकी वृत्ति होनेपर भी भजनमें इसका एक विशेष 
मूल्य है, क्योंकि इससे भजनमें प्रवृत्ति उत्पन्न हो सकती है। साधारणरूपसे 
कृष्णसेवाकी जो इच्छा जीवके प्राकृत चित्तमें उदय होती है, वह इच्छा, कृष्ण- 
सेवाके निमित्त बलवती उत्कण्ठा या उन्मादकता उत्पन्न न कर सकनेपर भी, 
सेवाकी योग्यता प्राप्त करनेके उद्देश्यसे, साधारण रूपसे भजनके लिये एक इच्छा 
या उन्मुखता उत्पन्न.कर सकती है । यह उन्मुखता या भजन-प्रवृत्तिको इच्छा 
उत्पन्न होनेसे ही जीव भजनमें प्रवृत्त हो सकता है तथा भजनमें प्रवृत्त होनेपर, 
भजन करते-करते,.चित्तकी मलिनता दुर हो जानेके अनन्तर, अनर्थ निवृत्ति 
होने पर-- भजनमें क्रमशः उत्कण्ठा बढ़ती रहती है, और भजनमें क्रमशः निष्ठा, 
रुचि और आसक्ति उत्पन्न होती है। ये निष्ठा, रुचि और आसक्ति भी भजन- 
्रवृत्तिके क्रमविकासकी विभिन्न अवस्थाएँ हैं। भक्तिके अङ्गोंके अनुष्ठानमें 
आसक्ति उत्पन्न होते ही समझ लेना चाहिये कि चित्तसे भुक्ति-मुक्तिको वासना 
दूर हो गई है और चित्त विशुद्ध होकर शुद्धसत्वके आविर्भावको योग्यता प्राप्त कर 
चुका: है ।. उस समय चित्तमें शुद्धसत्व आविभत होकर चित्तको शुद्धसत्वमय 

बना डालता हे तथा इस शुद्धसत्वमय चित्तमें--शुद्धसत्वके साथ तादात्म्यप्राप्त 
चित्तमे-- वह शुद्धतत्व ही रतिरूपमें परिणत होता है और यह. रति क्रमशः 
उत्कर्ष प्राप्त करते करते कृष्णप्रममें परिणत होती हे । शुद्धसत्वके आविर्भावसे 
चित्त जब शुद्धसत्वके साथ तादात्म्यको प्राप्त होता है, तब समस्त चित्तवृत्तियाँ भी 
शुद्धसत्वके साथ तादात्म्य-लाभ कर लेती हैं-- उनकी प्राकृतता विलुप्त हो जाती 
हे और वे चिन्मयता प्राप्त कर लेती हें । सत्सद्धके प्रभावसे जीवके प्राकृत 
चित्तमें. साधारणरूपसे जो भजनप्रवृत्ति उत्पन्न हुई थी और जो साधन-भक्तिके 
अनुष्ठानके प्रभावसे क्रमशः परिस्फुट और स्वच्छ होते-होते निष्ठा, रुचि और 
आसक्तिक्रे रूपमें परिणत होकर भी, जो प्राकृत मनकी वृत्ति ही मानी जाती, 
वही वृत्ति शुद्धसत्वके साथ तादात्म्य-छाभ करके चिन्मय बन जाती है। इस 
प्रकारको अवस्थामे, भजनप्रवृत्तिति आरम्भ करके निष्ठा, रुचि, आसक्ति, रति 
आदिसे लेकर प्रेमतकके विभिन्न स्तरोंको एक ही भजनप्रवृत्तिकी या एक ही 
कृष्णसेवा-वासनाके विभिन्न विकासकी अवस्था माना जाता है। इन उपयुक्त 
अवस्थाओंमें भजनप्रवृत्ति है पहिला स्तर या कृष्णसेवा-वासनाकी अपरिस्फुट 
अवस्था, और प्रेम हे अन्तिम स्तर या कृष्णसेवा-वासनाकी परिस्फुट अवस्था । 
बीजकी परिणति होती हे अंकुरमें, अंकुरकी परिणति लतामें-- शाखा-प्रशाखा- 
पन्नःपुष्पमें, पुष्पकी परिणति फलमें । इस प्रकार माना जाय तो कृष्णसेवाकी 
वासचाको ही भक्तिलता कहा जा सकता है और कृष्णसेवाकी वासनाको भक्ति- 
लता माननेपर भजनको प्रवृत्तिको अर्थात्‌ ताकी अव्यक्त अवस्थाको भक्तिलताका 
बीज एवं रतिको उसका फूल ओर प्रेमको उसका फल कहा जा सकता है। जल 
सींचतेःसींचते, जेसे बीज अंकुरित होता है, अंकुर लतामें परिणत होता है, लता 
क्रमशः परिपुष्ट और परिवद्धित होकर फूल और फल धारण करती है, उसी 
प्रकार श्रवण-कीत्तंतादि साधन-भक्तिका अनुष्ठान करते-करते भजन-प्रवृत्ति क्रमशः 
गाढ़ताको प्राप्त होती है, क्रमशः चित्तकी मलिनता दुर होती है और निष्ठा, 
रूचि, आसक्तिकी अवस्थाको अतिक्रम करके यह वृत्ति ही रति एवं अन्तमें प्रेमरूपमें 
परिणत होती है । 

` प्रश्‍न उठ सकता है कि सत्सङ्गादिके बिना अपने आप ही यदि किसीके 

चित्तमें किसी भी समय भजनको प्रवृत्तिका उदय हो तो उसको भक्ति-लताका 
बीज कहा जा सकता है या नहीं ? 
उत्तर- अपने-आप उद्भूत भजन-प्रवृत्ति यदि महत्‌-कृपाका आश्रय प्राप्त न कर 
सके तो उसको भक्ति-लताका बीज कहना संगत नहीं होगा; क्योंकि, भजनाङ्गका 
अनुष्ठान करनेपर भी उससे प्रेमप्राप्तिकी सम्भावना नहीं देखी जाती । 
महत्‌-कृपा विना कोन कम्मे भक्ति नय। कृष्ण-मक्ति दूरे रहु, संसार नहे क्षय ॥ 
(चे० च० म० २२। ३२) 
अर्थात्‌-महत्‌-कृपाके बिना किसी भी कर्मसे भक्ति उत्पन्न नहीं होती । कृष्ण- 
भक्ति तो दूर रही, संसारका क्षय भी नहीं होता। 
एक दष्टान्तद्वारा उसको समभनेकी चेष्टा की जाय। धानसे ही धानका 
पौधा उत्पन्न होता है और उसी पौधेमें धान लगता है। धानके भीतर जो 
शस्य--चावल है, उसीमें अङ्कुरका, पौधे और फळरूपी धानका उपादान समाया 
रहता है । यह होनेपर भी, आवरणशून्य-तुषहीन तण्डुल अर्थात्‌ चावलसे कभी 
भी अङ्कुर उत्पन्न नहीं हो सकता- सौ बार जल सींचनेपर भी नहीं होगा। 
तण्डुलका आवरण जो तुष है, वही शीतोष्णादिसे तण्डुलकी--तण्डुलकी उत्पादिता- 
शक्तिकी रक्षा करता हे । केवल इतना ही नहीं, यह आवरण तण्डुलकों उत्पादन- 
शक्ति भी देता है--ऐसा लगता है; नहीं तो शीतोष्णादिसे रक्षाके निमित्त तण्डुलमें 
अन्य आवरंण देनेसे अद्भुरोदगम होता । अद्कुरादिका उपादान शस्यमें अवस्थित 
रहनेपर भी, जैसे आवरणके आश्रयके बिना उसमें-से अङ्कुरोद्‌गम नहीं हो सकता, 
वैसे ही भजनप्रवृत्ति, कृष्णसेवा-वासनाकी अस्फुट अवस्था होनेपर भी, महत्‌-कृपाके 
आश्रयके बिना परिस्फुट नहीं हो सकती और शुद्धसत्वके साथ तादात्स्यप्राप्तिकी 
योग्यता प्राप्त नहीं कर सकती । महत्‌-कृपाके आश्रयके बिना अपने-आप उत्पन्न 
भज़नप्रवृत्तिकी इतनी शक्ति नहीं हो सकती, जिसके द्वारा वह भगवानको माया- 
शक्तिके साथ प्रतियोगिता करके सफलता प्राप्त कर सके मायाके इङ्भितसे 
उत्पन्न भोगवासनादिको पराजित कर सके। किंतु उसके पीछे यदि परमः 
शक्तिश्ञालिनी महत्‌-कृपा--जो कृपा अनन्तकोटि ऐश्वर्यके अधिपति स्वयं भगवान्‌ 
तकको वशीभूत कर देनेमें समर्थ है, वही कृपा यदि भजन-्रवृत्तिके पीछे अवस्थित 

रहे तो बहिरङ्गा मायाशक्ति कभी भी उसका गतिरोध करनेमें समर्थ नहीं होगी । 
इसीलिये महत्-क्रपाके आश्रित भजन-प्रवृत्तिको ही भक्तिःलताका बीज कहा 
गया है। महत्‌-कृपाके आश्रयसे हीन भजनःप्वृत्तिके द्वारा भक्तिके उन्मेषकी 
सम्भावना न होनेके कारण उसको भक्ति-लताका बीज नहीं कहा जाता। 
कोई-कोई मानते हैं कि इस पयारमें 'भक्ति-लताका बीज! से रतिका लक्ष्य 
कराया गया है। कितु वह संगत नहीं लगता । उसका कारण यह है-- 
भक्तिरसामृतसिन्धु-आदि भक्ति'ग्रन्थोसे जाना जाता है कि साधन-भक्तिके 
अनुष्ठानके फलरूपमें ही रति उत्पन्न होती है-पहले साधनभक्ति, उसके पीछे 
रति। दो हेतुओंसे रतिका आविर्भाव होता है-- एक तो साधनाभिनिवेशसे और दूसरे 
कृष्णकृपा और कृष्णभक्तकी कृपासे। कृष्णकरपा या कृष्णभक्तकी कृपासे जहाँ रतिका 
उदय होता है, वहाँ साधनका प्रयोजन नहीं रहता, क्रृष्णक्रपासे या कृष्णभक्तकी 
कृपासे सहसा चित्तमें रतिका आविर्भाव हो जाता है (भ० र० सि० १।३।८) । 
कितु रतिका इस प्रकारका आविर्भाव विरल ही देखनेमें आता है (भ० र० सिं० 
१। ३५) । आलोच्य पयारके परवर्ती पयारमें जब श्रवण-कीर्तनादि साधन-भक्तिकी 
बात कही गयी है, तब स्पष्ट ही समभमें आता है कि वहाँ कृष्णकृपा या भक्‍तकृपा- 
जनित भक्तिकी बात नहीं कही जा रही है-- साधनाभिनिवेशजनित भक्तिकी 
ही बात कही जा रही है । इसीसे पहले साधन-भक्तिका अनुष्ठान और उसके 
पश्चात्‌ रतिका उदय्‌। श्रीपाद कविराज गोस्वामीजीने जो पहले भक्ति-लताके 
बीजकी प्राप्ति और उसके पीछे इस बीजके सम्बन्धमें साधन-भक्तिके अनुष्ठानरूप 
जल-सिज्वनकी बात कही है, इससे स्पष्ट ही समभमें आता है कि भक्ति-लताके 
बीजकी बात कहनेमें उन्होंने रतिका संकेत नहीं किया। रति तो भक्ति-लताके 
पुष्प-स्थानमें है, जो पहिले ही बताया जा चुका है । र 
श्रीमन्महाप्रभुने सनातनगोस्वामीको शिक्षा देते हुए मध्यलीलाके २२वें 
परिच्छेदके ४८वें पयार छन्दमें कहा है- 'कृष्णमक्ति-जन्म-मूल हय साधु-सङ्ग' अर्थात्‌ 
कृष्ण-भक्तिके उन्मेषित होनेमें एकमात्र कारण साधुनसङ्ग है। ऐसी अवस्थामें 
साधुसङ्गको भक्तिःलताका बीज कहा जा सकता है या नहीं? बीज है लताका 
उपादान कारण। साधुसङ्गभी भक्तिका कारण अवश्य है, कितु उपादान कारण 

: नहीं हो सकता-साधू-सङ्ग ही भक्तिरूपमें परिणत नहीं हो सकता, क्योंकि 


साधु-सङ्ग एक क्रिया-विशेष है। यह भक्तिका निमित्त-कारण हो सकता है 
क्योंकि साधु-सद्भके प्रभावसे भक्तिका उन्मेष होता है। साधुःसङ्ग भी साधन- 
अत्तिके अत्तभुक्त है-इस दष्टिसे भी यह भक्तिका बीज नहीं हो सकता, 


- भक्ति-लताके पुष्टिसाधनमें निमित्त कारण हो सकता है । साधुःसङ्भसे साधुकी 


कृपा--महत्कृपा--प्राप्त होती है । महत्कृपासे भजनमे प्रवृत्ति उत्पन्न होती है। 
महत्कृपा ही भजन-प्रवृतिके रक्षण, पुष्टि और वृद्धिका साधन करती रहती है । 
इसीलिये महत्कृपाके आश्रित भजन-प्रवृत्ति ही भक्ति-लताका बीज है । किसके 
“लिये भक्तियोग सिद्धिप्रद है, यह बात श्रीमद्भागवतके 'यद्वच्छया मत्‌कथादो...' 


-इत्यादि ११।२०।८ इलोकमें बतायी गग्मी है। इस इलोककी टीकामें श्रीजीव- 


गोस्वामीने बताया है--“थ्रद्वच्छया केनापि परमस्वतन्त्रभगवद्भक्तसड्ू- 


-तत्कृपाजातमङ्कलोद्येन--परम स्वतन्त्र भगवद्भक्तके सङ्ग द्वारा, उस भगवद्‌- 


भक्तकी कृपासे जिसके किसी सौभाग्यका उदय हुआ हे, उसी व्यक्तिका भक्तियोग 
सिद्धिप्रद है” भक्तिरसामृतसिन्युमें बताया हे-- “अति-धन्य-व्यक्तिके' साधना- 
(भिनिवेशसे एवं कृष्ण्गपासे या कृष्णभक्तकृपासे रतिका उदय होता हे । १३॥५” 
यहाँपर अति धन्य' शब्दको टीकामें श्रीजीवगोस्वामीने लिखा है--“अति- 
अत्यानां _ प्राथसिकमहत्सङ्गजातमहाभाग्यानां- ˆ आरम्भमें ही महतः 
सङ्गजात महाभाग्यका उदय जिनके अंदर हुआ है, साधानाभिनिवेशादिसे उनके ही 
चित्तमें रतिका उदय होता है। यहाँपर आरम्भसे ही अर्थात्‌ भजनारम्भके पूर्वसे ही 
महत्कृपाकी अपरिहार्यंताकी बात पायी जाती है ? यह महत्कृपा कृष्ण-भक्तिका 
न्िमित्त-कारण है। साधुसङ्भसे महत्‌-कृपाके फलरूपमें ही कृष्णभक्तिके प्रति श्रद्धा 
उत्पन्न होती है “सतां प्रसङ्कात्ममवीर्यसंिदः' इत्यादि (श्रीम भा०३।२५।२४) 
साधुसङ्गोकृष्णमक्त्य श्रद्धा यदि हय' इत्यादि ( चे० च० म० २२।३१) और 
उससे ही - भजनमें प्रवृत्ति उत्पन्न होती है और महत्‌-कृपाकी शक्तिसे ही 
साघनभक्तिके अनुष्ठानके साथ-साथ यह भजनप्रवृत्ति क्रमशः परिपुष्ट और 
परिवद्वित होकर निष्ठा, रुचि, आसक्ति आदिस्तरोंमें परिणत होती है और इसके 
पश्चात्‌ शुद्धसत्वके साथ तादात्म्यको प्राप्त होकर कृष्ण-सुखैक-तात्पर्यमयी सेवाः 

वासनारूप प्रेममें परिणत होती है। भजनारम्भकें पूर्वसे ही अथवा भजनके 
प्रासम्भसे ही इस प्रकारकी महत्‌-कृपाके प्रति दृष्टि रखकर कहा गया है-- 
. गुरु-कुष्ण-प्रसादे पाय भक्तिलता-वीज-- गुरुक्रपासे या कृष्णकृपासे इस भक्ति- 
लताका बीज उपलब्ध होता है । 'गुरुकृष्णप्रसाद' कहनेसे यहाँ महत्-कृपाकी 
ओर ही संकेत है। महत्के लक्षण गुरुके लक्षणके ही अन्तभुक्त हैं। गुरुके 
लक्षण जिनमें हैं, महत॒के लक्षण भी उनमें हैं; अतएव गुरुकृपा भी महत्‌-कृपा ही है। 
और कृष्णकृपा साधारणतया दो प्रकारसे अभिव्यक्त होती है-- 
कृष्ण यदि कृपा, करे कोन माग्यवाने । गुरु-ग्रन्तय्यमी रुपे शिखाय आपने ॥ 
कह (चे० च० म० २२।३०) 
श्रीकृष्ण कृपा करते हैं गुरुखूपसे और अन्तर्यामीरूपसे । गुरकृपाकी बात 
पहले कही जा चुकी है । अन्तर्यामी या चेत्यगुरुका संकेत जीव साधारणतया 
समक नहीं पाता, इसलिये श्रीकृष्ण महापुरुषस्वरूपके द्वारा ही जीवके ऊपर कृपा 
किया करते हैं । 
जीवे साक्षात्‌ नाहि ताते गुरु चेत्यरूपे । शिक्षागुरु हय कृष्ण महान्त स्वरुपे॥ 
(चेश च० आ० १२९) 
अतएव गुरुकृपा और कृष्णक्रपाका महत्-कृपामें ही पर्यवसान होता है और 
इस प्रकार अर्थ न करनेसे पूर्वोल्लिखित 'परमस्वतन्त्रभगवद्भक्तसङ्गतत्‌- 
कृपाजातमङ्गलोद्येन एवं प्राथमिक महत्सङ्गजातमहाभाम्यानामित्यादि’ 
वाक्यकी संगति नहीं होती । 
इस प्रकारसे सावुसङ्भके द्वारा, महत्‌-कृपाके फलस्वरूप कृष्णभक्तिमें जीवकी 
जो श्रद्धा उत्पन्न होती है, भजनमें जीवकी जो प्रवृत्ति उत्पन्न होती है, वही उसका 
सौभाग्य है। साधनभक्तिके अधिकार-वर्णनमें भक्तिरसामृतसिन्धुमें लिखा है- 
"यः केनाप्यतिभाग्येन जातश्रद्वोऽस्य सेचने । इत्यादि १२९६ 
बड़े भाग्यसे श्रीकृष्णसेवामें जिनकी श्रद्धा उत्पन्न हुई है” इत्यादि--वे भक्तिके 
अधिकारी हैं । इस इलोककी टीकामें श्रीजोवगोस्वामीने लिखा है-“अतिभाग्येन 
महत्सङ्गादि जातसंस्कारविशेषषेण--महत्‌-सज्ञादिजात संस्कार-विशेष ही 
` थहाँपर भाग्य! शब्दसे लक्षित हुआ हे ।” अतएव साघुसङ्ग- साघुक्ृपाके प्रभावसे 

भक्ति-लताकी कथा 
उत्पन्न कृष्णभक्तिके प्रति श्रद्धा एवं भजनमें प्रवृत्ति आदि ही जीवका सौभाग्य 
हे । आलोच्य पयारमें “भाग्यवान्‌ जीव' कहनेसे महतकृपाके द्वारा कृष्णभक्तिमें 
श्रद्धादिरूप भाग्य जिनका उदय हो गया है, उन्हींकी ओर संकेत किया गया है। 
यह भाग्य हुआ महत्‌-कुपाका फल या कार्य और महत्‌-कृपा या कृष्ण-प्रसाद हुआ 
उसका कारण । कितु आलोच्य पयारके यथाश्रुत अर्थसे लगता है कि 'भाग्य' है 
कारण और 'शुरु-कृष्ण-प्रसाद! हुआ उसका कार्य । यह यथाश्रुत अथे विचार- 
संगत नहीं है; कारण, गुरुक्रष्णःप्रसाद या महत्‌-कृपा हे अहैतुकी--उसका कोई 
भी कारण नहीं हो सकता, जीवका किसी भी प्रकारका भाग्य इसका हेतु 
नहीं हो सकता । तथापि, इस पयारमें कार्यका कारणरूपसे एवं कारणका 
कार्यरूपसे उल्लेख करनेका हेतु यही है कि यह एक प्रकारका अतिशयोक्ति 
अलंकार हे । इसमें कार्य-कारणका विपर्यय होता है। “आदौ कारणं चिनेव 
कार्योत्पत्तिः पश्चात्‌ कारणोत्‌पत्तिरयमेव कार्यकारणयोविपर्ययस्तत्र 
चतुर्थी अतिशयोक्तिज्ञेया । अलंकारकौस्तुभ । 5१५ की टीकामें चक्रवर्ती ।” 
कार्य अति शीघ्र ही उपस्थित होगा, इस अतिशयोक्ति द्वारा यही सूचित होता 
है। “तद्विपर्ययेणो क्तिः कार्य रूया तिशेध्र्चो धिन््रलिशायो क्तिश्चतुर्थीं ज्ञेया । 
श्रीम० भा० १०।५२। ५३ इलोककी टीकामें चक्रवर्ती ।” तात्पर्यं यही है कि 
महत्‌-क्रपा होनेपर कृष्णभक्तिमें श्रद्धादिरूप सौभाग्य अतिशीघ्र ही आकर 
उपस्थित होगा । 


माली हआ करे सेइ बीज आरोपन। . 

श्रवण-कीतन-जले करये - सेचन ॥१३४ 
बस, इसी बीजको आरोपित करता है साधक माली बन। 
फिर श्रवण-कौत॑नके जलसे करता है उसका वह. सिञ्चन ॥ 


बगीचेका मोली जिस प्रकार किसी भी फलका बीज बोकर उसको अङ्कुरित य 
करनेके उद्देश्यसे उसमें जल सींचता है, उसी प्रकार जिस भाग्यवान्‌ जीवको गुरूकृष्ण- 

प्रसादसे भक्ति-लताका बीज प्राप्त होता है, वह भी उसको बोकर श्रवण-कीतंन- 
रूप जलसे सींचता है । 

आरोपन-बोता । फलका बीज बोया जाता है मिट्टीमें | भक्ति-लताका 
बीज कहाँ बोओगे ? चित्तमें। सत्सद्धके प्रभावसे जो साधारण भजनप्रवृत्ति 
उत्पन्न होती है- यह भजनप्रवृत्ति ही भक्ति-लताका बीज है--उसको चित्तमें 
जाग्रत्‌ रखना होगा । फलके बीजको मिट्टामें ढँककर रखना ही बीज बोना है। 
भक्ति-लताके बीजकी भी चित्तल्पी मिट्टीसे रक्षा करनी होगी, जिससे यह चित्तसे 
सरक न जाय- हट न जाय। श्रवण-कीतंनादिका अनुष्ठान ही भक्ति-लताके बीजमें 
जल सींचना है । जल-सिग्रके गुणसे फलका बीज जेसे अङ्कुरित होता है, 
अङ्कुरित होकर वद्धित और परिपुष्ट होता है, उसी प्रकार श्रवण-कीर्तना दिके 
अनुष्ठातके फलख्पमें भक्ति-लताका बीज भी अङ्कुरित होकर क्रमशः वरद्धित और 
परिपृष्ट होता रहता है। बीजको मिट्टीमें बोये बिना एवं बोकर उसमें जल 
सींचे बिना जेसे उसमें-से अङ्कुर नहीं निकलता, बल्कि वह नष्ट हो जाता है, 
उसी प्रकार सत्सड्भके प्रभावसे भजनकी जो इच्छा होती है, उसको यदि हृदयमें 
घारण करके न रखा जाय और धारण करके नियमितरूपसे श्रवण-कीर्तनादि 
न किये जायँ तो वह भजनेच्छा बलवती नहीं होगी, बल्कि क्रमशः वह लुप्त हो 
जायगी । 


उपजिया बाढ़ लता--्रह्माण्ड भेदि जाय। . 
विरजा ब्रह्मलोक भेदि परव्योम पाय ॥१३५॥ 


हो भक्ति-लता उत्पन्न, भेद ब्रह्माण्ड चली जाती ऊपर | 
कारण-समुद्र, अज-लोक भेद, परव्योम पहुंचती . हे बढ़कर. 
 उपजिद्या-उत्पन्न होकर । लता--भक्ति-ता । श्रवण-कीर्तत्तादिख्प जल 
सिद्रनके प्रभावद्वारा बोगे हुए भक्ति-लताके बीजसे अडर उत्पन्न होता है और 
यह अदुर ही वद्धित होकर भक्ति-लतामें परिणत होता है। जलुसिग्रानके प्रभावसे 
यह लता क्रमशः बढ़ती रहती है, बढ़ते-बढ़ते ब्रह्माण्ड भेदि जाय ब्रह्माण्डको: 

भेद करके, अतिक्रमण करके ऊपरकी ओर उठती रहती है। कोई भी प्राकृत 
लता जब बढ़ती है, तब केवल ऊपरकी ओर ही उठती रहती है। किसी ऐसे 
आश्रयके (जो उसकी गतिको रुद्ध करदे, ) मिलनेपर बढ़ती-बढ़ती भी उस 
आश्रयसे लिपट जानेपर और ऊपर नहीं उठ सकती । प्राकृत ब्रह्माण्डमें स्वर्गलोक, 
तपोलोक, सत्यलोक प्रभृति भोगलोक हैं । कर्मफलके अनुसार जीव इन्हीं सव 
लोकोंमें आकर रहता है । श्रवण-कीर्तनादिरूप सिञ्रनका जल पाकर भक्ति-लता 
बढ़ती-बढ़ती इन समस्त भोगलोकोंका अतिक्रमण करके चली जाती है। भावार्थ 
यह है कि जिनके चित्तमें भक्तिका उद्रेक हुआ है, उनको किसी भी भोगलोकोंके 
सुखभोगका आकर्षण मुग्ध नहीं कर सकता । उनके मनकी गति प्राकृत ब्रह्माण्डको 
छोड़कर अप्राकृत भगवद्धामको ओर जाती है। भक्तिके प्रभावसे उनके सब 
कर्मफल नष्ट हो जाते हैं, इसलिये कोई भी भोगलोक भक्तिद्वारा पवित्र हुए 
उनके चित्तकी ऊध्वंगतिमें बाधा नहीं दे सकते। 

चिरज्ञा मेदि--विरजाको भेदकर भक्ति-लता चली जाती है। विरजा 
नाम है कारणसमुद्रका। महाप्रलयके समय सूक्ष्महपसे जीव इसी कारणसमुद्रमें 
कर्मफलका आश्रय लेकर रहता है। भक्ति-लता इस कारणसमुद्रका भी अति- 
क्रमण करके--छांचकर चली जाती है, कारणसमुद्रमें भी किसी भी वस्तुका 
आश्रय करके नहीं रह जाती। भावार्थ यह है कि जिनके मनमें भक्तिका 
उन्मेष हुआ है, उनके सब कर्मफल नष्ट हो जाते हैं, (श्रीम० भा० ११।१४।१९ ; 
भ० र० सि० १११५) । अतएव महाप्रलयमें भी उनको कर्मफलका आश्रय लेकर 
विस्जामें नहीं रहना पड़ता ; क्योंकि उनके कर्मफल हैं ही नहीं । 

ब्रह्मलोक भेदि-ब्रह्मलोकको भी भेदकर भक्ति-लता चली जाती हैं। 
विरजा और परव्योमके मध्यवर्ती ज्योतिर्मय धामको ब्रह्मलोक या सिद्धलोक 
कहते हैं । जो लोग ज्ञांनमार्गका साधन करके सायुज्य-मुक्तिके अधिकारी होते 
हैं अथवा जितने भी दैत्य श्रीहरिके दवारा मारे जाते हैं, वे इस नित्यघाममें सूक्ष्म 
जीवस्वरूपसे रहते हैं । भक्ति-लता इस ब्रह्मलोको भी भेदकर चली जाती है, 
यहाँ भी ठहरती नहीं । भावार्थ यह है कि जिनके प्रति भक्ति महारानीकी कृपा 
हो चुकी है, उनको ब्रह्मलोक या ब्रह्मानन्दका मोह भी मुग्ध नहीं कर सकता । i 

ब्रह्मानन्द हइते पूर्णानन्द कृष्णगुण ।' अतएव आकर्षये त्रात्मारामेरे मन ॥ | 
(चे० च० म० १७१३१) 
विशेषतः सायुज्य-मुक्तिके अधिकारी लोग कृष्णसेवासे वञ्चित हैं । 
परव्योम--ब्रह्मलोक और कृष्णलोकके मध्यवर्ती भगवद्धामका नाम है 
परव्योम । वैकुण्ड, शिवलोक प्रभृति सब भगवद्धाम इसी परव्योममें अवस्थित 
हैं। श्रीक्रष्णकी विलासमूति नारायण इस परव्योमके अधिपति हैं । साष्ट, 
सारूप्य, सालोक्य और सामीप्य--इन चार प्रकारकी मुक्तिके अधिकारी लोग 
इसी परव्योमको प्राप्त होते हैं । भक्ति-लता इस परव्योमका भी अतिक्रमण करके 
चली जाती है। भावार्थ यह है कि शुद्धाभक्तिकी कृपा होनेपर साधक चतुर्विध 
मक्तिकी भी कामना नहीं करता, श्रीकृष्ण-सेवाके बिना इस चतुविध मुक्तिको 
दिये जानेपर भी वे ग्रहण नहीं करते। 
सालोक्‍्यसाष्टिसामीप्यसारूप्येकत्वमप्युत । 
दीयमानं न गृहन्ति चिना मत्सेवनं जनाः ॥ (श्रीम० ३२६१३) 


तबे जाय तहुपरि गोलोक वृन्दावन । 


कृष्ण-चरण-कल्पत्रक्षे करे आरोहण ॥१३६॥ 
उसके उपर गोलोक-धाम, बन्दावनतक फिर जाती बढ़ । 
श्रीकृष्ण-चरण-कल्पद्रमपर वह वहाँ पहुंचकर जाती चढ़ ॥ 

तबे--परव्योमको छोड़कर । तदुपरि -परव्योमके ऊपर | गोलोक- 
ब्रन्दाचन- श्रीकृष्णलोक, व्रजलोक । ळृष्ण-चरण-कटपवृक्ष --वृक्षके आश्रयके 
बिना लता नहीं रह सकती । सब प्रकारकी लताएँ सब प्रकारके वृक्षोंका आश्रय 
नहीं लेतीं । अनुकूल वृक्षको ही लता आश्रय बनाती हे । भक्ति-लूता-- ब्रह्माण्ड, 
विरजा, ब्रह्मलोक, परव्योम--इनमेसे किसी भी स्थानमें अनुकूल वृक्ष न पाकर 
ब्रजलोकमें आकर उपस्थित होती है, और यहाँपर श्रीकृष्णके चरणरूप कल्पः 


वृक्षका आश्रय लेती है। श्रीकृष्णचरण कल्पवृक्ष-सदश हैं, क्योंकि ये 
सर्वाभीष्टप्रद हैं । 

ताहाँ विस्तरित हञा फले प्रेमफल। 
इहाँ माली सेचे नित्य श्रवणादि जल॥१३७॥ 


जा वहाँ फैलती लता, प्रेमरूपी फिर उसमें लगता फल । 
है यहाँ नित्य सिञ्चन करता वह माली दे श्रवणादिक जल ॥ 


ताहाँ--श्रीकृष्ण-चरणरूप कल्पवृक्षपर । इस वृक्षका अवलम्बन करके भक्ति- 
लता विस्तारित होती है, इसीके आश्रयमें पुष्पित एवं फलित होती है। 
श्रीकृष्णप्रेम ही इस भक्ति-लताका फल हे । भावार्थ यह है कि भक्ति जब 
श्रीकृष्ण-चरणोन्मुखी होती है, तभी श्रीकृष्णक्पासे श्रीकृष्णप्रेम उत्पन्न हो सकता 
है। यह प्रेम श्रीकृष्ण-क्ृपा-सापेक्ष है, कल्पवृक्ष-शब्दके द्वारा यह सूचित होता है । 
और इस कल्पवृक्ष-शब्दके द्वारा यह भी सूचित होता है कि श्रीकृष्ण इस 
कृपासे किसौको भी वञ्चित नहीं करते। 

इहाँ--इस स्थानपर--जिस स्थानपर भक्ति-लताका बीज बोया गया है, 
उस स्थानपर, लताकी जड़में ; साधक-देहमें । माली-साधक। सेचे नित्य 
इत्यादि-माली नित्य ही श्रवणादि जल लताकी जड़में सींचता है अर्थात्‌ भक्ति- 
अङ्गका अनुष्ठान करता रहता है । 

साधकको नित्य ही श्रवण-कीर्तनादि भजनाङ्गका अनुष्ठान करना होगा -यही 
इस पयारमें बताया गया है । भक्तिको लता कहनेका उद्देश्य यही है। भक्तिको 
लता बताया गया है, वृक्ष नहीं। इसका उद्देश्य यह है- पहले तो वृक्ष जब 
छोटा-सा पौधा होता है, तब गाय-बकरी आदिसे उसकी रक्षा करनेके लिये 
उसके चारों ओर आवरण या बाड़ लगानी होती है। वृक्ष बड़ा होनेके बाद 
बाड़की आवश्यकता नहीं रहती, तब गाय-वकरी उसका कोई भी अनिष्ट नहीं 
कर सकती । किंतु लताके लिये ऐसी बात नहीं है। लता सर्वदा सूक्ष्म और 
कोमल रहती है। सब समय, यहाँतक कि बूढ़ी हो जानेपर भी गाय-बकरी 
आदि आसानीसे उसको तोड़ सकती हैं, अथवा उसकी जड़ उखाड़कर फेंक दे 
सकती हैं। इसीलिये सर्वदा ही बाड़ लगाकर उसकी रक्षा करनी होगी । . 

भक्तिकी भी सर्वदा अपराधादिसे रक्षा करनी होगी। सिद्धभक्त भी अपराधसे 
छुटकारा नहीं पाते | उनको सर्वदा ही सावधान रहनेकी आवश्यकता है। इसी 

लिये भक्तिको लता कहा गया है। सर्वदा ही उसकी जड़में बाड़की दरकार हे। 
अपराधसे सावधान रहना ही इसकी बाड़ है। दूसरे, वृक्ष बड़ा होनेपर उसकी जड़में 
जल सींचनेकी आवश्यकता नहीं रहती ; कितु लता कोमल है, उसको जड़में 
मिट्टी भी सब समय भीगी और कोमल रखनी होगी । नहीं तो, रसके अभावमें 
लता सूख जायगी । भक्तिका स्वभाव भी ऐसा ही है । . श्रवण-कीर्तनादिरूप 
जल न भिळनेसे भक्ति-लता सूखकर मर जाती हे । फलवती लताकी जड़में भीः 
जल सींचना आवश्यक है । र 


वष्णावापराध 
यदि वेष्णव-अपराध उठे हाथी माता । 
उपाडे वा ठिंडे, तार शुकि जाय पाता॥१३८॥ 


यदि है वेष्णव अपराध रूप आ जाता हाथी मत्त कभी |. 
देता उखाड़ या तोड़ इसे पत्रावलि जाती सख सभी ॥ - 


यदि बेष्णव-अपराध-इत्यादि। लताके रक्षण और वद्धंनके लिये तीन 
वस्तुएं आवश्यक होती हैं मूलमें जल-सिद्रत, (२) कोई भी जीव इसको 
नष्ट न करदे, इसके लिये इसके चारों ओर आवरण अर्थात्‌ बाड़ लगाना, औरं 
(३) लताके ऊपर कोई भी उपशाखा न चढ़ जाय, उसके लिये सावधानी रखना, 
क्योंकि उपशाखा चढ़ जानेसे जलू-सित्रुन॒के द्वारा उपशाखा ही बढ़ती जायगी, 
मूल लता नहीं बढ़ पायगी। भक्ति-लताके मूलमें श्रवण-कोतंनांदि-रूप जल सींचने- 
की आवश्यकताकी बात पूर्ववर्ती पयारमें कही जा चुकी है । अब इस पयारमें 
और परवर्ती पयारमें, दो पयारोंमें आवरणकी बात बतायी जाती है । 

_ घेष्णव-अपराध्र- किसी भी वेष्णवके प्रति अपराध । किसी भी वैष्णवे 
प्रति प्रहार करनेसे, द्वेष करनेसे, उसकी निन्दा करनेसे, अनादर करनेसे, अथवा 

क्रोध करनेसे अथवा वेष्णवको देखकर हर्षःप्रकाश न करनेसे वेष्णवापराध 
होता है । 
“हन्ति निन्दति वे छेष्टि वेष्णवान्वाभिनन्दति । 
क्रुध्यते याति नो हषे दर्शने पतनानि पट्‌ ॥” (ह०म०वि० १०२३६) 
जाति-बुद्धिके कारण अथवा अन्य किसी भी कारणसे किसी. भी वेष्णवके 
प्रति वैष्णवोचित सम्मान प्रदर्शित न होनेसे अपराध होगा । वैष्णव होनेपर भी 
अवेष्णवोचित आचरण यदि किसी वेष्णवमें देखनेमें आये, तो भी ऐसे आचरणके 
लिये -उनके प्रति मनमें किसी भी प्रकारकी अश्रद्धा या अवज्ञाका भाव आनेसे 
अपराध होगा । वैष्णव यदि सुदुराचारी भी हो, तो भी किसी भी प्रकारकी 
पद्ृष्टि न करके उनके प्रति वेष्णवोचित सम्मानादि कायमनोवाक्यसे होना 
चाहिये। क्योंकि सुदुराचारी होनेपर भी वे साधु हैं--यह बात गीतामें 
श्रीभगवानूने कही है-- 
अपि चेत्‌ सुदुराचारो भजते मामनन्यभाक्‌ । 
साधुरेव स मन्तव्यः सम्यग्‌ व्यवसितो हि सः ॥ (गी० ६३०) 
ऐसे मुढुराचारी व्यक्तिको भी साधु कहनेका कारण यह है कि प्रार्धके 
कारण (अवसर उपस्थित होनेसे) अनन्य-भजन-परायण रहनेवाले व्यक्ति भी (पूर्व 
अशुभ संस्कारवश कभी-कभी) दुष्कमंमें प्रकृत हो जाया करते हैं; कितु दुष्कर्म बननेके 
कारण वे सर्वदा ही अनुतप्त रहते हैं, दुष्कर्मसे अपनी रक्षाके निमित्त वे कातर-प्राण 
हुए भगवात्‌से कृपाको भीख भी माँगते रहते हैं और स्वयं भी यथासम्भव दुष्कर्मसे 
बचनेकी चेष्टा करते रहते हैं, तो भी पूर्व संस्कारके आवेशसे दुष्कर्ममें कभी-कभी 
लगे जाते हैं। अपने तीव्र अनुताप, चेष्टा और भगवत्‌-कृपाके फलस्वरूप वे “किपर 
भवति धर्मात्मा शशवच्छान्ति निगच्छति। (गी० ६।३१)'--शीत्र ही धर्मात्मा 
होकर परम शान्ति प्राप्त करते हैं, उनका सुदुराचारत्व शीघ्र ही दूर हो जाता 
है। जो हो, दुष्कर्मसे घणा की जाय, दुष्कर्मकारीसे नहीं। साथ ही उसके 
संशोधनकी चेष्टा भी करनी चाहिये । चिकित्साके लिये रोगीके शरीरमे 
अस्त्रोपचार करनेसे उस समय रोगीको कष्ट अवश्य होता है, कितु परिणाममें 
उसका मङ्गल होता है; इसलिये अस्त्रोपचार दूषित नहीं माना जाता। इसी 

प्रकार किसीके संशोधनके सदुट्देश्यसे कोई भी कार्य या आचरण करनेपर यदि 
उस समय उसके मनको कष्ट होनेकी सम्भावना हो, तो भौ संशोधनकी चेष्टा 
असंगत नहीं होती। संशोधनके सदुद्देश्यद्वारा प्रेरित आचरणसे किसीके भी मनको 
कष्ट देना अपराध नहीं होगा । प्रभुके प्रति दामोदर पण्डितके वाक्य-दण्डादि 
इसके प्रमाण हैं (अन्त्यलीला-तृतीय परिच्छेद) । कितु किसी भी प्रकारकी क्षति 
पहुँचानेके लिये कहे गये वाक्यसे या किये गये कार्यसे या आचरणसे किसी भी 
वेष्णवके मनको कष्ट देनेसे ही अपराध होगा । 
अपराघ-विचारके लिये किसको वेषणव माना जाय, इस प्रकारका एक प्रश्‍न 
उठ सकता है। इसके लिये श्रीमान्‌ महाप्रभुके द्वारा जिनका सर्वप्रथम उल्लेख 
किया गया है, उन्हींको वेष्णव मानना होगा। 


प्रु कहे--जार मुखे शुनि एक वार । कृष्णनाम, सेइ पूज्य श्रेष्ठ सबाकार ॥ 
(चे० च० म० १५।१०७) 


जिसके मुखसे केवल एकबार क्रष्ण' नाम सुना जाय, वे भी वेष्णव हैं, उनके 
प्रति भी अपराधकी सम्भावना है। प्रभुने बताया है कि वे भी पूज्य-पूजाके योग्य 
हैं, सबसे श्रेष्ठ हैं। अतएव उनकी पूजा करना, उनको वैष्णवोचित सम्मान देना 
नितान्त आवश्यक है। सतर्कता जितनी ही अधिक और व्यापक रखी जाय, 
उतनी ही विपत्तिकी आशङ्का कम रहेगी । वैष्णव-अपराघ बड़ी ही सांघातिक 
वस्तु हे । उसके प्रक्षालनका उपाय यही है कि जिनके प्रति अपराध हो, उनको 
जिस प्रकारसे भी हो संतुष्ट करके, उनसे क्षमा याचना की जाय। वे क्षमा 
कर दें, तभी रक्षा हो सकती है, नहीं तो कोई उपाय नहीं । कितु किसके प्रति 
अपराध बना है, यह जाना न जा सके तो एकान्त भावसे श्रीहरिनामका आश्रयः 
लेना चाहिये | हरित्ताम-क्रीत॑न करते-करते नामकी कृपा होनेसे अपराधका खण्डन 
हो सकता हे । वैष्णव-वन्दना, वेष्णव-सेवादिके द्वारा भी अपराध-खण्डन हो 
सकता है । कितु , किनके प्रति अपराध हुआ है, वह ज्ञान रहनेपर भी यदि कोई 
अभिमानादिके वश होकर उनके पास स्वयं जाकर क्षमा याचना न करे तो 
'नामादिका आश्रय लेनेपर,नामादिके प्रभावसे उनका अपराघ-खण्डन होगा या नहीं, 

इसमें संदेह है ; क्योंकि उसमें अभिमान वर्तमान रहनेपर उसके प्रति नामकी कृपा 
होगी, ऐसा प्रतीत नहीं होता । 

इस पयारमें 'वेष्णवापराध' शब्दद्वारा सेवापराध एवं नामापराधादि भी 
उपलक्षित हैं, कारण साधन-भक्तिके प्रसङ्भमें सेवापराध एवं नामापराधादिसे 
यल्पूर्वक बचनेकी बात कही गयी है । 

हाथी माता--माता (मत्त) हाथी । वेष्णवापराधको मत्त हाथी कहा गया 
है और भक्तिको लता । एक सामान्य बकरी भी लताको उखाड़ दे सकती है, 
तोड़ दे सकती हे । फिर मत्त हाथीके लिये तो कहना ही क्या है। भावार्थ 
यह है कि भक्ति-अङ्गोंके अनृष्ठानकी शक्तिसे वेष्णवापराधकी शक्ति बहुत 
अधिक है । यदि वेष्णवापराध हो गया तो उस अपराधके फलस्वरूप भक्ति समूल 
उखड़ जायगी ; भले ही भक्तिके कितने भी अनुष्ठान होते रहें, किसीसे कुछ नहीं 
होगा । जिस प्रकार हाथी सरलतासे, बिना परिश्रमके लताको उखाड़ दे 
सकता है, उसी प्रकार वेष्णवापराध भी भक्तिका अनायास ही मूलोच्छेद कर 
देता है। 

डपाड़े-भक्ति-लताकी मूल अर्थात्‌ जड़ उखाड़ फेंक देता है। छिडे-भक्ति- 
लताको छिन्न-भिन्न कर देता है। तार-भक्ति-लताका । शुकि जाय पाता 
जड़ उखड़ जानेसे अथवा स्वयं उसके छित्न-भिन्न हो जानेसे भक्ति-लताके पत्ते सूख 
जाते हैं। भक्ति-लता फिर सजीव नहीं रहती । 


ताते माली यत्न करि करे आवरण। 
अपराध-हस्ती जेडे ना हय उद्गम ॥१३९॥ 


अतएव लगाता है माली आवरण चतुदिक कर प्रयास | 


अपराध-रूप हाथी जिससे पाये न फटकने कभी पास ॥ 

माळी-साधक। यत्न करि--भक्ति-लता किसीके द्वारा भी जिससे 
नष्ट न हो सके, उसके लिये अत्यन्त सतर्क अर्थात्‌ सावधानी रहे । आवरण 
करे-बाड़ लगा दे; अपराधसे सावधानी ही बाड़ है। 

अपराध-हस्ती--अपराध-रूपी हाथी। ना हय उद्गम--प्रकट न हो 
सके । अपराध न बन जाय इसके लिये विशेष सतर्क अर्थात्‌ सावधान रहे.। 


भक्तिळताकी उपशाखाएँ 
किंतु यदि लतार अङ्गे उठे उपशाखा। 
'सुक्ति-सुक्ति-वाज्छा जत-- 
अर्य तार लखा ॥१४०॥ 


यदि कितु लताके तनपर हें उगने लगती उपशाखाएँ। 
'जो भुक्ति-मुक्ति-वाञ्छादिक-मय इतनी कि न गिननेमें आयें ॥ 


निषिद्धाचार, कूटिनाटि,जीव-हिंसन । 


'लाभ-प्रतिष्ठादि जत उपशाखागण ॥१४१॥ 
आचार निषिद्ध, कतक, जीवकी हिंसा, लाभ, प्रतिष्ठादिक | 
ये सब उपशाखाएँ, जिनसे वह मूल लता जाती है छिक॥ 


सेकजल पाजा उपशाखा बाड़ि जाय । 
तब्ध हञा मूल शाखा बाडिते ना पाय॥१ ० २॥ 


जलसे सिञ्चित हो पुनः-पुनः उपशाखावलि बढ़ती जाती । 
रुध जाती हे शाखा प्रधान इतनी कि न आगे बढ़ पाती ॥ 
किंतु यदि लतार अज्भे--इन उपयुक्त पयारोंमें उपशाखाकी बात बतायी 
गयी है। उपशाखा-राखासे जो शाखा निकले, साधारणतया उसीको 
उपशाखा कहते हें । यह उपशाखा मूल वृक्षका ही अङ्ग होती है। इनकी 
पुष्टिसे मूल वृक्ष ही पुष्ट होता है। यहाँपर भक्ति-लताकी उपशाखा कहनेमें 

इस प्रकारकी शाखाकी शाखाका लक्ष्य नहीं किया गया है ; क्योंकि ऐसा होनेसे 
इस उपशाखाकी पुष्टिसे मूल लताकी पुष्टि स्थगित नहीं होती । किसी-किसी 
वृक्षकी शाखापर और एक प्रकारका लताजातीय पौधा देखनेमें आता है, जिसको 


:साधारणतया पराश्रयी पौधा कहते हैं। यह पराश्रयी पौधा मूल वृक्षसे रस 


आकर्षण करके अपना पुष्टि-साधन करता है, जिसके कारण रसाभावसे मूल 
वृक्षका अनिष्ट होता है । यहाँपर भक्ति-लताकी उपशाखा कहनेमें इसी जातिके 
पराश्रयी पौधेकी बात कही गयी है। साधक माली भक्ति-लताकी जड़में श्रवण- 
कीर्ततादि जल-सिंचन करते हैं उस जलको यह उपशाखा या पराश्रयी पौधा मूल- 
लताके शरीरसे आकर्षित करके अपना पुष्टि-साधन करता है और ज़लके अभावमें 
मूल-लता आगे पुष्ट नहीं हो पाती । भक्ति-लताके सम्बन्धमें ये उपशाखाएँ कौन- 
सी हैं ? भुक्ति-मुक्ति-वासना आदि अनन्त स्वसुख-वासनाएँ, निषिद्धाचार, कुतक 
अर्थात्‌ कुटिलता, जीव-हिसा, लाभ, पूजा, प्रतिष्ठादि--ये सभी भक्ति-लताकी 
उपंशाखाएं' हैं। भावार्थ यह है कि इन सबके रहते हुए साधककी भक्ति पुष्ट 


नहीं हो पाती । 
भुक्ति-मुक्ति-वाञ्छा--स्वर्गादि भोगोंकी और सालोक्यादि मुक्तिकी वासना 


सभी प्रकारकी स्वसुख वासना । इस प्रकारकी वासनाओंका कोई अन्त नहीं 
है.। “सब प्रकारकी दुर्वासनाएँ ही उपणाखाएं हैं। 

निषिद्धाचार--शास्त्र-निषिद्ध या सदाचार-निषिद्ध आचार । कुट्चाडि 
--सब विषयोंमें कुतक अथवा कुटिलता। जीव-हिसा--प्राणियोंकी हिसा ; 
वृक्ष-लतादि भी प्राणी हैं, यहे स्मरण रखना चाहिये । 

छाभ--धनादि-प्राप्तिकी वासना या चेष्टा । प्रतिष्ठा--सुख्याति या 
सम्मान-प्राप्तिकी वासना या चेष्टा । 

सेकजल--श्रवण-कीत्तंनादि। उपशाखा वाडि जाय-दुर्वासना-रूप उपः 
शाखा बढती जाती है, अधिकतर पुष्टिलाभ करती हे । 

` श्रवण-कौर्तनादि भजनाङ्गोंका अनुष्ठान करते-करते यदि किसी भी प्रकारकी 

दुर्वासनाने मनमें स्थान पा लिया और उसको दूर करनेके लिये यदि साधक प्रयत्न 
न'करे तो इन कीर्त्तनादिके फलस्वरूप भक्तिकी पुष्टि न होकर दुर्वासनाकी ही पुष्टि 

सिद्ध होती है। एक दुर्वासनाके साथ दस और आकर उपस्थित होती हैं । फिर 
अनसंधान करनेपर पता चलता है कि मनमें सर्वत्र दुर्वासना भरी पड़ी है; 
दुर्वासनाके अतिरिक्त भक्तिवासना सम्भवतः कहीं खोजनेपर भी न मिले । यद्यपि 
श्रवण-कीरत्तनादि सभी कुछ नियमानुसार यत्त्रकी तरह--अभ्यासके कारण--चल 
रहा हो, तो भी साधकको जिस प्रकार यत्नपूर्वक अपराधा दिसे दूर रहना चाहिये 
दुर्वासनासे भी उसी प्रकार दूर रहना पड़ेगा । विषयासक्त चित्तमें दुर्वासना 
अपने-आप ही आकर उपस्थित हो सकती है । किंतु दुर्वासनाके उपस्थित होते 
हो भगवत्‌ कृपापर निर्भर करके उसको दुर भगा देनेके लिये यत्न और अध्यवसाय 
करना पडेगा । 
यत्नांग्रह विना भक्ति ना जन्माय प्रेमे । ` (चेश च० म० २।११५) 
दुर्वासना ही दुस्सङ्ग हे । 
दुस्सङ्ग कहिये केतव ग्रात्मवळ्चना | कृष्ण कृष्णभक्ति विना अन्य कामना ॥ 

; ] (चै० च० म० २४७०) 
इस दुस्सद्धका सर्वथा त्याग करना पडेगा, नहीं तो शुद्धाभक्तिकी कृपा दुलभ 
होगी । 

कामादि दुस्सङ्ग छाड़ि शुद्ध मक्ति पाय। (चे० च० म० २५६९) 

स्तव्ध-स्तम्मित--जिसकी गति और वृद्धि स्थगित हो गयी है, जो बढ़े 
भी नहीं और पुष्ट भौ न हो । 

मूळशाखा -भक्तिलता। जल-सिद्रनसे ही लताकी पुष्टि होती है; कितु 
जब उपयुक्त पराश्रयी पौधा ही सारे रसका आकर्षण कर लेता है, तब मूललतांकी 
आगे पुष्टि नहीं हो सकती । 


प्रथमेई उपशाखार करिये छेदन । 
तवे मूलशाखा वाड़ि जाय वृन्दावन ॥१४२। 


इसलिये चाहिये कर देना पहले ही उपशाखा - छेदन । 


तब पहुँच मूर शाखा जाती, उपर चढ़, बढ़कर, बृन्दावन ॥ 

प्रथमेइ-भजनके आरम्भसे ही । उपशाखार करिये छेदन--दूर्वासनाका 
. उच्छेद करना चाहिये । 


तवे मूलशाखा इत्यादि - तब मूलशाखा भक्ति-लता ऊपर चढ़कर वृन्दावन 
पहुँच जाती है । 


प्रेम फल पाकि पड़े-माली आस्वादय । 
लता अवलम्बि माली कल्पवृक्ष पाय ॥१४४॥ 


पककर गिरता फल पग्रेमरूप, माली करता हे आस्वादन | 
कृष्णाइघरि-कर्पतरु पा करता वह ग्रहण लताका अवलम्बन || 


ळता अवळस्वि-भक्ति-लताको पकड़े-पकड़े। कटल्पवृक्ष--श्रीकृष्णचरण । 
ताहाँ सेइ कल्पवृक्षेर करये सेवन । 
` सुखे प्रेमफल-रसं करे आस्वादन ॥9४५॥ 


फिर वहाँ उसी अश्रीकृष्ण-चरण-कल्पटुमका करता सेवन । 
सुखसहित प्रेमरूपी फलके रसका करता हे आस्वादन ॥ 


ताहाँ--वृन्दावनमें । कटपत्रक्षेर करये सेवन-- भक्तिको कृपासे प्रेम प्राप्त 
होनेपर जब साधक श्रीकृष्णचरणको प्राप्त कर लेगा, तब वह साक्षात्‌ श्रीकृष्णसेवा 
कर सकेगा और उतके चरण-सेवा-जनित आनन्दका उपभोग कर सकेगा । यह 
साक्षात्‌-सेवा यथावस्थित देहसे जीवके द्वारा सम्भव नहीं होती । यथावस्थित 
देहसे तो जीवको प्रेमतक ही प्राप्त होता हे । प्रेस प्राप्त होनेपर देहत्यागके 
उपरान्त श्रीकृष्णके प्रकट लीलास्थलमें किसी गोपीके घर उसका जन्म होता है। 
वहाँ नित्यसिद्ध श्रीकृष्ण-परिकरके सद्धके प्रभावसे प्रेम-स्नेह-सान-प्रणय-राग- 
अनुरागादि प्रेम-विकासके भिन्न-भिन्न स्तर अपने-आप ही विकसित हो जाते हैं; 
फिर वह जीव साक्षात्‌ श्रीकृष्णसेवा कर सकता है। 

चारों पुरुषार्थोकी तुच्छता 
एइ त परम फल-परम पुरुषाथ । 
जार आगे तृण-तुल्य चारि पुरुषाथ ॥१४६॥ 


है यही परम-फल कहलाता, हे इसे परम पुरुषा् कहा । 
है चतवग इसके आगे लघु तृण समान है तच्छ महा ।। 
चारि पुरुषार्थ-काम, अर्थ, धर्म, मोक्ष । 
काम- कुछ व्यक्ति केवल स्थूल इन्द्रियोके भोग--आहार, कोमल शय्या, 


उपस्थकी तृप्ति चाहते हैं। पशुओंकी ऐसी ही स्थिति है । मनुष्योंमें भी . 


पशुप्रकृतिके लोग हें, वे 'दिश्नोदर-परायणताको छोड़कर साधारणतया और 
कुछ नहीं जानते । सिइनोदर आदिक तृप्तिके उपायके सम्बन्धमें भी वे विशेष 
सतर्क नहीं हैं- उनके द्वारा अवलम्बित उपाय शारीरिक, मानसिक, आर्थिक या 
सामाजिक दृष्टिसे समर्थनके योग्य हैं या नहीं--इस ओर भी उनका विशेष ध्यान 
नहीं रहता । उनका एक मात्र लक्ष्य होता है स्थूल इन्द्रियोंका सुख-चाहे 
किसी भी प्रकारसे हो । इस श्रेणीके लोगोंके पुरुषार्थ का नाम है काम । 
अर्थ-एक दूसरी श्रेणीके लोग हैं, जो इन्द्रिय-मोग चाहते हैं अवश्य, कितु 
केवल स्थूळ भोग नहीं चांहते। स्थूल भोगोंके लिये भी वे लोग भोगोंके उपायके 
सम्बन्धमें विवेचनशील हैं। शरीरका, मनका, एवं समाजका स्वास्थ्य उससे 
नष्ट न हो जाय-- इस और भी उनकी दृष्टि है। उनकी भोग-चेष्टा एक नीतिः 
पर प्रतिछ्ति है । इसलिये उनके नेतिक जीवनके अधःपतनको सम्भावना बहुत कम 
होती है। कभी पदस्खलन होनेपर वे अनुतप्त होते हैं, एवं आत्म-शोधनको 
चेष्टा करते हैं । वे संयमको खो देना नहीं चाहते और छोगोमें मान-सम्मान, 
ख्याति भी चाहते हैं ; इसीसे वे उच्छट्ललतासे दूर रहनेकी चेष्टा करते हैं, एवं 
जनहितकारी कार्योमिं भी यथासाध्य प्रवृत्त होनेकी चेष्ठा करते हैं। कितु इसके 
लिये अर्थकी आवश्यकता होती है। समाजकी ओर देखनेपर उल्लिखित 

प्रकारकी जीवन-यात्रा चलाना पहला प्रधान लक्ष्य माना जा सकता है। 
इसलिये ऐसी श्रेणीके लोगोंके पुरुषार्थको कहते हैं अर्थ । 

धर्म--एक और श्रेणीके लोग हैं, जो उलिखित द्वितीय श्रेणीके अनुरूप भोग 
भी चाहते हैं खं और भी कुछ चाहते हैं। उल्लिखित सव भोग तो केवळ इस 
लोकके भोग हैं । वे केवल यहाँके भोगोंसे तृप्त नहीं होते, मृत्युके बाद परलोकके 
स्वर्गादि-सुखभोगोंकी भी कामना करते हैं । पारलौकिक सुख-भोगके लिये धर्मा- 
नुष्ठानकी आवश्यकता है। वे मानते हैं और शास्त्र भी बताते हैं कि धर्म 
(स्वरधर्म) के अनुष्ठानद्वारा ही इस लोक एवं परलोकके सुख भोग मिल सकते हैं। 
इसलिये स्वधर्मानुष्ठान ही उनका लक्ष्य होता है। इनके पुरुषार्थका नाम है श्रमं । 

मोक्ष -ऊपर जो तीन प्रकारके पुरुषार्थकी वात बतायी गयी, वे जीवकी 
चिरंतन सुख-वासनाके तीन रूप हैं । इन तीन प्रकारके पुरुषार्थका पर्यवसान 
होता है देहसुख या इन्द्रियसुखमें । स्वर्ग-सुख भी देहका सुख है । कितु स्वर्गसुख, 
भोगके पश्चात्‌ फिर इसी मृत्युलोकमें लौट आना पड़ता है-“क्षीणे पुण्ये सत्यः 
लोकं विशन्ति। --गीता 8।२१ (जिस पुण्यके फलखूपमे स्वर्ग प्राप्ि होती है, उस 
पुण्यके क्षीण हो जानेपर फिर इसी लोकमें आना पड़ता है) ।” इस संसारका सुख 
निरा सुख ही नहीं है, अपितु ढुःख-मिश्चित है, परिणाममें दुःखमय और अनित्य 
है, अधिक-से-अधिक मृत्युतक स्थायी हो सकता है। इसके पश्चात्‌ जन्म-मृत्युका 
दुःख, नरक-भोगका दुःख तो लगा है ही। इन सव विषयोंकी विवेचना करके 
जो उक्त तीनों पुरुषार्थोके प्रति लुब्ध नहीं होते, ऐसे भी एक श्रेणीके लोग हैं, 
यद्यपि उनकी संख्या बहुत कम होती है। वे सोचते हैं कि धर्म, अर्थ या काम 
जब वास्तविक निरवच्छिन्न सुख नहीं दे सकते; तब इनके प्राप्त करनेमें कोई 
पुरुषार्थ भी नहीं है। वे खोजते हैं ऐसा सुख, जो घर्म-अर्थ-कामजनित सुखको 
तरह दुःखसे घिरा हुआ भी न हो और अनित्य भौ न हो वे यह भी सोचते 
हैं कि धर्म-अर्थःकामजनित सुख तो हुआ देहका सुख । देह है अनित्य, इससे ये 
सब सुख भी अनित्य हैं। जितने दिनोंतक अनित्य देहके साथ सम्बन्ध रहेगा, 
उतने दिनतक जीव नित्य सुख प्राप्त नहीं कर सकता । अनित्य देहके साथ 
सम्बन्धका छेदन किस प्रकार हो ? मायाके बन्धनमें होनेसे जीवका सायिक देहके 

साथ सम्बन्ध है । मायाका बन्धन तोड़ सकनेपर ही जीव अनित्य देहके साथ 
सम्बन्ध भो तोड़ सकता है, सम्भव है तभी नित्य सुखका अनुसंधान मिल सके । 
उलिखित प्रकारसे विचार करके वे लोग मायाका बन्धन तोड़नेकी चेष्टा करते हैं । 
बन्धन टूटनेका नाम ही मुक्ति या मोक्ष है। इसलिये इस श्रेणीके लोगोंके 
पुरुषार्थको कहते हैं मोक्ष । 

प्रेमकी तुलनामें उपर्युक्त चारों पुरुषार्थ तृणके समान तुच्छ हैं-इस 

पयारोक्तिके प्रमाणमें नीचे एक इलोक उद्धृत हुआ है- 

तथा हि ललितमाधवे (५।६) 

ऋद्धा सिद्धिव्रजविजयिता सत्यधर्मा समाधि- 
््ह्मानन्दो गुरुरपि चमत्कारयत्येव तावत्‌ । 
यावत्‌ प्रेम्णां मधुरिधुवशीकारसिद्धौषधीनां 
गन्धोऽप्यन्तःकरणसरणीपान्थतां न प्रयाति ॥ २०॥ 
संस्कृतटीका- ऋद्धेति। मधुरिपुः श्रीकृष्णः तस्य वशीकाराय सिद्धौ- 
घधीना प्रेम्णां गन्धः लेशोऽपि यावत्‌ यत्पर्यन्तं अन्तःकरणसरणीपान्थतां 
अन्तःकरणपथ पथिकतां न प्रयाति न गच्छति तावत्‌ ऋद्धा सम्बद्धा सिद्धि 
ब्रजचिजयिता सिद्धीनां अणिमादीनां वजस्य समूहस्य विजयिता उत्कृष्टता 
सत्यधर्मा सत्यशौचदानतपस्यादिध्र्मः साधनं यस्य स॒ समाधिः योगः 
त्रह्मानन्दः निर्विशेषब्रह्मानन्दः शुरुरपि महानपि चमत्कास्यति चमत्कारं 
करोति इत्यर्थः ॥२०॥ 

अन्चय-मशुरिषुचशीकारसिद्धौपधीनां (श्रीकृष्ण-वशीकरणके लिये सिद्धौ- 
षचितुल्य) प्रेम्णां (प्रेमका) गन्धः (गन्ध-लेशमात्र) अपि (भी) याघत्‌ (जबतक) 
अन्तःकरणसरणीपान्थतां (चित्तपथकी पथिकताको) न प्रयाति (प्राप्त न कर 
छे), तावत्‌ (तवतक) एव- (ही) ऋद्धा (समृद्धिशालिनी) सिद्धिवजविजयिता 
(अणिमादि सिद्धि-समूहकी उत्कृष्टता) सत्यधर्मा (सत्यधर्मोपेत) समा शिः (योग- 
जनित समाधि) गुरुः (महान्‌) ब्रह्मानन्दः (निविशेषब्रह्मानुभवजनित आनन्द) 

चमत्कारयति (चमत्कारिता-सम्पादन कर सकता है)। 

अज्ञवाद--श्रीक्षष्ण-वशीकरणके लिये सिद्वौषधिस्वरूप प्रेमसमूहका किचित्‌ 
अंश भी जबतक अन्तःकरण-पथका पथिक न हो जाथ, अर्थात्‌ अन्तःकरणमें न आ 
जाय, तभीतक समृद्धिशालिनी अणिमादि सिद्धिसमूहकी उत्क्रप्टता, सत्यधर्मोपेत 
समाधि एवं निर्विशेष-त्रह्मानुभवजनित महानन्द भौ चमत्कारिता सम्पादन 
करनेमें समर्थ होते हैं । 

मधुरिपुवशीकार सिद्धौपधीनां- मधुरिपु श्रीकृष्णको वशीभूत करनेके लिये 
सिद्ध-औषधि--अमोघ उपायस्वरूप जो प्रेम है, उस घ्रेम्णां-प्रेमसमूह- -दास्य, 
सख्य, वात्सल्य और मधुर प्रेमकी गन्धः अपि-गन्धमात्र अर्थात्‌ लेशमात्र भी 
यावत्‌ अन्तःकरणसरणीपान्थतां- जवतक अन्तःकरण अर्थात्‌ चित्तरूप 
पथकी पथिकताको प्राप्त न कर ले अर्थात्‌ जबतक दास्य-सख्यादि किसी भी एक 
प्रेमका किचित्‌ अंश भी हृदयमें उदय न हो, तभीतक अ्द्धा- समृद्धिशालिनी 
सिद्धिवजधिजयिता-- अणिमादि अष्ट सिद्धियोंके समूहकी श्रेप्ठता- उत्कृष्टता 
सत्यधर्म सत्यधर्मोपेत अर्थात्‌ सत्य, शौच, दान एवं तपस्यादि ही जिसके साधन 
हैं -ऐसी समा धिः--ध्यानके प्रभावसे परमात्माके साथ मनकी लयप्राप्त अवस्था 
एवं गुरुः ब्रह्मानन्दः--निर्विदोष-ब्रह्मानुभवजनित अत्यधिक आनन्द चमत्कारः 
यति --मनमें चमत्कार--आकर्षण उत्पन्न करता है । 

श्रीकृषणप्रेमका लवमात्र अंश भी यदि हृदयमें प्रकट हो जाय तो अणिमादि 
अष्टसिद्धियाँ, योगाभ्यासजनित समाधि एवं निविशेष-ब्रह्मानुभूतिजनित आनन्द 
साधकको अपने-आप ही अकिचित्कर-सा लगने लगता है । श्रीकृष्ण प्रेमका 
आस्वादन जिसने पा लिया है, उसके लिये अष्टसिद्धियाँ, समाधि एवं ब्रह्मानन्द 
लोभनीय नहीं होते। अष्टसिद्धि-पूर्ववती १३२ संख्यक पयारकी टीका 
देखिये । 


शुद्धाभक्तिके लक्षण 
शुद्धभक्ति हैते हय प्रेमेर उत्पन्न । 
अतएव शुद्धमक्तिर कहिये लक्षण ॥१४७॥ 

उपजाती शुद्धामक्ति प्रेम, जो लोकातीत परम पावन । 
जाता है जुड्रा-भक्ति-लक्षणावलिंका अत किया वर्णन ॥ 


अन्यवाञ्डा अन्य पूजा बाड़ि ज्ञानकम 
आनुकल्ये सर्व्वेन्द्रिये कृष्णानुशीलन ॥१४८॥ 


तज मार्ग निवृत्ति-प्रवृत्ति उभय, तज अन्य लालसा, आराधन । 
श्रीकृष्ण-प्रोति-अलुकूलेन्द्रियगणसे उनका ही अनुशीलन ॥ 


गाद्धाभक्तिके लक्षण बताये जाते हैं-- 

अन्यचाञ्छा- -श्रीक्ृण्णसेवाके अतिरिक्त अन्य वासना । अन्यपूजा- - 
श्रीकृष्णके अतिरिक्त अन्य देवताकी पूजा । प्रेमभक्तिकामी एकान्तिक भक्तके 
लिये अन्य देवताकी पूजाके सम्बन्धमें श्रीनरोत्तमदास ठाकुरकी '्रेमभक्तिचन्द्रिका 
पुस्तकमें इस प्रकार उक्ति हैर 


'मागवतशास्त्रमर्म्म, नवविध भक्ति धम्मं, सदाइ करिव सुसेवन । 

+ गन्यदेवाश्रय नाइ, तोमारे कहिल भाइ, एइ तत्त्व परम भजन ॥७॥ 
और 'अन्यासिळापिताशून्यम? इत्यादि इलोकके व्याख्या प्रसद्धमे '्रेमभक्ति- 
चन्द्रिका बताती है- 

«ग्रन्य-ग्भिलाष छाड़ि, ज्ञान-कर्म्मं परिहरि, काय-मने करिव भजन । 
साधुसङ्गे कृष्णसेवा, ना पूजिब देवी-देवा, एइ भक्ति परम कारण ॥ाऱ्शा 
योगी-न्यासी, कर्म्मी ज्ञानी, त्रन्यदेव-पूजक ध्यानी, इहलोक दूरे परिहरि । 
धम्म-कर्म्म, दुःखशोक, जेवा थाके ग्रन्य जोग, छाड़ि मज गिरिवरधारी ॥१४॥ 
हृषीके गोविन्द सेवा, ना पूजिब देवीदेवा, एइ त ग्रनन्य मक्ति हय ॥१७॥ 
सर्वदा एकमात्र श्रीकृष्णकी आराधना ही अनन्य भक्तका कर्तव्य है, अन्य देवी- 
देवताओंकी पूजा करना कर्तव्य नहीं; साथ ही अन्य देवी-देवताओंके अति अवज्ञा- 
प्रदर्शन भी कर्तव्य नहीं । 
हरिरेव सदा5ऽराध्यः सर्व देवेश्वरेश्वरः । 
इतरे. ब्रह्मरद्राद्या नावज्ञेयाः कदाचन ॥ (पद्मपुराण) 

अर्थात्‌ सरवदेवेशवरेश्वर श्रीहरि ही सदा आराध्य हैं, तथापि ब्रह्मा-रुद्रादि अन्य 
देवताओंकी अवज्ञा कदापि नहीं करनी चाहिये । 
इस प्रसङ्कमें श्रीजीवगोर्वामीने और भी लिखा है--“अवज्ञादिकं तु सर्वदा 
परिहरणीयम्‌ ।” अन्य देवताकी पूजा न करनेपर भी, उनकी अवज्ञा सर्वथा 
वर्जनीय है। श्रीजीवगोस्वामीने एक और भी भगवद्वाक्यका उल्लेख किया 
ह~ 
यो सां समर्चये क्नित्यमेकान्तं भावमास्थितः । 
विनिन्दन्‌ देवमीशानं स याति नरकं 'घुवम्‌ ॥ 
जो अनन्य भावसे नित्य मेरी अर्चना करता है और महादेवकी निन्दा करता 
है, वह अवश्य नरकमें जायगा । 
इस सम्बन्धमें गौतमीय तंत्रका भी कहना है कि 
गोपाल पूजयेद्‌ यस्तु निन्दयेदन्यदेचताम्‌ । 
अस्तु तावत्‌ परो धर्मः पूर्वधमो विनश्यति ॥ 
अर्थात्‌ जो गोपालकी पूजा करते हैं और अन्य देवताकी निन्दा करते है उनके 
लिये पर-धर्म ( पूजा-फलकी ) प्राप्ति तो दूर रही, उनका पूर्व-सुकृत भी विनष्ट हो 
जाता हे । 
अन्य देवताकी पूजासे उस देवताके प्रति अनुरक्ति उत्पन्न हो सकती हे, जिससे 
श्रीकृष्णचरणमें अनुरक्ति शिथिल हो जा सकती है। अन्य किसी देवताके विग्रहा दिके 
निकट उपस्थित होनेपर अवश्य ही उनके प्रति श्रद्धा-भक्ति प्रदर्शन करते हुए 
उनसे क्रष्णभक्तिकी प्रार्थना करना ही संगत है । सभी देवता श्रीकृष्णकी शक्ति 
हैं, उन्हींका प्रकाश हैं, अतएव सभी यथोचित श्रद्धाके पात्र हैं। उनके प्रति 
अवज्ञा प्रदर्शित होनेसे श्रीकृष्ण प्रसन्न नहीं हो सकते, इसलिये भक्ति भी पुष्ट 
नहीं हो सकती । वृक्षकी जड़में जल सींचनेसे जिस प्रकार उसकी शाखा- 
प्रशाखादि भी तृप्त होती हैं, प्राणोंकी परितृश्तिसे ही जिस प्रकार समस्त इन्द्रियोंको 
तृप्ति होती है, उसी प्रकार श्रीकृष्ण सर्वदेवेशवरेश्वर होनेसे, एक उच्हींकी पूजासे 
अन्य सभी देवःदेवी आदिकी पूजा या तृप्ति हो जाती है। इसीलिये पृथक भावसे 
अन्य किसीकी भी पूजाका प्रयोजन नहीं । 


34 


८८-७0. Nanaji Deshmukh Library, BJP, Jammu. An eGangotri Initiative 


Vinay Avasthi Sahib Bhuvan Vani Trust Donations 
् श्रीरूप-शिक्षा 
जा तरोर्मूलनिषेचनेन तृप्यन्ति तत्स्कन्धभुजोपशाखाः। 
प्राणोपहाराच्च यथेन्द्रियाणां तथेव सर्वार्हणमच्युतेञ्या ॥ 
(श्री म० भा० ५।३१।१४) 
श्रीमद्भगवद्गीताके 
अपि चेत्‌ सुदुराचारो भजते मामनन्यभाक्‌ । 
साधुरेव स मन्तव्यः सम्यग्‌ व्यवसितो हि सः॥ (६।३०) 
इलोककी टीकामें श्रीधरस्वामिपादने लिखा है 
“अत्यन्तं दुराचारोऽपि नरः यद्यपि अपृथकत्वेन पृथगदेवतापि वासु- 
देच एवेतिबुद्धत्या देवतान्तरभक्तिम्‌ अकुर्चन्‌ परमेश्वरं भजते तर्हि सा'चुः श्रेष्ठ 
एच स मन्तव्य”-अन्य देवता वासुदेव-श्रीकृष्णसे पृथक्‌ नहीं हैं, वे भी 
स्वरूपतः वासुदेव ही हैं--इस बुद्धिसे जो लोग अन्य देवताका भजन न करके 
परमेश्वर श्रीकृष्णका ही भजन करते हैं, वे अत्यन्त दुराचारी होनेपर भी 
साधु हें क्योंकि शीघ्र ही वे धर्मात्मा हो जायँगे--“क्षिप्रं भवति धर्मात्मा 
(गीता ९३१) ।› 
यदि कोई कहे कि अन्य देवता जब श्रोकृष्णसे पृथक्‌ नहीं हैं, तब उन अन्य 
देवताकी पूजासे भी तो श्रीकृष्ण-पूजा ही होगी, अतः अन्य देवताकी पूजाके 
निषेधमें क्या हेतु हे ? उत्तर-अन्य देवताकी पूजा भी श्रीकृष्ण-पूजामें ही 
पर्यवसित होती है, यह सत्य है; कितु वह पूजा श्रीकृष्णकी अविधिपूर्वक-- 
विधिहीन पूजा होगी । 
येऽप्यन्यदेवता भक्ता यजन्ते श्रद्धयान्विताः । 
तेऽपि मामेव कोन्तेय यजन्त्यचिध्िपूर्वकम्‌ ॥ (गीता 8२३) 
अविधिपूर्वक --शब्दका अर्थ -(१) मोक्षप्रापकं चिश्चि चिना (स्वामी ) 
(२) अज्ञानपूर्वकम्‌ (शंकर)। उसका फल यह है कि अन्यदेव-पूजक उसी देवताको 
प्राप्त कर सकते हैं (यान्ति देचत्रता देचान्‌। गीता ९।२५ ), श्रीकृष्णको 
नहीं । श्रीकृष्णभजनसे श्रीकृष्ण मिल सकते हैं (यान्ति मद्याजिनोऽपि माम्‌ । 
गीता ६।२५) । गीता ९।२५ इलोककी टीकामें श्रीपाद शंकराचार्यने बतलाया 
है -समानेऽपि आयासे मामेव न भजन्तोऽज्ञानात्‌। तेन ते अल्पफलभाजो 

भवन्तीति । श्रीकृष्णभजनमें और अन्य देवताके भजनमें प्रयास एक-सा ही है, 
कितु अविधिपूर्वंक भजनमें समान प्रयास होनेपर भी केवळ सामान्य फल मिलता 
है। यदि वही प्रयास श्वीकृष्ण-भजनमें किया जाय तो श्रीकृष्णको प्राप्त किया 
जा सकता है। यान्ति मद्याजिनो मदुभज़नशीछा वैष्णवा मामेच (शंकर) 
जो हो, श्रीकृष्णके अति रिक्त अन्य भगवत्‌-स्वरूपके भजनसे एकनिष्ठताकी हानि 
होती है, इसीलिये नेष्ठिक भक्त वेसा नहीं करते । प्रमाण-श्रीरामचन्द्रके 
उपासक श्रीहनुमान्‌ । उन्होंने कहा में जानता हूँ कि श्रीनाथ एवं जानकीनाथ 
अभिन्न हैं-इसलिये कि दोनों ही परमात्मा हैं, तथापि कमललोचन श्रीरामचन्द्र 
ही मेरे सर्वस्व हैं ।' 
श्रीनाथे जानकीनाथे अभेदः परमात्मनि । 
तथापि मम सर्वरूवं रामः कमललोचनः ॥ 

ज्ञान--निविशेष-ब्रह्मानुसंधान । ज्ञानके तीन विभाग हैं--(१) भगवत्‌- 
तत्त्वज्ञान, (२) जीवका स्वरूप-ज्ञान और (३) इन दोनोंका ऐक्य-विषयक ज्ञान । 
प्रथमोक्त दो विषयोंका ज्ञान भक्ति-विरोधी नहीं है, परंतु शेषोक्त ज्ञान--भगवान्‌ 
और जीवका ऐक्य-विषयक ज्ञान--भक्ति-विरोधी है। भक्तिमार्गके अनुष्ठानमें 
यह ज्ञान वर्जनीय है । 

कम्मं--स्वर्गादि-भोग-साधक कर्म । ये सभी भक्तिके लिये उपाधि-स्वरूप 
हैं। यह उपाधि दो प्रकारकी है--(१) अन्यवासना, (२) अन्य-मिश्रण । अन्यः 
बासना--श्रीकृष्णसेवाके अति रिक्त भुक्ति-मुक्ति-वासनादि। ` अन्य-मिश्रण-- 
ज्ञान-कर्मादिका आवरण, निर्विशेष-ब्रह्मानुसंधान, स्वर्गादि प्राप्त करानेवाले नित्यः 
नेमित्तिकादि कर्म, वैराग्य, योग इत्यादि। शुद्धाभक्ति इन सब उपाधियोंसे शून्य 
होगी । 

आजुकूल्ये--श्रीकृष्णको प्रसन्नताके अनुकूल। जिसके द्वारा श्रीकृष्ण प्रसन्न हों, 
ऐसे ; अथवा कंश-सिशुपालादिकी तरह प्रतिकूलभाव या शत्रुभावसे नहीं ; नन्दः 
यशोदा, सुबल-मधुमङ्कल या ब्रजगोपियोंकी तरह अनुकूलभाव या आत्मीयभावसे। 

सव्वे न्ट्रिये समस्त इन्द्रियोंद्वारा । 

क्ृष्णानुशीळन-श्रीकृष्णका अनुशीलन, श्रीक्ृष्ण-विषयक चेष्टा । यह 

अनुशीलन दो प्रकारका हे--(१) प्रवृत््यात्मक, (२) निवृत्यात्मक । प्रवृत्यात्मक 
चेष्टा--ग्रहण-चेष्टा। निवृत्त्यात्मक चेष्टा--त्यागकी चेष्टा। इनमेंसे प्रत्येकके कायिक, 
मानसिक और वाचिक--तीन भेद हैं। कायिक चेष्टा--श्रवणादि, परिचर्यादि, 
तीर्थगमनादि। मानसिक चेष्टा-स्मरण। वाचिक चेष्टा-कीर्तनादि। 
इस प्रकार श्रीकृष्ण-विषयक चेष्टामें (१) प्रवृत््यात्मक क्ृष्णानुशीलन होगा-- 
श्रीकृष्णकी प्रसन्नताके लिये अनुकूल भावसे उनके नाम-गृण-लीलादिका श्रवण, 
उनके नाम-गुणःलीलादिका स्मरण, और उनके नाम-गुण-लीलादिका कीत्तेन 
और (२) निवृत्त्यात्मक अनुशीलन होगा--जिससे श्रीकृष्णको अप्रसन्नता हो, इस 
प्रकारके भावसे अथवा कंश-शिशुपालादिकी तरह हिसा और विद्वेष आदिके 
वशीभूत होकर उनका नामादिका उच्चारण करनेसे, उनके गुण और लीलादिमें 
दोषारोपण करनेसे, उनके अप्रीतिकर कोई भी विषय श्रवण करनेसे, उनकी 
निन्दादि श्रवण करनेसे अथवा इस प्रकारकी सब बातोंके स्मरणादि करनेसे विरत 
रहना । 

“आनुकूल्ये सर्व्वेन्द्रिये कृष्णानुशीलन'--ये हैं शुद्धाभक्तिके स्वरूप-लक्षण । 'त्रन्य 
वाञ्छा, ग्रन्य पूजा, छाड़ि ज्ञान-कम्म'--ये हैं शुद्धाभक्तिके तटस्थ लक्षण । इस प्रकार 
अति आश्चर्यमय लीला-माधुर्यादि द्वारा जो प्राकृत एवं अप्राकृत समस्त विश्वको, 
यहाँतक कि स्वयं अपने चित्तको आकर्षित करते हैं, जो सर्वेशवर्य-माघुर्यपूर्ण 
स्वयं भगवान्‌ हैं, उन श्रीकृष्णका, अन्य वासना और ज्ञान-कर्मादिका सम्पर्क 
सर्वथा त्यागकर समस्त इन्द्रियोंसे अनुकूलतामय अनुशीलन करनेको शुद्धाभक्ति 
कहते हें । इस अनुशीळनमें, श्रीकृष्णकी प्रसन्नताके अनुकूल उनके नाम-गुण- 
लीलादिका श्रवण, कीर्तन और स्मरणादि एवं श्रीकृष्णके लीलास्थला दिमें 
गमनादि ये कार्य करने होंगे तथा उनकी प्रसन्नताके प्रतिकूल श्रवण-कौर्तन- 
स्मरणादिका त्याग करना होगा, भक्तिवासनाके अतिरिक्त भोग-सुख-वासनादि 
सबका त्याग क ना होगा, स्वतन्त्र ईश्वर-बृद्धिसे अन्य देवताओंकी पूजा एवं 
ज्ञान-योग-कर्म-तपस्यादिका सम्पर्कं सम्पूर्णरूपसे त्याग करना होगा ; तथा सभी 
डून्द्रियोंको श्रीकृष्णसेवामें या सेवाके अनुकूल विषयोंमें लगाना होगा । 

समस्त इन्द्रियोंको श्रीकृष्णसेवामें और सेवाके अनुकूल विषयोंमें किस प्रकार 

लगाया जाय ? पाँच ज्ञान-इन्द्रियाँ हैं- (१) चक्षु, (२) कर्ण, (३) नासिका, (४) 
रसना और (५) त्वचा । पाँच कर्म-इन्द्रियाँ हैं-- (१) वाक्‌ (वाणी), (२) पाणि 
(हाथ), (३) पाद (पेर), (४) पायु ( मल-त्यागकारी इन्द्रिय ) और (५) उपस्थ 
(मूत्रेन्द्रिय) । 

ज्ञानेन्द्रियोंके कत्तव्य--चार आन्तर इन्द्रियाँ हैं- (१) मन, (२) बुद्धि, (३) 
अहंकार और (४) चित्त। (१) चक्षुद्वारा श्वीमूति-दर्शन, लीला-स्थानादि-दर्शन; 
(२) कर्णद्वारा श्रीकृष्णके नाम-गुण-लीलादि-श्रवण ; (३) नासिकाद्वारा श्रीकृष्णके 
प्रसाद, तुलसी-गन्ध-पुष्पादिकी सुगन्ध ग्रहण करना ; (४) रसनाद्वारा महाप्रसादका 
आस्वादनादि ; (५) त्वचाद्वारा, श्रीकृष्णको अर्पित गन्घ-माल्यादिका स्पर्शानुभव, 
लीलास्थलके रज आदिका और नामममुद्रा-तिलकादिका धारण करना । 

कर्मे न्ट्रियोंके कर्तव्य- (१) वाणीके द्वारा नाम-गुण-लीलादिका कथन; (२) 
हाथके द्वारा श्रीकृष्णसेवाके लिये उपयोगी पुष्पादि द्रव्योंका आहरण, संकोत्तंना दिमें 
वाद्यादि बजाना, हरिमन्दिरका मार्जनादि करना ; (३) पाद (पेरों ) के द्वारा 
तीर्थस्थान या हरिमन्दिरादिमें जाना, सेवाके उपयोगी द्रव्यादिका संग्रह करनेके 
लिये गमनागमन ; (४) पायु और उपस्थके द्वारा मल-मूत्रादिका त्याग करके 
झरीरको सेवाके उपयुक्त बनाये रखना । 

अन्तरिन्द्रियोंका कर्त्तव्य--(१) मनके द्वारा श्रीकृष्णके गृण-लीलादिका 
स्मरण; (२) बुद्धिको श्रीकृष्णनिष्ठ बनाना ; (३) अहंकारके द्वारा में श्रीकृष्णका 
दास हूँ ऐसा अभिमान पोषण करना; एवं (४) चित्त (अनुसंधानात्मिका वृत्ति) 
को श्रीकृष्ण-विषयक अनुसंधानमें लगाना । इस प्रकार सब इ्द्रियोको श्रीकृष्ण- 
सेवाके अनुकूल विषयोंमें लगाया जा सकता है । 

भक्तिरसामृतसिन्धुके- 

अन्याभिलाप्िताडून्यं ज्ञानकर्माद्यनावृतम्‌ । 
आजुकूल्येन कृष्णाज्ञशीलन भक्तिरुत्तमा ॥ 

_ इलोकमें भी इस पयारकी बात ही बतायी गयी है। पयारके 'अन्यवाञ्छा 
अन्यपूजा छाड़ि' वाक्यमें इलोकके 'अन्याभिला पिताशून्यं , ज्ञानकम्म छाड़ि! 
वाक्यमें 'क्षानकर्माद्यनावृतम!, एवं आलजुकूल्ये इत्यादि' वाक्यमें 'आङुकूल्येन 

कष्णानुशीळनत्‌' अंशमा तात्पर्य प्रकट होता हे। उल्लिखित इ्लोककी टीक में 
श्रीपाद जीवगोस्वामीने लिखा हे--इलोकका 'कर्म' शब्द स्मृति-शास्त्रादि- 
विहित नित्थ-ने भित्तिक कर्मादिका ही द्योतक है। उन सबका त्याग करना 
होगा, भजनके अङ्गीभूत- भजनसे सम्बन्धित परिचर्यादिका त्याग करना नहीं 
होगा ; क्योंकि इस प्रकारकी परिचर्या भी कृष्णानुशीलनका अङ्ग है। ज्ञान 
कर्मादि' शब्दके अन्तत 'आदि' शब्द-वैराग्य, सांख्ययोगाभ्यासादिका द्योतक 
है। इन सबका भी त्याग करना होगा ; क्योंकि वैराग्यादि भक्तिके अङ्ग 
नहीं हैं । 
'झान-वेराग्य कभु नहे भक्ति अङ्ग | यम-नियमादि बुले कृष्णभक्तसङ्ग ॥ 
(चे० च० म० २२। ८२) 
भक्तिका अनुशीलन करते-करते वेराग्यादि अपने-आप ही आ जाते हैं । यम- 
नियम आदि तो क्ृष्णभक्तके पीछे-पीछे फिरते हैं । (उपयुक्त पयारकी व्याख्या 
सनातन-रिक्षा प्रसङ्गमें यथास्थान देखिये) । 


एइ शुद्ध भक्ति, इहा हैते प्रेम हय । 


पञ्चरात्यं भागवते एइ लक्षण कय ॥१४९॥ 
कहलाती शुद्धा भक्ति यही, इससे ही होता प्रेम-उदय । 
करते उल्लेख इसी लक्षणका पञ्चरात्र-भागवत उभय ॥ 


पञ्चसञ्ज-नारद-पञश्ररात्र नामक ग्रन्थ। भागवत- श्रीमद्भागवत | 


एइ लक्षण--शुद्धाभक्तिके इस प्रकारके लक्षण--जो निम्नोक्त इलोकोंमें और 
पूर्वोक्त पयारमें वर्णित हुए हैं । 


नारदपश्चरात्रवचनम्‌-- 

सर्वोपाधिविनिमुक्त तत्परत्वेन निर्मलम्‌ । 

हपीकेण हृषीकेशसेबनं भक्तिरुच्यते ॥ २१ ॥ 
'संस्क्रवटीका--तत्परत्वेत  आञुङ्रूल्येन सर्वेत्यन्याभिलापिताणून्यं 

सेवनमनुशीलनं निमलं ज्ञानकमांद्यनावृतं अत उत्तमत्वं स्वत एवोक्तम्‌। 
(श्रीजीव) । 
अन्वय--हृषीकेण (इन्द्रियोंके द्वारा) सर्वोपाधिविनिमुक्तं (सब प्रकारसे 
उपाधिशून्य होकर) तत्परत्वेन (सेवा-परायणताके हेतुसे) निर्मलं (निर्मल होकर) 
हृपीकेशसेबनं--(इन्द्रियेशवर श्रीकृष्णका सेवन करना) भक्तिः (भक्ति) उच्यते 
(कहलाती है) । 
अज्नुबाद- समस्त इन्द्रियोके द्वारा इन्द्रियोंके अधीश्वर श्रीकृष्णको सेवाको 
भक्ति कहते हैं। वह सेवा सब प्रकारसे उपाधि-सेवाके अतिरिक्त अन्य वासना-- 
से शून्य एवं सेवापरायणताके कारण निर्मल होती है । 
हृषीकेश--'हृषीक' शब्दका अर्थ है इन्द्रियाँ; जो इन्द्रियोके अधीश्वर हैं, वे हैं 
झा--श्रीकृषण । श्रीकृष्ण सब इन्द्रियोंके अधीश्वर हैं, अतएव हृषीकेण-- 
इन्द्रियोंके द्वारा उन्हींकी सेवा कतंव्य है । (पूर्ववर्ती १४८ संख्यक पयारके 
उत्तराद्धकी टीका देखिये) । 
उपाधि-पूर्ववर्ती १४८ संख्यक पयारके पूर्वाद्धंको टीका देखिये) । 
तथाहि श्रीमद्भागवते (३।२६।११-१२) 
मद्गुणश्रृतिमात्रेण मयि सर्वगुहाशये । 
मनोगतिरविच्छिन्ना यथा गङ्गाम्भसोऽम्बृधौ ॥२२॥ 
लक्षणं भक्तियोगस्य निगरणस्य ह्यू दाहूतम्‌ । 
अहेतुक्यव्यबहिता या भक्तिः पुरुषोत्तमे ॥२३॥। 
संस्कृतटीका--तदेवं तामसादिभक्तिषु त्रयखयो भेदाः तासु यथोत्तरं 
श्रैष्व्यम्‌। एवं च श्रवणकीत्तनाद्यो नघापि प्रत्येकं नव-नव-भेदाः, तदेचं 
सगुणा भक्तिरेकाशीतिमेदा भवति। निर्गुणा भक्तिरेकविधेच, तामाह 
परदुगुणश्रुतिमात्रेणेति वाभ्याम्‌ । अचिच्छिन्ना संतता । अहैतुकी फलाः 
संधानशून्या । अव्यवहिता भेददर्शनरहिता च। मद्शुणश्चुतिमात्रेण मयि 
पुरुपोत्तमे । मनोगलिरिति या भक्तिः खा निर्गुणस्य भक्तियोगस्य लक्षण- 
सित्यन्वयः। लक्षणं स्वरूपम्‌ (स्वामी) । 

अन्बय-मदुगुणश्रुतिमात्रेण ( मेरे गुणोंके श्रवणमात्रसे) सर्वशुहाशये 
(सबके अन्तःकरणमें अवस्थित) मयि पुरुपोत्तमे (मुत पुरुषोत्तममें), अम्बुधों 
(समुद्रमें) गङ्कास्भसः (गज्भाजलकी) यथा (तरह), अविच्छिन्ना (विषयान्तर- 
दवारा व्यवधानशून्य) | या ] (जो) मनोगतिः (मनकी गति है), सा हि (वही) 
निर्गुणस्य भक्तियोगस्य (निगुण भक्तियोगका) लक्षणं (लक्षण) उदाहृतं 
(कहा गया हे) । या भक्तिः (जो भक्ति) अहेतुकी (फलानुसंधानसे शून्य) 
एवं अव्यव हिता (ज्ञान-कर्मादिव्यवधानसे शून्य है । 
अनुबाद्‌-श्रीकपिलदेवजी अपनी माता देवहृतिसे कहते हें--'माँ ! मेरे गुणोंके 
श्रवणमात्रसे सबके अन्तःकरणमें अवस्थित मुझ पुरुषोत्तममें-समुद्रमें गद्भाके 
जलको तरह--अविच्छिन्न जो मनकी गति है एवं जो फलाभिसंधानसे शून्य 
और ज्ञान-कर्मादिव्यवधानसे शून्य या स्वरूपसिद्ध है, वही निर्गुण भक्तियोगका 
लक्षण हे । 
इन इलोकोंमें निर्गुण या शुद्धाभक्तिके लक्षण कहे गये हैं । पुरुषोत्तम भगवानूमें 
जो मनको गति है, उसीका नाम भक्ति है। यह मनोगति यदि भगवद्गुणोंके 
श्रवणमात्रसे, गङ्भाको धाराको तरह अविच्छिन्न रहे, अहैतुकी एवं अव्यवहित 
हो, तभी इसको निगुण भक्ति कहा जाता है। इस प्रकार निर्गुण भक्तिके चार 
लक्षण हुए- (१) भगवद्गृणोंके श्रवणमात्रसे इसका उन्मेष होगा, अन्य किसी 
कारणसे यह प्रकट नहीं होती ; क्योंकि भक्तिसे ही भक्ति उत्पन्न होती है भक्त्या 
संजातया भक्त्या' इत्यादि । भगवद्गुण-श्रवणादि भक्तिके अङ्ग हैं, उनके द्वारा 
उत्मेषित होनेपर ही यह अन्धकारसे शून्य या निर्गण हो सकती है। (२) यह 
अविच्छिन्न होगी; गङ्गाकी जलधारा जिस प्रकार अविच्छिन्न गतिसे समुद्रकी ओर 
गमन करती है, कहीं भी उसमें जरा-सा भी व्यवधान नहीं रहता, भक्तके मनकी 
गति भी यदि उसी प्रकार अविच्छिन्नरूपसे पुरुषोत्तम भगवान्‌की ओर दौड़ती रहे, 
अत्य विषयोंके चिन्तनद्वारा यदि इसमें किसी समय भी दरार न पड़े, तभी यह 
निगुण हो सकती है । (३) यह अहेतुकी होगी-- किसी हेतुका अवलम्बन करके, 
अपने लिये किसी भी फलकी आकाङ्का करके यह मनोगति प्रवृत्त नहीं होगी । 
यह होगी-अपने लिये किसी भी प्रकारके फलके अनुसंधानसे रहित । (४) यह 

अव्यवहित होगी अर्थात्‌ यह आरोप-सिद्धा भक्ति नहीं होगी, परंतु स्वरूप-सिद्धा 
या साक्षात्‌ भक्तिरूपा होगी--एकमात्र भगवतू-प्रीतिकी अनुकूलताके लिये ही यह 
प्रयुक्त होगी । ये सब लक्षण विद्यमान रहनेपर ही भक्तिकी निगृणता सिद्ध होगी । 

निर्गुण या शुद्धा भक्ति जिनकी है, उनको ही शुद्ध भक्त कहा जाता है। 
इस प्रकारकी भक्ति जिनकी है, वे शुद्ध भक्तगण भगवते 7. सालोक्यादि 
मुक्ति भी ग्रहण नहीं करते-यह बात परवर्ती इलोकमें बतायो गयी हे । 

तत्रेव (श्रीमद्भागवते ३।२६।१३) 
सालोक्यसा ष्टिसामीप्यसारूप्येकत्वमप्युत । 


दीयमानं न गृह णन्ति विना मत्सेवनं जनाः ।। २४ ॥ 
संस्क्रतटीका--अहैतुकीत्यमेव विशेषतो दर्शयति। जना मदीयाः । 
सालोक्पादिकमपि उत अपि दीयमानमपि न गृह्णन्ति मत्सेवनं चिनेति। 
गृह्णन्ति चेत्तर्हि मत्सेवनार्थमेव गृह्णन्ति, नतु तदर्थमेचेत्यर्थः । सा ष्टि समानेश्वयं 
एकत्वे भगचत्सायुञ्यं ब्राह्मसायुज्यं च। अनयोस्तल्लीलात्मकत्वेन मत्सेव- 
नार्थत्वाभावादग्रहणावश्यकत्वमेवेति भावः (श्रीजीवगोस्वामी) । 
अन्वय जनाः (मेरे भक्तगण) मत्सेवनं (मेरी सेवाको) चिना (छोड़कर) 
दीयमानं (मेरे देनेके लिये उद्य॒त होनेपर) उत (भी) सालोक्य (मेरे सहित एक 
लोकमें वास), सार्ष्टि (मेरे समान ऐश्वर्य), सारूप्य (मेरे समान रूप), सामीप्य 
(मेरे निकट अवस्थान), एकत्वमपि (मेरे साथ सायुज्य भी) न गृह्णन्ति (ग्रहण 
नहीं करते) । 

2 अनुवाद--श्रीकपिलदेवजी बोले-माँ ! मेरे भक्तगण मेरी सेवाको छोड़कर 
सालोक्य, साष्ट, सारूप्य, सामीप्य एवं सायुज्य-ये पाँच प्रकारको मुक्ति प्रदान 
करनेपर भौ ग्रहण नहीं करते। (पञ्चविध मुक्तिको व्याख्या १३२ संख्यक 
पयारकी व्याख्यामें देखिये) । 


सणुणा भक्ति 
स्वरूप-शक्तिकी वृत्ति होनेके कारण भक्ति स्वभावतः निगुण--प्राकृतगुण- 
स्पर्शशूत्य होती है । कितु भक्तिका अनुष्ठान करनेवाले मायाबद्ध जीव हैं । जीवके 

चित्तमें मायाजनित सत्त्व, रज, और तमोगुण विद्यमान रहते हैं। साधकके चित्तमें 
इन सब मायिक गुणोंकी प्रधानता रहनेके कारण, भ क्तिसाधनमें उनके प्रतिफलित 
होनेसे भक्ति ही गुणमयी अथवा सगुण-सी प्रतिभात होने लगती है-जेसे वर्णरहित 
स्फटिकिमें, किसी भी वर्णके प्रतिफलित होनेपर, वह स्फटिक भी उसी वर्णका-सा 
लगने लगता हे । इस प्रकार जिस भक्तियोगमें मायागुण प्रतिफलित होते हैं, उस 
भक्तियोगको सगुण भक्तियोग कहा जाता है। जिसमें इस प्रकारका प्रतिफलन नहीं 
होता, वही निगुण भक्तियोग है। यहाँपर परवती २२-२३ संख्यक मूलके इलोकोंमें 
निगुणभक्तिकी बात बतायी गयी है । श्रीमद्भागवतमें इन दो इलोकोंके पूर्व कुछ 
इलोकोंमें सगुण भक्तिकी बात-सगुणासे निगुणाका पार्थक्य एवं उत्कर्ष दिखानेके 
लिये बतायी गयी है। मायाके तीन गुण हैं, उनके प्रतिफलनसे सगुणा भक्ति भी 
प्रधानतः तीन प्रकारकी हो जाती है-तामस भक्तियोग, राजस भक्तियोग एवं 
सात्विक भक्तियोग । 
हिसावृत्ति चरितार्थ करनेके (किसीका भी विनाश करनेके) उद्देशयसे, अथवा 
दम्भःप्रकाशके उद्देश्यसे, अथवा मात्सर्यवश जो क्रोधी एवं भेददर्शी--अपने और 
अन्यके सुख-दुःखको भिन्न माननेवाळा व्यक्ति यदि भगवानूकी भक्ति करे, तो 
उसका भक्तियोग होगा तामख। भगवान्‌ श्रीकपिलदेवजी अपनी माता देवहतिजीसे 
कहते हैं-- 
अभिसंधाय यो हिंसां दम्भं मात्सर्यमेच घा । 
संरम्भी भिन्नद्वग्मावं मयि कुर्यात्स तामसः ॥ 
(श्री म० भा० ३२६८) 
उपयुक्त तीन प्रकारके उद्देश्य-भेदसे तामसी भक्ति भी तीन प्रकारकी होती 
है- जैसे क्रमसे अधम तामसी, मध्यम तामसी एवं उत्तम तामसी ( बृहन्नारदीय 
पुराण ) । 
१ विषय--देहादिक-सुखप्राप्तिकि उद्देश्यसे, यज्ञादिप्राप्तिकि उद्देश्यसे, अथवा 
ऐर्वर्यप्राकषिके उद्देश्यसे-भनत्तिप्रासिके उद्देशयसे नहीं-जो लोग प्रतिमादिमें 
भगवदर्चना करते हैं, उनका भक्तियोग होगा राजस-- रजोगुणःप्रणो दित । 
श्रीकपिलभगवान्‌ अपनी मातासे कहते हैं-- 

सगुणा भक्ति 
चिप्रयानभिसंध्ाय यश ऐेश्वयमेव चा। 
अर्चादावचेयेद्यो मां पृथग्भावः स राजसः ॥ (श्रीम? भा० ३।२६।६) 
उपर्युक्त उद्देश्य-भेदसे राजसी भक्ति भी तीन प्रकारकी है-अधम, मध्यम 
और उत्तम। 
पापप्रक्षालनके उद्देश्यसे, अथवा क्रियमाण कर्मके. फलजनित बन्धनसे मुक्ति 
पानेके उद्देश्यसे, श्रीकृष्णके प्रति कर्मके अर्पणका संकल्प लेकर, अथवा केवल कर्तव्य- 
बुद्धिसे-- 
चारिवर्णाश्रमी यदि कृष्ण नाहि मजे । स्वधर्म करियात्रो से रौरवे पड़ि मजे॥ 
यह बात विचारकर कि जिससे रौरव नरकमें न पड़ना पड़े, इसलिये जो भक्ति- 
अङ्गका अनुष्ठान करते हैं, वह हुई सात्विकभक्ति। श्रीकपिलदेवजीका अपनी 
माताके प्रति वचन-- 
कर्म निर्हारमुद्विश्य परस्मिन्‌ वा तदर्पणम्‌। 
यजेद्यष्टव्यमिति वा प्रथग्भावः स सात्विकः ॥ (श्रीम०भा०३।२६।१०) 
उपयुक्त उद्देशय-भेदसे सात्विको भक्ति भी तीन प्रकारकी हे-अधम, मध्यम 
और उत्तम। 
तामसीसे राजसीका, राजसीसे सात्विकीका उत्कर्षं होता है । उद्देशय-भेदसे 
प्रत्येक प्रकारकी सगुण भक्तिके तीन-तीन भेद होनेके कारण, सारी सगुण भक्तिके 
नौ भेद हुए। इन नौ भेदोंमें सात्विकीका उत्तम अङ्ग ही-अर्थात्‌ कतंव्य-बुद्धिसे 
भजन ही-सर्वोत्तम है। शास्त्रविधिःप्रणोदित होनेके कारण यही वास्तवमें 
विधिभक्ति है। जो हो, इन नो भेदोंमेंसे प्रत्येकका अनुष्ठान नौ प्रकारका हो 
सकता है क्योंकि श्रवण-कीर्ततादि नौ प्रकारकी भक्तिके किसी भी अद्भद्वारा, 
उल्लिखित नौ उददेश्यमूलक भक्तियोगका साधन हो सकता है । इससे स्पष्ट है 
कि उद्देश्यको दृष्टिमें रखते हुए सगुण भक्ति नौ प्रकारको होकर भी उद्देश्यमूलक 
अनुष्ठानकी दष्टिसे इकासी प्रकारकी हो सकती है । अपनेसे सम्बन्धित किसी-न- 
` किसी एक उद्देश्य-सिद्धिकी वासना ही हुई सगुणा भक्तिकी प्रवत्तिका। इसलिये यह 
सहेतुक--सकाम भी है, अहैतुकी नहीं । उलिखित श्रीमदभागवतके प्रमाणोंसे 
देखा गया कि सगुण भक्तिके अनुष्ठानमें कहीं भी भक्तिकी वासना नहीं है। 

भक्तिवासनाको चित्तमें रखकर सगुण अवस्थामें भी साधक यदि भक्तियोगका 
अनुष्ठान करते हैं तो भक्तिमहारानीकी कृपासे वे भी गुणातीत हो सकते हैं, 
उनकी भक्ति भी तब अपने स्वरूपसे--निगुण रूपसे--उनके चित्तमें विराजित 
हो सकती है । 

जो हो, इस प्रकार सगुणा भक्तिकी बात बताकर भगवान्‌ श्रीकपिलदेवजीने 
अपनी माता देवहृतिजीको--'मदणुणश्रुतिमात्रेण' इत्यादि वाक्योंद्वारा निर्गुण 
भक्तिकी बात बतायी है । 

अपनेःिये सुखःप्रासि या दुःख-निवृत्तिकी जो वासना है, अथवा जिस उद्देश्यकी 
सिद्धिका फल सुख-लाभ या दुःख-निवृत्ति है--वह फल एकमात्र अपनेको 
ही मिले, ऐसे उद्देश्यको सिद्धिके लिये जो वासना होती है, उसीका नाम है 
काम । सगुण भक्तियोगकी प्रवत्तिका हुई इस प्रकारकी वासना। मायिक गुणसे 
उत्पन्न होनेके कारण, मायिक गुणके प्रभावसे देहावेश उत्पन्न होता है, इसलिये, 
एवं देहावेश हेतु ही उक्त प्रकारकी वासना उत्पन्न होती है--इसलिये इस 
भक्तियोगको सगुण कहते हैं। यह वासना इस भक्तियोगकी प्रवर्तिका 
होनेमें हेतु होनेके कारण सहेतुक भी कहलाती है। वास्तवमें स्वरूपतः 
यह भक्ति भी नहीं है; क्योंकि 'भक्ति' शब्द का अर्थ ही है--भजन, सेवा, 
स्वसुख-वासनागन्धहीन क्रप्णमुखेकतात्पर्यमयी सेवा। भक्तिरस्य भजनम्‌, 
इहासुत्रोपा धिनेराश्येन अमुच्मिन मनसः कल्पनम्‌-गोपाळतापनी श्रुतिः। 
इस सगुण भक्तियोगसे' भक्तिअङ्गोंका साधन होनेके कारण इसमें भक्तित्वका 
आरोप होता है, वस्तुतः यह भक्ति-विरोधी है, यह केवल आरोपसिद्ध भक्ति है। 

'किंतु अपनेसे सम्बन्धित किसी भी उद्देश्य-सिद्धिकी वासना जिस भक्तियोगके 
प्रवर्तक होनेमें हेतु नहीं है, भगवानके सर्वचित्ताकर्षक गुणादि-श्रवणके फलसे हो 
भगवदगुणादिके स्वरूपगत धर्मसे ही-अन्य किसी हेतुसे नहीं--भजनमें जो प्रवृत्ति 
उत्पन्न होती है, वही होगी अहेतुकी ; और मायिक गुणसे उत्पन्न कोई भी उद्देश्यः 
सिद्धिकी वासना इसके पीछे न होनेसे यही होगी निर्गुण ; तथा कृष्णसेवाकी 
वासनाके अतिरिक्त और किसी भी वासनाद्वारा यह व्यवहित--व्यवधानप्राप्त 
या भेदप्राप्त--नहीं होती इसलिये यह अव्यवहित है-अतएव यह स्वरूपगत 

या सूचरूपसिद्धा भक्ति कहलाती है। अन्य कोई भी वासनाद्वारा भेदप्राप्त 
न होनेसे इसकी कृऽणचरणाभिमुखी गति ही होगी अविच्छिन्न-गज्भाकी जल- 
धाराकी समुद्राभिमुखि गतिकी तरह अविच्छिन्न। कृष्णसेवाकी वासनाके 
अतिरिक्त अन्य कोई भी वासना इसमें न रहनेके कारण यह निर्मल भी है। ये 
हुए निर्गृण और शुद्धाभक्तिके लक्षण। ऐसी शुद्धाभक्तिकी ओर दृष्टि रखकर तदनुकूल 
भावसे नवविधा भक्तिका अनुष्ठान ही शुद्धाभक्तिका साधन है। इस प्रकारके 
साधनके फलरूपमें ही भगवत्-क्रपासे, साधु-गुरुकी कृपासे, चित्तशुद्ध होनेपर 
शुद्धाभक्तिका आविर्भाव हो सकता हे । शुद्धाभक्तिकी कृपा होनेपर और बातें तो 
दूर रही, सालोक्यादि मुक्तिको वासना भौ जाग्रत्‌ नहीं होती-यहाँतक कि 
भगवान्‌ सालोक्यादि देना चाहें तो भी भक्त उसको ग्रहण नहीं करता । सेवाके 
अतिरिक्त भक्तकी और कोई भी काम्य वस्तु नहीं रहती । सालोक्यादि 
चतुविधा मुक्तिसे परव्योममें कुछ सेवा प्राप्त हो सकती है अवश्य, किंतु परव्योममें 
भगवान्के ऐश्वर्यज्ञानकी प्रधानता रहनेके कारण प्रेमसेवा-सजीव सेवाका 
अवकाश नहीं । इसीलिये शुद्धाभक्तिकी कृपाप्राप् भक्त उसको भौ नहीं चाहते। 
वे तो चाहते हैं केवल शुद्धमाधुर्यमय ब्रजमें बरजेन्द्र-नन्दनकी प्रेमसेवा । 


तत्रेच श्रीमद्भागवते (३।२६।१४) 
सं एवं भक्तियोगाख्य आत्यन्तिक उदाहृतः । 
येनातिव्रज्य त्रिगुणां ` मङ्भावायोपपद्यते ।।२५॥ 
संस्क्तटीका--किमिति तर्हि भजन्ते भक्तेरेव परमफळत्वादित्याह्‌ स 
एबेति। नचु त्रेगुण्यं हित्वा ब्रह्मप्राप्तिः परमफलं प्रसिद्धं सत्यं तत्त भक्ता- 
बाज्ुषङ्िक मित्याह । येन भक्तियोगेन । मद्भावाय ब्रह्मत्वाय । स्वामी | 
अन्वय-येन (जिसके द्वारा) त्रिशुणां (त्रिगुणात्मिका मायाका) अतिव्रज्य 
(अतिक्रमण करके) मद्भावाय (मेरे प्रेमविशेषकी प्रासिके लिये) उपपद्यते (योग्य 
बने), सः एव (वही) आत्यन्तिकः (आत्यन्तिक) भक्तिय्रोगाख्यः '(भक्तियोगके 
नामसे) उदाहृतः (कथित होता है) । 
अन्नुचाद-श्रीकपिळदेवजी देवहतिजीसे कहते हैं-माँ ! वह भक्तियोग ही 

आत्यन्तिक नामसे कहा जाता है, जिसके द्वारा साधक त्रिगुणात्मिका मायाका 
अतिक्रमण करके मेरा प्रेमविशेष प्राप्त करनेके योग्य होता है.। 

आत्यन्तिक अत्यन्त शब्दसे ही आत्यन्तिक शब्द बनता है। अत्यन्त = 
अति+अन्त, शेष सीमा। जिस भक्तियोगसे दुःख निवृत्तिकी एवं सुखप्रासिकी भी 
शेष सीमातक पहुँचा जा सके, वही आत्यन्तिक भक्तियोग है। सायुज्य मुक्तिको 
भी कोई-कोई आत्यन्तिक काम्य वस्तु मान सकते हैं, कितु वह ठीक नहीं है। 
सायुज्य मुक्तिको आत्यन्तिकता एकदेशीय है । इससे मायाकी निवृत्ति होनेके कारण 
केवल आत्यन्तिक दुःखनिवृत्ति हो सकती है, ब्रह्मानन्दके अनुभवसे नित्य चिन्मय- 
'सुखका आस्वादन भी होता है; कितु वह केवल सुख-सत्ताका आस्वादन मात्र है, 
स्वरूपा शक्तिकी क्रिया नहीं होनेसे उसमें रस-वेचित्रीका आस्वादन नहीं है । 
इसीलिये सुख-आस्वादनकी दृष्टिसे सायुज्यको आत्यन्तिक नहीं कहा जा सकता। 
घ्राणमयी सेवाका अवकाश नहीं होतेके कारण सालोक्यादि चतुर्विधा मुक्तिमें भी 
आनन्द-आस्वादनको आत्यन्तिकता नहीं है । आनन्द-आस्वादनकी आत्यन्तिकता 
तो एकमात्र शुद्ध माधुर्येमय ब्रजकी प्रेमसेवामें ही है, वहाँ दुःख-निवृत्तिकी 
आत्यन्तिकता भी आनुषद्भिक भावसे सिद्ध हो जाती है। शुद्ध भक्तियोगसे ब्रजेन्द्र- 
नंदनकी सेवा मिल जाती है, इसलिये उसको आत्यन्तिक कहा गया है । त्रिशुणा-- 
त्रिगुणात्मिका मायाको अतिब्रज्य-अतिक्रमण करके । भगवच्चरणाश्रय मात्रसे 
ही त्रिगुणात्मक संसार-समुद्र गोपदक्रे समान नगण्य-सा लगने लगता है; इसलिये, 
अनजानमं ही, आनृषङ््िक रूपसे, भक्त उसको पार कर जाता है। मदृभावाय-- 
भावका अर्थ विद्यमानता भी होता है और प्रेम-विशेष भी होता है; अतः 'मद्भावाय' 
शब्दका अर्थ होगा भगवत्-साक्षात्कारके लिये, अथवा भगवानूमे प्रेमविशेष 
प्राप्तिके लिये उपपद्यते-योग्य होता है । 

शुद्धाभक्तिके प्रभावसे मायातीत होकर जो श्रीकृष्ण'प्रेम प्राप्त किया जाता 
है, उसीके प्रमाणमें यह श्लोक है । 


शक्तिसुक्ति-आदि-वाञ्डा यदि मने हय। 
साधन करिले प्रेम उत्पन्न ना हय ॥१५०॥ 

यदि अुक्ति-मुक्ति इत्यादिकको पाती वाञ्छा मनमें आश्रय । 
साधनमें रत रहनेपर भो होता न हृदयमें प्रेमोदय॥ 

भुक्तिमुक्ति इत्यादि-भुक्ति-मुक्ति आदि- ये सब भक्ति-लताकी उपशाखाएँ 
होती है। इन सब उपशाखाओंके उत्पन्न होनेसे मूल भक्ति-लता परिपुष्ट नहीं 
हो पाती, इसलिये प्रेम उत्पन्न नहीं हो सकता। इसी कारणसें इस प्रकारका 
साधन सगुण है । 
इसके प्रमाणमें एक श्लोक नीचे उद्धृत हुआ है- 

तथाहि (भक्तिरसाम्मृतसिन्धौ पूर्वविभागे द्वितीयलहयांम्‌ १५) 

अक्ति-मुक्ति-प्पृहा यावत्‌ पिशाची हृदि वत्तते । 
तावङ्कक्तिसुखस्यात्र कथमभ्युदयो भवेत्‌ ॥ २६॥ 

संस्क्रटीका--अथ सूळमनुसरामः। पूर्वत्र हेतुं व्यतिरेकेणाह सुक्तीति। 
अत्र मुक्ति स्पृहाय़ा'मपि पिशाचित्वं भावान्तरेण भ क्तिरूपृहाचरकत्वात्‌ पूर्वा 
परा च स्वोन्सुखतात्पयंचती च। अत्र यद्यपि भक्ता णब संसारतो सुक्ता 
भवच्येच तथापि तदंशे तु तेषां तात्पर्यं न भचत्येच कितु भक्तेः 'प्रभावेणेव 
सा स्यादिति तदेवमनया कारिकया साधकानामपि भुक्तिमुक्तिस्पृहा न 
युक्तेत्युक्तं अतः सुतरामेव सिद्धानां नास्तीत्यभिप्रायरूतु परत्रोभयविधः 
स्तत्तढुदाहरणेछु ज्ञेयः। व्याप्तोति .हदयं यावद्‌ भुक्तिमुक्तिस्पृहाग्रह इति 
पाठान्तरं तु सुश्लिष्ठम्‌। इति श्रीजीचः ॥ 

अन्वय-अुक्ति-मुक्तिस्पूहा-पिशाची ( भृत्तिमुक्तिवासनारूपी पिशाची ) 
यावत्‌ (जबतक) हृदि (हदयमें) वत्तते (विद्यमान रहती है), तांचत्‌ ( तबतक ) 
अत्र (इस स्थानपर-हदयमें) भक्ति-सुखस्य (भक्ति-सुखका) कथं (किस प्रकार) 
अम्युद्य (आविर्भाव) भवेत्‌ (हो सकता है) ? 

अनुवाद--जबतक भक्ति और मुक्तिकी वासनारूपी पिशाची हृदयमें 
विद्यमान रहेगी, तबतक भक्ति-सुखका अभ्युदय केसे होगा ? 
. भुक्तिमुक्तिस्परहा- इसी परिच्छेदमें १३२ संख्यक पयारकी टीका देखिये । 
स्पृहा--वासना । पिशाची एक प्रकारकी अपदेवता, प्रेतयोनि। भुक्तिमुक्तिः 

वासनाको पिशाची कहा गया हे । इसका तात्पर्य यह हे- जहाँ पिशाचीका 
निवास है, उस स्थानके अत्यन्त अपवित्र होनेके कारण जेसे वहाँ किसी भी 
देवताका निवास नहीं हो सकता, उसी प्रकार जिस हृदयमें भुक्ति-मुक्ति-वासना 
रहती है, उस हूदयमें भी शुद्धस्वभावा भक्तिमहारानीका निवास नहीं हो 
सकता | शुद्ध चित्तमें ही प्रेमका आविर्भाव होता है। भुक्ति-मुक्ति-वासना भक्ति- 
वासनाको अलग हटा देती है । पिशाचग्रस्त व्यक्तिसे झाइनेवाला ओझा कुछ 
पूछे तो वह पिशाचकी तरह ही बात करता है--पिशाचसे कोई कुछ पूछे. तो 
पिशाच जो उत्तर देगा, पिशाचद्वारा आविष्ट व्यक्ति भी ओभाके प्रश्‍नका उसी 
प्रकारसे उत्तर देता है ; उसके चित्तमें पिशाचके भावको छोड़कर अन्य कोई भी 
भावका उदय नहीं होता। इसी प्रकार जिसके चित्तमें भुक्ति-मुक्ति-वासना 
बलवती होती है, उसके चित्तमें भी भक्तिवासना जाग्रत्‌ नहीं हो सकती । भुक्ति- 
मुक्ति-वासना ही जीवात्माकी स्वरूपगत भक्ति-वासनाको आच्छादित कर लेती 
है उसी प्रकार जेसे पिशाचग्रस्त व्यक्तिके अपने भावको पिशाचका भाव आवृत 
करके रखता है। भक्तिवासना जाग्रत्‌ हुए बिना भक्तिसुखका आस्वादन 
असम्भव है । भृक्तिमुक्तिस्पृहाके साथ जो भजन होगा, वह होगा सगुण भक्ति- 
योगका भजन; उसके द्वारा शुद्धाभक्तिकी प्राप्ति सम्भव नहीं है। जिस प्रकार 
पिशाची व्यक्तिके मनुष्योचित भावका विकास नहीं होने देती, अपने पिशाचोचित 
घृणित भावका ही विकास कराती है, उसी प्रकार भुक्ति-मुक्तिःस्पृहा भी 
जीवात्माके स्वरूपगत भावके विकासमें बाधा उत्पन्न करती है, अपने प्रभावसे 
जीवको संसारके तुच्छ सुख-दुःख भोग कराती है। इसीलिये पिशाचीके साथ 
तुलना दी गई है। 


| पाती विभिन्न स्तर 
साधन-भक्ति हैते हय रतिर उदय। 
रति गाढ़ हैले तार ग्रेम' नाम कय ॥१५१॥ 

श्रवणादि भक्तिके साधनसे 'रति' भाव हृदयमें उग आता । 
जो रतिकी गाढावस्था है उसको ही प्रेम' कहा जाता ॥ 
साधन-भक्ति (श्रवण-कीर्तनादि-भक्ति)-अङ्भोंके अनुष्ठानका फल बताया जा 
रहा है। सखाध्न-भक्ति--श्रवण-कीर्तनादि। इसका विशेष विवरण सनातन- 
शिक्षा प्रसङ्भमें परवर्ती बाईसवें परिच्छेदमें देखिये। रति - रतिके अन्य नाम हैं 
प्रेमाडुर अथवा घ्रीत्याङ्कर या भाव । रति या भावके लक्षण ये हैं : 
ह शुद्धखत्वचिरोपात्मा प्रेमलूयाशुसाम्यभाक्‌ । 
रुचिभिश्चित्तमारूण्यक्द्सो भाच उच्यते ॥ (म०र०सि० १।३।१) 
्रेमरूपी सूर्यकी किरणोंके समान अपनी (कृष्ण-प्राप्तिकी अभिलाषा तथा कृष्णकी 
सौहार्दाभिलाषा आदिरूप) कान्तियोंके द्वारा चित्तके द्रवीभाव (मासृण्य) को उत्पन्न 
करनेवाला शुद्धसत्व-विशेष (अर्थात्‌ चित्तकी विशुद्ध सत्वप्रधान अवस्था) रूप उस 
भक्तिको ही 'भाव' कहते हैं । 
श्रीकृष्णकी सर्वप्रकाशिका स्वरूपशक्तिकी वृत्तिविशेषको शुद्धसत्व* कहा 
जाता है। 


* 'ह्लादिनी-संघिनी-संविदात्मिका चिच्छक्तिके जिस स्वप्रकाशलक्षण वृत्तिः 
विशेषके द्वारा भगवान्‌ एवं उनका स्वरूप या उनकी स्वरूपशक्तिको परिणतिः 
परिकरादि विशेषरूपसे प्रकाशित या आविभत हों, उसी वृत्तिविशेषको 
बिशुद्धसत्व कहा जाता है। तदैवं तस्या सूळशक्तेस्त्यात्मकत्वे 
सिद्धे येन स्वप्रकाशतालक्षणेत तद्व्॒क्तिविशेषेण स्वरूपं स्वयं 
स्चरूपशक्तिर्वा विशिष्टं चाविभंवति ` तद्विशुद्ध्सत्वम्‌। अस्य मायया 
स्पर्शाभावात्‌ विशुद्धत्वम्‌। भगवत्‌-सन्दः ।११८।” मायाके साथ इसका 
कोई भी संस्पर्श नहीं होनेके कारण इसको चिशुद्धसत्व कहा जाता है। इस 
विशुद्धसत्वमें (ह्लादिनी, संधिनी एवं संवित्‌- इन तीनों ही शक्तियोंके युगपत्‌ समान 
रूपसे अभिव्यक्त रहनेपर भी उनकी अभिव्यक्तिका परिमाण सर्वत्र समान नहीं 
रहता; किसी स्थानमें तीनों शक्तियाँ सम परिमाणमें अभिव्यक्त होती हैं ओर 
किसी स्थानमें कोई-सी एक शक्ति अधिक परिमाणमें अभिव्यक्त होती है। विशुद्ध 

भाव- इसी शुद्धसत्व-विशेषको भाव कहते हैं, ये ही भावके स्वरूप लक्षण 
हैं। यह भाव प्रेमर्पी सूर्यको किरणके समान है--सूर्यके उदय होनेके 


सत्वमें जब संधिनी शक्तिकी अभिव्यक्ति ही प्रधानता प्राप्त करती है, तब उसको 
आधार-शक्ति कहते हैं। इस संधिन्यंश-प्रभान विशुद्धसत्वको-आधार- 
शक्तिकी-परिणति ही भगवद्धामादि एवं श्रीकृष्णके माता-पिता, शय्या, 
आसन पादुका दि हें । विशुद्धसत्वमें जब संवित्‌-शक्तिकी अभिव्यक्ति प्रवानताको 
प्राप्त होती है, तब उसको आत्मविद्या कहते हैं। आत्मविद्याकी दो वृत्तियाँ हैं-- 
ज्ञान एवं ज्ञानको प्रवत्तिका । इसके द्वारा उपासकोंका ज्ञान प्रकाशित होता है । 
विशुद्धसत्वमें जब हह्वादिनीकी अभिव्यक्ति प्रधानताको प्राप्त होती है, तब उसको 
गुह्यविद्या कहते हैं। गुह्यविद्याकी भी दो वृत्तियाँ हैं--भक्ति एवं भक्तिकी 
प्रवत्तिका । इसके द्वारा प्रीत्यात्मिका भक्ति-प्रेम-भक्ति-प्रकाशित होती है । 
विशुद्धसत्वमें जब तीनों ही शक्तियाँ समान खूपसे अभिव्यक्त होती हैं, तब इस 
विशुद्धसत्वको सूत्ति कहते हैं। इदमेव विशुद्धसत्वं संधिन्यंशाप्रधानं चेदा- 
धारशक्तिः । सम्विदंशाप्रधानमात्मविद्या । ह्वादिनीसारांशाप्रधानं गुह्य- 
विद्या । युगपत्शक्तित्रयप्रध्ानं सूक्तिः । भगवत्‌-संदभेः ।११८॥ शक्तित्रय- 
प्रधान विशुद्धसत्वद्वारा भगवानका श्रीविग्रह प्रकाशित होता है--भगवातूका 
श्रीविग्रह शक्तित्रयप्रधान शुद्धसत्वमय है-इसलिये इसको मूत्ति कहते हैं। 
“भगवदाख्यायाः सच्चिदानन्दमूत्तेः प्रकाशहेतुत्वात्‌ मूतिः । भगवत्‌- 
संदर्भः ।। 
इस शक्ति-समूहकी फिर दो प्रकारकी स्थिति होती है; (१) मात्र 
श्तिूपसे अमूत्तं, (२) शक्तिकी केवळ अधिष्ठात्री रूपसे मूर्त । अमूत्तंशक्तिरूपसे 
वे भगवद्विग्रहादिके साथ एकात्मता प्राप्त करके रहती हैं और मूर्त अधिष्ठात्री 
रूपसें वे भगवत्‌-परिकरादिके रूपमें अवस्थित रहती हैं। तासां केचळ-शक्ति- 
मात्रत्वेन अमूत्तांनां भगवद्‌विय्रहाद्येकात्म्येन स्थितिः, तद्धिष्ठाज्रीरूपत्वेन 
मूत्तांनां तु तत्तदावरणतयेति द्विरूपत्वमपि शेयमिति दिक्‌। भगचत्‌ः 
संदर्भः ।११८॥ 

समय जिस प्रकार धीरे-धीरे किरणका प्रकाश फेलता है और अन्धकारादि 
दूर होते जाते हैं, उसी प्रकार प्रेमके प्रथम उदयके आरम्भ होते ही अनर्थादि दूर 
हो जाते हैं और धीरे-धीरे भगवत्‌-्रीति प्रकाशित होती रहती है। इसी 
अवस्थाको भाव कहते हे । इसी भावमें भगवत्‌-प्राप्तिकी अभिलाषा, भगवान्‌की 
अनुकूलताकी अभिलाषा और सोहार्दादिकी अभिलाषाके द्वारा चित्तकी 
स्निग्धता सम्पादित होती हे । ये हुए भावके तटस्थ लक्षण | प्रेमकी प्रथम 
अवस्थाको ही भाव कहते हें । 

प्रेमणस्तु प्रथमाचस्था भाव इत्यभिधीयते। इससे अधु-पुलकादि सात्विक 
भाव अल्प मात्रामें उदय होते हें । सात्विकाः स्वल्पमात्राः स्युरवाध्रु- 
पुलकादयः । भऽ र० सि० १।३।३॥ 

साधन-भक्ति हइते इत्यादि श्रंवण-कीर्तनादि साधन-भक्तिका अनुष्ठान 
करते-करते अनर्थ-निवृत्ति होकर चित्त शुद्ध होनेपरः रति या भाव-भक्तिका उदय 
होता है, अर्थात्‌ श्रीकृष्णप्रेम धीरे-धीरे दिखायी देने लगता है । श्रीकृष्णप्रेम नित्य- 
सिद्ध है; तो भी मायामुग्ध जीवके मलिन चित्तमें इस प्रेमका आविर्भाव नहीं हो 
सकता। श्रवण-कीर्त्तनादि द्वारा चित्त शुद्ध होनेपर प्रेम स्वयं अपना प्रकाश करता 
है।. यह आत्म-प्रकाशकी प्रथमावस्था ही रति या भाव है। सनातन-शिक्षाके 
अभिषेयतत्त्व प्रसद्धमें मध्यलीलाके २२वें परिच्छेदके ५७ संख्यक पयारकी टीका 
देखिये। 

प्रेमके पूर्णतम विकासकी अवस्थाका नाम महाभाव है। आरम्भसे लेकर 
शेषतक विभिन्न अवस्थाओंके नाम इस प्रकार हैं 

रति, प्रेम, स्नेह, मान, प्रणय, राग, अनुराग, भाव और महाभाव। 

प्रेम -क्ृष्ण-प्रेम-विकासकी द्वितीय अवस्था । रतिकी गाढ़ अवस्थाका 
नाम है प्रेम । 

सम्यडमसृषितस्वान्तो ममत्वातिशया ङ्कितः । 
भावः स एव सान्द्रात्मा बुधैः प्रेमा निगद्यते ॥म०रणखि० १।४।१॥ 


जिससे चित्त सम्यक रूपसे सिग्ध हो एवं जिससे श्रीकृष्णके प्रति अतिशय ममता 
उत्पन्न हो जाय, उस प्रकारकी गाढ़तासे युक्त भावको पण्डितलोग प्रेम कहते हैं । 

प्रेम वृद्धिकमों नाम--स्नेह, मान, प्रणय । 
राग, अनुराग, भाव महाभाव हय॥१५२॥ 


क्रम-क्रमसे बढ़ते हुए प्रेमका नाम स्नेह, फिर मान, प्रणय । 
फिर राग, पुनः अनुराग, भाव, फिर महाभाव जानो निश्चय ॥ 


स्नेह-प्रेमके गाढ़ होकर चित्तको द्रवीभूत करनेपर उसका नाम स्नेह होता 
है । इस स्नेहमें क्षणिक विच्छेद भी सहन नहीं होता । 
सान्द्रश्‍चित्तद्रचं कुर्वन. प्रेमा स्नेह इतीर्यते । 
क्षणिकस्यापि नेह स्याद्विश्लेषस्य सहिष्णुता ॥ भ०र०सि०३।२।३३॥ 
मान--नो स्नेह उत्कृष्टता प्राप्त करनेके कारण नवीन माधुर्यका अनुभव 
कराये और स्वयं अदाक्षिण्य- विपरीतता अर्थात्‌ कुटिलता धारण करे, उसको 
मान कहते हैं । 
स्नेहस्तूत्क्ृष्टताव्याप्त्या' माधुर्यं मानयन्नवम्‌। 
यो धारयत्यदाक्षिण्यं स मान इति कीत्त्यते ॥ उ० नी० स्था०-9१॥ 
प्रणय सान यदि विस्रम्भको धारण करे--प्रियजनके साथ अपना अभेद- 
माने, तब उसको प्रणय कहते हैं । 
मानो दधानो चिस्रम्भं प्रणयः प्रोच्यते बुधः | उ० नी० रूथा० ॥ 
` यहाँपर बि्रमभका अर्थ है विशवास या सम्भ्रमशून्यता । अपने प्राण, मन, 
बुद्धि, देह और परिधान आदिको एकताकी भावनाके कारण यह विश्वास उत्पन्न 
होता है । 
. राग--प्रणयके उत्कर्षके कारण श्रीकृष्ण-प्रासिकी सम्भावनासे जहाँ अतिशय 
दुःख भी चित्तमें सुखका अनुभव कराये, वहीं इस प्रणयको राग कहते हैं । 
दुःखमप्यधिकं चित्ते सुखत्वेनेच व्यज्यते । 
यतस्तु प्रणयोत्कर्षात्‌ स राग इति कीत्त्यंते ॥ उ० नी० रूथा० ८४॥ 
अनुराग--जो राग नित्य नया बना रहकर चिर अनुभूत प्रियजनको नित्य- 
नवीन अनुभव कराये= मानो पहले उसे कभी देखा ही न हो, न कभी अनुभव 

किया हो, यही प्रथम मिलन है और प्रथम अनुभव है -इस प्रकारकी अनमति 
कराये, उस रागको अनुराग कहते हैं । 

सदाुभूतमपि यः कुर्यान्तवनवं प्रियम्‌ । 

रागो भवन्नचनवः खोऽनुराग इतीर्यते ॥उ०नी० स्था? १०२॥ 


अनुरागः सूवसंवेद्यद्‌शां प्राप्य प्रका शितः । 
याचदाश्रयच्रत्तिश्चेदभाच इत्यभिधीयते ॥उ०नीJऽ स्था० १०७ 


अनुराग यदि यावत्‌-आश्रयवृत्ति--अपने आश्रयकी पराकाष्ठाको प्राप्त होकर, 
स्व-संवेद्य-- अपनी अनुभव-योग्य दशाको प्राप्त होकर प्रकाशमान हो अर्थात्‌ अनुराग 
सम्पूर्ण पराकाष्ठाको प्राप्त हो जाय और केवल अनुरागवाले व्यक्तिकी स्वानुभव- 
योग्य दशाको प्राप्त होकर सूद्दीप्त सात्विकादि द्वारा प्रकाशमान हो, तब उस 
अनुरागको भाव कहते हैं । अनुराग प्रतिक्षण ही बढ़ता रहता है। ज्वारका जल 
जेसे प्रत्येक तरङ्गमें बढ़ते-वढ़ते नदीको किनारेतक परिपूर्ण कर डालता है, अनुराग 
भी उसी प्रकार हृदयमें बढ़ता रहता है, बढ़ते-बढ़ते हृदयको परिपूर्ण करके अन्तमें 
अपने भावमें विभोर होता है, उसकी विपुल तरङ्गमाला प्रकट होती है, तटतक 
परिपूर्ण होकर अपने गोरवसे अपने-आप ही उच्छ्वसित होती हे । अनुरागकी 
इस अवस्थाका नाम ही भाव है। विशेष विवरण सनातन-शिक्षाके प्रयोजनः 
तत्त्व प्रसङ्गमें मध्यलीलाके २३वें परिच्छेदके ३७ संख्यक पयारकी टीकामें 
देखिये । 

महाभाच- उज्ज्वलनीलमणि ग्रन्थके मतसे भाव और महाभावमें कोई 
अन्तर नहीं है; प्रेमकी एक ही अवस्थाके दो नाम हैं--भाव और महाभाव । कितु 
कविराज गोस्वामीने भाव और महाभावकी पृथक्ता बतायी है-- 

ह्वादिनीर सार प्रेम, प्रेमसार माव | मावेर परमकाष्ठा नाम महाभाव ॥ 

(चे० च० आ० ४५९) 
किंतु उन्होंने भाव और महाभावकी सीमाका कोई भी निर्देश नहीं किया । 
सनातनःसिक्षाके प्रयोजनतत्त्व प्रसङ्गमें मध्यलीलाके २३वें परिच्छेदके ३७ संख्यक 
पयारंकी टीका देखिये । 

एइ सब--पूर्वोक्त रति, प्रेम, स्नेहादि महाभावतक । 
कृष्ण-भक्ति-रस*यहाँपर कृष्णभक्ति कहनेका तात्पर्य श्रीकृष्णविषयक 
रतिसे ही लगता है शर्करा आदिके मिश्रणसे जिस प्रकार दही अपूर्व आस्वाद्य 


*छृष्ण-भक्ति-रस--'भक्तिरस' शब्दमें 'रस’ शब्दका अर्थ है आस्वाद्य वस्तु 
“रसूयते आस्वाद्यते इति रः।' कितु केवल आस्वाद्य वस्तु मात्रको रस- 
शास्त्रमें रस नहीं कहा गया है । कोई-सी एक आस्वाद्य वस्तु भी यदि अनुकूल 
अन्य कई एक वस्तुओंके संयोगसे पूर्वापेक्षा अनेकगुनी आस्वाद्य बन जाय और तब 
उसके आस्वादनमें यदि एक अनिर्वचनीय आनन्द-चमत्कारिता उत्पन्न हो, तभी 
कहा जाता है कि उक्त वस्तु अनुकूल वस्तुओंके योगसे रसरूपमें परिणत हो गयी । 

चमत्कारिता-चमत्कारिता किसको कहते हैं ? यदि हम अनेक प्रकारकी 
सुन्दर वस्तुएँ देखे, और उनमेंसे किसी एक वस्तुका सौन्दर्य यदि सर्वोत्कृष्ट और 
अदृष्टपूर्वं हो, तब उसके दर्शनजनित आनन्दसे चित्तकी एक ऐसी अनिर्वचनीय 
अवस्था उत्पन्न होती है, जिसके फलस्वरूप हमारी दोनों आँखें हमारे बिना जाने 
ही मानो विस्फारित हो उठती हैं । चित्तके आनन्दसे उत्पन्न हुई जिस अवस्थाके 
कारण आँखोंकी यह स्फारता उत्पन्न होती है, उसीको चमत्कारिता कहते हैं । 
वस्तुतः आनन्दजनित चित्तकी स्फारता ही आँखोंमें अभिव्यक्त होती है । इससे 
'यह समझा गया कि कोई एक अद्भुत एवं अनिर्वचनीय सुखके अनुभवसे चित्तकी 
जो स्फारता उत्पन्न होती है, वही चमत्कारिता है। 

किसी अनुकूल वस्तुके संयोगसे किसी भी वस्तुके आस्वादनमें यदि ऐसी 
एक आनन्दः्चमत्कारिता जन्मे, जिसके फलरूपमें समस्त बहिरिन्द्रियों और 
अन्तरिन्द्रियोंकी वृत्ति इस आनन्द-चमत्कारितामें केन्द्रीभूत हो, और अन्य सभी 
कार्योमें इन समस्त इन्द्रियोंकी क्रिया यदि स्तम्भित हो जाय, तो ऐसा होनेपर इस 
आनन्द-चमत्कारितामय सुखको रस कहा जाता है। 

“वहिरन्तःक्रणयो वर्यापारान्तररोध्रकम्‌ | 
स्वकारणादिसंश्लेपि चमत्कारि सुखं रः ॥अळङ्कार-कौरतुभ ५।५॥” 
रका सार--चमत्कारिता ही रसका सार है -चमत्कारिता न रहनेपर 

भक्तिरस और भाव 


बन जाता है, श्रीकृष्णविषयक रति भी उसी प्रकार विभाव, अनुभाव, सात्विक 
और व्यभिचारी भावादिके मिश्रणसे चमत्कारितापूर्ण आस्वाद्य बन जाती है, 


रसको रसकी श्रेणीमें नहीं गिना जाता । सर्वत्र ही चमत्कारिता साररूपमें गिनी 
जानेसे सभी रस ही अद्भुत बन जाते हैं । 

“र्से सारश्चमत्कारो यं विना न रसो रसः । 

तच्चमत्कारसारत्वे सर्वत्रेवाद््ुतो रसः॥ अलङ्कार्को रूतुमे ।५।७॥” 

दधि एक आस्वाद्य वस्तु है। इसका अपना एक स्वाद है । कितु इस स्वादमें 
आनन्द-चमत्कारिता नहीं उत्पन्न होती । इसलिये केवल दधिको रस नहीं कहा 
जाता । दधिके साथ यदि चीनी मिला दी जाय, तब उसमें स्वाद अधिक हो 
जाता है। उसके साथ यदि कपूर, इलायची, घत, मधु प्रभृति वस्तुएँ मिला दी 
जाये, तब तो अपूर्व स्वाद और सुगन्धादिके कारण उसके आस्वादनमें एक प्रकारकी 
आनन्द-चमत्कारिता उत्पन्न होती है; तब वह रसरूपमें परिणत हो गया 
है--ऐसा कहा जाता है। 

इस प्रकार, अन्य वस्तुके संयोगसे दघि जिस प्रकार अपूर्वं आस्वादन- 
चमत्कारिता धारण करके रस रूपमें परिणत होता है, उसी प्रकार भक्ति भी अन्य 
वस्तुओंके संयोगसे अपूर्व आस्वादन-चमत्कारिता धारण करके रसरूपमें परिणत 
हो सकती है । 

भक्ति स्वतः ही आस्वाद्य है। चह रसमें किस प्रकार परिणत होती हे ? 
भक्ति स्वरूपतः ह्वादिनी-प्रधान शुद्धसत्वका वृत्ति-विशेष है । अतः भक्तिका अपना 
भी एक स्वाद हे । आनन्द-स्वरूप होनेके कारण भक्ति स्वतः भी आनन्द-दान कर 
सकती है और जीव विभिन्न प्राकृत वस्तुओंमें जो-जो आनन्द प्राप्त करता है, उनके 
समष्टिभूत आनन्दकी अपेक्षा भी -आनन्द-स्वरूपा कृष्णभक्ति या कृष्णरतिका 
साक्षात्कारजनित आनन्द, जातिमें भी और स्वादाधिक्यमें भी करोड़ोंगुना श्रेष्ठ 
है । तथापि इस एकमात्र कृष्ण-रतिको ही भक्तिशास्त्र रस नहीं कहता; क्योंकि 
रसमें इस जातिकी श्रेष्ठता एवं स्वाद-वेशिष्ट्यके अनुरूप आस्वादन-चमत्कारिता 
नहीं है । कितु इसके साथ यदि विभाव, अनुभाव, सात्विक भाव और व्यभिचारी 

तभी इस रतिको कृष्ण-भक्ति-रस कहा जाता है। भक्तिरस सब मिलाकर बारह 
होते हैं  उनमेंसे सात गोण हैं और पांच मुख्य हैं। वीर, करुण, अद्भुत, हास्य, 
भयानक, रौद्र और बीभत्स--ये सात तो गोण हैं और शान्त, दास्य, सख्य, 
वात्सल्य और मधुर ये पाँच मुख्य भक्तिरस हैं। 


भाव मिल जाये, तब केवल कृष्ण-रतिके आस्वादनमें जो आनन्द पाया गया है एवं 
पूर्वमे अन्यान्य अनेक आस्वाद्य वस्तुओंके आस्वादनसे भक्तने जो आनन्द प्राप्त किया 
है, उन सबके समण्टिभूत आनन्दकी अपेक्षा भी करोड़ोंगुना अधिक आनन्द 
एवं अपूर्वं और अनिर्वचनीय ऐसी एक आनन्द-चमत्कारिता उत्पन्न होगी, जिसके 
फलस्वरूप भक्तको अन्तरिन्द्रियों और बहिरिन्त्रियोंकी समस्त ,अनुभवशक्ति 
सम्पूर्ण रूपसे एकमात्र उसी अपूर्व आनन्दमें एवं अनिर्वचनीय आनन्द-चमत्का रितामें 
ही केन्द्रीभत होगी, तभी कृष्णरति रसरूपमें परिणत हुई कही जायगी ।. 
“रतिरानन्द्रूपेच नीयमाना तु र्स्यताम्‌ । 
कृष्णादिभिविभावाद्येगंतेर्नुभवाध्चनि ॥ 
प्रोहानन्दचमत्कारकाप्ठामापद्यते पराम्‌॥ भ०र०सि० २।१।६-७॥” 
अनुभवमें आये हुए कृष्णादिःविभावद्वारा आनन्दरूपाः रति-रस्यताको प्राप्त 
करके अपूर्व प्रोढ़ानन्द-चमत्कारकाष्ठाको पहुँच जाती है। उक्त इलोकके पूर्ववर्ती 
कई इलोकोंमें यह विषय और भी स्पष्ट हुआ है । 
“अथास्याः केशवरतेलेक्षिताया निगद्यते । 
खामग्रीपरिपोषेण . परमा रसरूपता ॥ 
विमावेरनुभावेश्च सात्विके्व्य सिचा रिभिः। 
स्वाद्यत्वं हृदि भक्तानामानीता श्रवणादिभिः । 
एघा कृष्णरतिः स्थायी भावो भक्तिरसो भवेत्‌॥भ०र०स्तिञ२।१।१-२।१ 
सनातनःसिक्षाके प्रयोजनतत्त्व प्रसङ्गमें मध्यलीलाके २३वें परिच्छेदमे 
निम्नोद्घृत दो पयार इन इलोकोंके अनुवाद-तुल्य हैं :-- 
प्रेमादिक स्थायिभाव सामग्रीमिलने । कृष्णमक्ति रसस्वरूप पाय परिणामे ॥ 
विमाव, ्रबुभाव, सात्विक, व्यभिचारो । स्थायिभाव रस हय, एइ चारि मिलि ॥ 


ट८्ठ 


Vinay Avasthi Sahib Bhuvan_Vani Trust Donations 
भक्तिरस और भाव 

स्थायी भाव--हास्य प्रभृति अविरुद्ध भावोंको एवं क्रोधादि विरुद्ध भावोंको 
वशमें करके जो भाव महाराजाकी तरह विराजता है, उसको स्थायी भाव कहते हैं। 

अविरुद्वान्‌ विरुद्धांश्च भावान यो वशतां नयन्‌ । 

खुराजेव विराजेत स स्थायी)भाव उच्यते ॥ भ० र० सि० २।५।१॥ 

जिस भावके मिश्रणसे, जो शति आस्वादनयोग्य बनकर, भक्तिरसमें परिणत 
होती है, एवं जो भाव इस भक्तिरसमें नित्य ही प्रचानरूपसे विराजमान है, वही 
इस भक्तिरसका स्थायी भाव है। इसी प्रकार वीररसका स्थायी भाव है 
उत्साह ; करुणरसका स्थायी भाव है शोक ; अदुभुतका स्थायी भाव है विस्मय; 
हास्यका स्थायी भाव है हँसी; भयानकका स्थायी भाव है भय; रौद्रका स्थायी भाव 
है क्रोध एवं बीभत्सका स्थायी भाव है जुगुप्सा--घणा। और शान्ति रसका स्थायी 
भाव है शान्त ; दास्थका स्थायी भाव है दास्य ; सख्यका स्थायी भाव है सख्य ; 
वात्सल्यका स्थायी भाव है वात्सल्य ; एवं मधुर रसका स्थायी भाव है प्रियता । 

चिभाव-विभाव्यते हि रत्यादि्यत्र येन विभाव्यते । 
विभाचोनाम स द्वेधा5ऽलम्वनोह्वीपनात्मकः ॥भ०र०सि०२।१।५॥ 

जिसके द्वारा एवं जिसमें रति आदि भावोंका आस्वादन किया जाय, उसको 
विभाव कहते हैं । ` विभाव दो प्रकारका होता हे--आलम्वन और उद्दीपन । 
आलम्बन भी दो प्रकारका होता" है-विषयाळम्बन और आश्रयालम्वन । 
श्रीकृष्ण ही भक्तिके विषय हैं, इसलिये श्रीकृष्णको चिषयालम्बन कहते हैं ; और 
` भक्तोंमें ही यह भक्ति रहती है, इसलिये श्रीकृष्ण-भक्त हुए आश्रयालम्बन । 
जिसके द्वारा भावका उद्दीपन हो, उसको कहते हैं उद्वीपन विभाव । आलम्बन 
दिभावसे अर्थात्‌ श्रीकृष्ण एवं कृष्णभक्तोंसे सम्बन्धित क्रिया, मुद्रा, रूप, भूषण आदि, 
एवं देश-काळ आदि भावका उद्दीपन करते हैं। इसलिये इन सबको उद्दीपन विभाव 
कहते हें । मयूर-पिच्छ देखनेपर यदि श्रीकृष्ण-स्मृति उत्पन्न हो तो मयूर-पिच्छ 
हो उद्दीपन विभाव बन जाता है। 

अनुभाव--जिन सब लक्षणोंद्वारा चित्तके भाव बाहर प्रकाशित हो, उन्हींको 
अनुभाव कहते हैं । 

अनुभावास्तु चित्तस्थभावानामववोधकाः। भ०र०सि० २।२।१॥ 

नृत्य, गीत, भूमिपर लोट-पोट करना, चीत्कार, गात्र-मोटन (अँगड़ाई), हुंकार 
जुम्भण (जम्हाई), दीर्घश्वास, लोककी अपेक्षाका त्याग, लारका स्राव, अट्टहास, 
घूर्णा (चक्कर) और हिक्रा (हिचकी) आदि अनुभावोंके द्वारा ही चित्तके सारे भाव 
बाहर प्रकाशित होते हैं । 

सात्विक भाव-अश्रु, कम्प, स्वेद, रोमाद्र, स्तम्भ, स्वरभेद, वेवण्ये और 
प्रलय अर्थात्‌ मू्च्छा-ये आठ सात्विक भाव हैं । 

अथरु-- हर्षे, क्रोध, एवं विषादादिके कारण बिना यलके आँखोंसे जो जल 
निकलता है, उसको अश्नु कहते हैं। हर्षजनित अश्रु शीतल होते हैं और क्रोधादिं- 
जनित अश्नु उष्ण-गर्म होते हैं। कितु इन सभी अवस्थाओंमें आँखोंका क्षोभ, 
रक्तिमा और सम्मार्जनादि होते रहते हैं। नासिका-स्राव अर्थात्‌ नाकसे पानी 
गिरना इसका अङ्गविशेष है । 

कम्प--क्रोघ, वित्रास (अतिभय) और हर्ष आदिके कारण शरीरमें जो 
चञ्रुलता उत्पन्न होतीःहे, उसको कम्प कहते हें । 

स्वेद हर्ष-भय-क्रोधादिके कारण शरीरपर क्लेद या आद्रेता--पसीना होता 
है, उसको स्वेद कहते हैं । 

रोमाञ्च-आश्चर्यजनक वस्तुका दर्शन, हर्ष, उत्साह और भय आदिके 
कारण रोमाञ्र होता है। इसमें सब रोमोंका खड़े होना और अङ्गोंका परस्पर 
संलग्न होना आदि होता है। 


स्ततम्भ-हर्ष, भय, आश्‍चर्य, विषाद और अमर्षसे स्तम्भ उत्पन्न होता है। ' 


इसमें वाक्य आदिकी शून्यता, निशचलता, शून्यता आदि उत्पन्न होती हैं, और 
कर्मेन्द्रियोंकी एवं ज्ञानेन्द्रियोंकी क्रियाओंका लोप हो जाता है । 
स्चरभेद्‌--विषाद, विस्मय, क्रोध, आनन्द और भय आदिसे स्वरभेद होता 
है । इससे स्वरमें विकृति उत्पन्न होती है, वाणी गद्गद हो जाती है। 
बेचण्यं--विषाद, क्रोध और भय आदिके कारण वर्णविकारका नाम वेवर्ण्य 
है । इसमें मलिनता और कृशता हो जाती हे । 
प्रछझय--सुख और दुःखके कारण चेष्टा-शून्यताका नाम प्रलय या मूर्च्छा है । 
प्रलयमें भूमि-पतन आदि होते हैं। 

व्यभिचारी भाव-- 

घिशेषणाभिसुख्येन चरन्ति स्थायिनं प्रति । 

अथोच्यन्ते त्रयस्त्रिंशद्‌ भावा ये व्यभिचारिणः ॥ भ०र०सि० २।३।१॥ 

“जो भाव विशेषरूपसे स्थायी भावकी ओर संचरण करें, उनको व्यभिचारी 
भाव या संचारी भाव कहते हैं ।” 

वाक्य, भ्रूनेत्रादि-अङ्ग एवं सत्वसे उत्पन्न भावद्वारा जो भाव प्रकाशित होते 
हैं, उन सबको व्यभिचारी भाव कहते हें । ये व्यभिचारी भाव, भावकी गतिका 
संचारण कराते हैं, इसलिये उनको संचारी भाव भी कहते हैं। संचारी भाव 


(१) निर्वेद, (२) विषाद, (३) देन्य, (४) ग्लानि, (५) श्रम, (६) मद, 


(१) निर्वेद-महादुःख, विरह, ईर्ष्या और सह्विवेक आदिके द्वारा जनित अपने 
अचमानना-ज्ञान अर्थात्‌ अपने प्रति तुच्छता-बुद्धिको निर्वेद कहते हैँ । ` 

(२) चित्राद--इष्ट वस्तुकी अप्रासि, प्रारम्भित कार्यकी असिद्धि, विपत्ति और 
अपराध आदिसे जो अनुताप होता है, उसका नाम विषाद है। 

(३) देन्य--दुः्ख, त्रास एवं अपराधादिके कारण अपनेको निकृष्ट माननेका 
नाम देन्य है । 

(४) ग्लानि--श्रम, मनकी पीड़ा और रति आदिद्वारा शरीरके ओजका क्षय 
होनेपर जो दुर्बलता उत्पन्न होती है, उसको ग्लानि कहते हैं। ओज शुक्रसें भी 
उत्कृष्ट धातु-विशेष है। यह देहको बलिष्ठ और पुष्ट करता है, चन्द्र इसका 
अधिष्ठातृ देवता है। ग्लानिसे कम्प, अङ्गोंको जडता, वेवण्ये, कृशता और 
नयनोंको चपलता आदि होते हैं । 

- (५) श्रम-पथ-श्रमण, नृत्य और रमणादिद्वारा जनित खेदको श्रम कहते हैं । 
निद्रा, घर्म (पसीना), अङ्गग्रह, जुम्भा (जम्हाई), दीर्घश्वास आदि इसके लक्षण हैं । 
. (६) मद--ज्ञाननाशक आह्णादको मद कहते हैं। यह दो प्रकारका है 
मधुपानजनित और कंदर्प-विकारातिशय-जनित। गति, अङ्ग और वाक्यका 
स्खलन, आँखोंका घूमना और लाल होना आदि इसके लक्षण हैं .. . , 

(७) गव, (ऽ) शङ्का, (8) त्रास, (१०) आवेग, (११) उन्माद, 


(७) गर्व सौभाग्य, रूप, तारुण्य, गुण, सर्वोत्तम आश्रयकी प्राप्ति और 
इष्टवस्तु-लाभादिके कारण दूसरोंकी अवज्ञाको गर्व कहते हैं। सोल्लुण्ठ वचन 
(कटु व्यङ्ग), लीलावश उत्तर न देना, निजाङ्ग-दर्शन, अपना अभिप्राय छिपाना 
दूसरोंकी बात अनसुनी करना इत्यादि इसके लक्षण हैं । 

(ऽ) शङ्का-अपनी चोरीका अपवाद, अपराध एवं दूसरेकी क्ररता आदिसे 
जो अपना अनिष्ट-दर्शन है, उसको शङ्का कहते हैं। मुखशोष (मुँहका सूखना), 
विवर्णता, दिशाओंकी ओर देखना, छिपना आदि इसके लक्षण हैं। 

(९) जास विद्युत्‌, भयानक प्राणी एवं प्रखरः (भयानक) शब्दसे जो क्षोभ 
उत्पन्न होता हैं, उसका नाम है त्रास । पारदवस्थ वस्तुका आलम्बन, रोमाञ्र, कम्प 
स्तम्भ, भ्रम आदि इसके लक्षण हैं । 

(१०) आवेग--जो चित्तमें सम्श्रम अर्थात्‌ भय आदि जनित त्वरा उत्पन्न 
करे, उसे आवेग कहते हें । यह आवेग प्रिय, अप्रिय, अग्नि, वाय, उत्पात, गज 
वर्षा और शत्रुसे उत्पन्न होकर आठ प्रकारका होता है। प्रियसे उत्थित 
आवेगके कारण पुलक, प्रियभाषण, चपलता और अभ्युत्थान आदि होते हैं। 

(२) अप्रियोत्य आवेगसे भूमि-पतन, चीत्कार-दान्द, और भ्रमणादि होता है। (३) 
अझि जनित आवेगसे अत्यन्त व्यस्त गति, कम्प, आँख मीचना और अश्रु आदि 
होते हैं । (४) वायुजनित आवेगसे अङ्गोंका ढकना, द्रुतगमन, चक्षुमार्जन आदि होते 
हैं। (५) उत्पात-जनित आवेगसे मुखकी विवर्णता, विस्मय एंवं उत्कम्पन आदि 
होते हैं। (६) गजजनित आवेगसे भागना, उत्कम्प, त्रास और पीछेकी ओर देखना 
आदि होते हैं। (७) वर्षाजनित आवेगसे कम्प, शीतात्ति (5ण्डसे आर्त्त होना) 
आदि होते हैं। और (5) शत्रुजनित आवेगसे कवच, झस्त्रादिका ग्रहण, गृहसे 
हंटना आदि लक्षण होते हैं । 

(११) उन्माद्‌--अतिशय आनन्द, आपत्ति और विरह आदिसे होनेवाले 
चित्तश्रमको उन्माद कहते हें । अट्टहास, नृत्य, संगीत, व्यर्थचेष्टा, प्रलाप, दौड़ना; 
चीत्कार, और विपरीत क्रिया आदि इसके कार्य हैं । 

(१२) अपस्मृति, (१३) व्याधि, (१४) मोह, 
(१५) मृति, (१६) आलस्य, (१७) जाड्य (जडता), 


“उन्मादो हृद्भ्रमः प्रोढानन्दाथद्विरहा दिजञः। 
अन्नाइहासो नटनं संगीतं व्यर्थचेष्टितम्‌ । 
प्रला पधाचनक्रोशचिपरीतक्रियादयः ॥ भ०र०सि० २।४।३६॥? 

(१२) अपस्मृति--दुःखसे उत्पन्न धातु-वेषम्यादिके कारण होनेवाले चित्तके 
विप्लवको अपस्मृति कहते हें । भूमिपर गिरना, दौड़ना, अङ्गव्यथा, भ्रम, कम्प, 
मुंहसे काग निकलना, हाथ इधर-उधर चलाना, एवं उच्च शब्द करना आदि इसके 
लक्षण हैं । 

(१३) व्याधि--अतिशय दोष एवं विच्छेद आदि द्वारा जो ज्वरादि उत्पन्न 
होते हैं, उनका नाम है व्याधि । कितु यहाँपर तदुत्पन्न भावको ही व्याधि कहते 
हैं। स्तम्भ, अङ्गशिथिलता, श्वास, उत्ताप, ग्लानि आदि इसके लक्षण हैं । 

(१४) मोह-हर्ष, विच्छेद, भय और विषाद आदिसे होनेवाली मनकी जो 
बोघशून्यता है, उसीका नाम मोह है। भूमि-पतन, इन्द्रियोंका अवश होना, भ्रमण, 
निश्चेष्टता आदि इसके लक्षण हैं" 

(१५) श्ृति--विषाद, व्याधि, त्रास, प्रहार एवं ग्लानि आदिके कारण जो 
प्राणत्याग है, उसीका नाम है मृति । अस्पष्ट वाक्य, देहकी विवर्णता, अल्पश्वास 
एवं हिचकी आदि इसके लक्षण हैं। नित्य-परिकरोंकी मृतिमें मरणवत्‌ अवस्था 
दीखती है । 

(१६) आळरूप-तृ्ति और श्रम आदि करनेकी सामर्थ्य रहते हुए भी कार्य 
न करनेका नाम है आलस्य। अङ्गमोटन (अँगड़ाई), जम्हाई, कार्यके प्रति द्वेष, 
आँख मलना, सोना, बेठना, तन्द्रा और निद्रा आदि इसके लक्षण हैं । 

(१७) जाड्य--इष्ट और अनिष्टका श्रवण, दर्शन, एवं विरह आदिसे उत्पन्न 
विचार-शून्यताको जाड्य (जडता) कहते हैं। यह मोहके पूर्वंकी और पीछेकी 
अवस्था है । अनिमिष नयन (अपलक दृष्टि), तूष्णीम्भाव (चुपचाप रहना) और 
विस्मरणादि इसके लक्षण हैं । 

(१८) ब्रीड (लज्जा), (१९) अंवहित्या, (२०) स्मृतिं, 
(२१) वितकं, (२२) चिन्ता, (२३) मति, (२४) धृति, 


(१८) ब्रीड़ा-नवसंगम, अकार्य, स्तुति और अवज्ञा आदिके कारण जो 
अघृष्टता (लज्जा) उत्पन्न हो, उसका नाम ब्रीड़ा है। मोन, चिन्ता, मुखाच्छादन, 
भूमि-लिखन, अधोमुखता आदि इसके लक्षण हैं । 

(१९) अवहित्था--किसी कृत्रिम भावद्वारा गोपनीय भावके अनुभावका 
संवरण करना-इसको अवहित्था कहते हैं । भावप्रकाशक अङ्ग आदिका गोपन, 
दूसरी ओर दृष्टिपात, वृथाचेष्टा, वागभङ्गी आदि इसके लक्षण हैं । 

(२०) स्म्ृति--सटश-वस्तु-दर्शन, अथवा दृढ़ अभ्यासजनित पूर्वानुभत अर्थको 
“जो प्रतीति है, उसका नाम स्मृति है। शिरःकम्पन, और भ्र-विक्षेप आदि इसके 

लक्षण हैं। 

(२१) वितक- परामर्श ओर संशय आदिके .निमित्तसे जो तक उपस्थित 
हो, उसको वितक कहते हैं। . भ्रक्षेप, सिर -और अंगुली चाळनादि इसके 
लक्षण हैं। ` 

(२२) चिन्ता--अभिलषित विषयकी अप्राप्ति एवं अनभिलषित विषयकी 
प्रासिके निरोधकी जो भावना है, उसका नाम है चिन्ता । निःश्वास, अधोवदन 
भूमिविदारण, निद्राशन्यता, विलाप, उत्ताप, कृशता, बाष्प (नेत्रोंका गीलापन) 
देत्य आदि इसके लक्षण हैं । ` 

(२३) मति-शास्त्रादिके विचारसे उत्पन्न अर्थ-निर्द्वारणको मति कहते हैं । 
कतव्य करनेका निश्‍चय, संदाय और भ्रमका उच्छेद, 'शिष्य आदिको उपदेहां देना, 
तक-वितक करना आदि इसके लक्षण हैं । 

(२४) धृति -ज्ञान, दुःखके अभाव, उत्तम वस्तुकी प्राप्ति अर्थात्‌ भगवत्‌-प्रेम- 
"प्रासिसे होनेवाली जो मनकी पूर्णता (चग्रलताका अभाव) है, उसका नामं धृति 
है । इसमें अप्राप्त वस्तु या विनष्ट वस्तुके लिये दुःख नहीं होता । 

ध्रतिःस्यातपूर्णताज्ञानदुःखाभाचोत्तमात्तिभिः । 

अप्रा्ातीतनष्टार्थानभिसंशोचनादिकृत्‌ ॥ भ०रणसि० २।४।५६॥ 

(२५) हर्ष, (२६) ओत्सुक्य, (२७) औग्रय (२८) अमर्ष, 
(२९) असूया, (३०) चापल्य, (३१) निद्रा, 


(२५) हर्ष--अभीष्ट वस्तुके दर्शन और लाभादिसे होनेवाली चित्तकी 
प्रफुछताको हर्ष कहते हैं। रोमाञ्र, पसीना, अश्रु, मुखकी प्रफुल्लता, आवेग, 
उन्माद, जडता, मोह आदि इसकी चेष्टाएं है । 

(२६) औत्खुक्य--अभीष्ट वस्तुके दर्शन और प्रासतिके लिये उत्कण्ठाके कारण 
विलम्ब जब असह्य हो उठे, तभी उसको औत्सुक्य (उत्सुकता) कहते हैं । 

काळाक्षमत्वमौत्खुक्यमिष्टेश्षा प्तिस्पृहा दिभिः। भ०र०सि० २।४।७६॥ 

(२७) औव्रव्थ--अपराध और दुर्वचन आदिसे उत्पन्न क्रोधको ओग्रय (उग्रता) 
कहते हैं । वध, बन्ध, सिरका कम्पन, भर्त्सन, ताडन आदि इसके लक्षण हैं । 

(२८) अमर्ष-तिरस्कार और अपमानादिसे उत्पन्न असहिष्णृताका नाम 
अमर्षं हे । पसीना, सिरका कम्पन, विवर्णता, चिन्ता, उपायका अन्वेषण, 
आक्रोश, विमुखता और ताडना आदि इसके कार्य हैं । 

अधिक्षेपापमानादेः स्यादमर्षोऽस हिष्णुता । 

तत्र स्वेदः शिरःकस्पो विवणंत्वं चिचिन्तनम्‌॥ 

उपायान्वेणाक्रोश-वेसुख्योत्ताड़नाद्यः ॥ भ०रणसि०२३८०॥ 

(२९) अखूया- दूसरेके सौभाग्य और गुणादिके कारण उसके प्रति द्वेषको 
असूया कहते हैं । ईर्ष्या, अनादर, आक्षेप, सब गृणोंमें दोषारोपण, अपवाद(निन्दा) 
वक्र-ट्ष्टि, भृकुटि आदि इसके लक्षण हैं । 

(३०) चापल्य--राग एवं द्वेषादिसे होनेवाली चित्तकी लघुता या गाम्भौर्य- 
हीनताको चापल्य (चपलता) कहते हें । विचारहीनता, पारुष्य (कठोरता) एवं 
स्वच्छन्द आचरणादि इसके लक्षण हैं । 


रागट्वेषादिभिश्‍चित्तळाघवं चापलं भवेत्‌ । 
तत्राविचारपारुष्यस्चच्छन्दाचरणादय्; ॥ भ०रणसि० २।४।८१॥ 


(३१) निद्रा--चिन्ता, आलस्य, स्वभाव और श्रमादि द्वारा चित्तको वाह्यः 
वृत्तिके अभावका नाम निद्रा है। अङ्गभङ्ग (अँगडाई), जम्भा, जडता, निश्वास, 
नेत्रनिमीलन (आँखोंका बंद होना) आदि इसके लक्षण हैं । 

:@३२) सुप्ति और (३३) बोध। संचारी भावके सम्बन्धमें विशेष विवरण भक्ति- 
रसामृतसिन्धुको २।४ लहरीमें देखिये । 

अम्ठत आरूवादने--अमृतके समान स्वा दिष्ट और आस्वादनयोग्य । विभाव, 
अनुभाव, सात्विक भाव और व्यभिचारी अर्थात्‌ संचारी भाव- इन सब भावोंके 
मिलनेसे श्रीकृष्ण-विषयक रति अमृतके समान स्वादिष्ट और आस्वादनके योग्य 
होती हे। और तभी यह रति कृष्णभक्तिरस कही जाती है । 


जे दधि सिता इत मरीच कपूर । 
मिलने रसाला' हय अम्रत-मघुर॥१ ५६॥ 


जिस भाँति दही, घरत, गोल मिर्च, कपूर, धवल शकरा तथा । 
मिलकर करतीं निर्मित सुमधुर, सुस्वादु रसाला सुधा यथा ॥ 


जेछे--जिस प्रकार । विभावादिके मिलनसे जो भक्तिरस होता है, उसमें 
उन विभावादिके पृथक्‌-पृथक्‌ कोई भी अनुभव नहीं रहते, सब मिलकर अपूर्व 
स्वादयुक्त भक्तिरसका उत्पादन करते हैं- यही बात दृष्टान्तद्वारा इस पयारमें 
समाते हैं । दधि, सिता, घत, मिर्च और कपूर मिश्रित करनेसे रसाला (श्रीखण्ड) 
बनता है। इस रसालामें दधि-घरता दिके एथक-परथक्‌ स्वादका कोई भी अनुभव 
नहीं होता, अपितु सबके मिश्रणसे एक अपूर्व स्वाद उत्पन्न होता है । इसी प्रकार 


विभावादिके मिलनेसे भी एक अपूर्वं भक्तिरस होता है। सिता--मिश्री या सफेद 
चीनी । 


— = SME 
(३२) खुप्ति- नाना प्रकारकी चिन्ता और नाना विषयकी अनुभूतिके साथ 


निद्राका नाम सुप्ति (स्वप्न) है। इन्द्रियोंकी अवसन्तता, निश्वास और चक्षु- 
निमीलनादि इसके लक्षण हैं । र 


(३३) बोध- अविद्या (अज्ञान), मोह और निद्रा आदिके विनाशसे जिस 
प्रबुद्धता अर्थात्‌ ज्ञानका आविर्भाव होता है, उसको बोध कहते हैं । 

भक्तभेदे रतिभेद पञ्च परकार। 

शान्तरति दास्यरति सख्यरति आर ॥१५७॥ 


हे भक्त-मेद अनुसार पञ्चविध रति भी वणित की जाती | 
रति प्रथम शान्त, दूसरी दास्य, हे सख्य तीसरी कहलाती ॥ 


वात्सल्य-रति, मधर-रति--ए पञ्च विभेद्‌। 
रति-भेदे छृष्ण-मक्तिरस पञ्चविभेद्‌ ॥१५८॥ 


चौथौ रति है वात्सल्य मधुर पाँचवीं-भेद रतिके ये ही। 
श्रीकृष्ण-भक्ति-रस होता है अनुसार पञ्चविध इसके ही ॥ 

भक्तमेदे-पाँच प्रकारके भक्तभेदसे। शान्त, दास्य, सख्य, वात्सल्य और 
मधुर--इन पाँच भावोंसे पाँच प्रकारके भक्त हैं । शान्त-भावके भक्तकी श्रीकृष्णमें 
जो रति है, उसको कहते हैं शान्त-रति। इसी प्रकार दास्य-भावके भक्तकी 
रतिको दास्य-रति, सख्य-भावके भक्तकी रतिको सख्य-रति, वात्सल्य-भावके 
भक्तकी रतिको वात्सल्य-रति और मधुर-भावके भक्तकी रतिको मधुरःरति 
कहते हैं । 

शान्त-रति--शान्त-रतिका गुण है श्रीकृष्णनिष्ठा, कृष्णके अतिरिक्त अन्य 
कामनाका त्याग। कितु शान्त भक्तकी श्रीकृष्णमें ममता-बुद्धि नहीं है । 
श्रीकृष्णके प्रति उसका केवल परमात्मत्व-ज्ञान है। शान्त-रति प्रेमकी सीमातक 
ही वृद्धिको प्राप्त होती है। 

दास्य-रति- दास्य-रतिका गृण है सेवा । दास्य भावके भक्तकी श्रीकृष्णमें 
निष्ठा तो है ही, इसके अतिरिक्त श्रीकृष्णमें ममता-बुद्धि होनेके कारण 
श्रीकृष्णको प्रसन्नताके लिये उनकी सेवाका भाव भी है। दास्य भावके भक्तकी 
श्रीकृष्णके प्रति गौरव-बुद्धि है; श्रीकृष्ण मेरे प्रभु हैँ, में उनका दास हूँ, उनकी 

कृपाका पात्र हूँ, यही दास्य-भक्तके भाव हैं । दास्य-रति प्रेम, स्नेह, मान, प्रणय 
और रागतक बढ़ती है । 
सख्य-रति--सख्य-रतिका गुण है सम्भ्रमशून्यता (भय-शून्यता) या गोरव- 
बुद्धिहीनता । श्रीक्ृष्णके सखा ही इस रतिके आश्रय हैं । श्रीकृष्ण उनकी अपेक्षा 
श्रेष्ठ है यह ज्ञान सखाओंको नहीं होता। वे श्रीकृष्णको अपने समान मानते हैं । 
इस प्रकार तुल्यता-ज्ञानका हेतु श्रीकृष्णके प्रति अवज्ञा नहीं है, कितु श्रीकृष्णमें 
प्रीति और ममता-बुद्धिको अधिकता है। इस रतिमें श्रीकृप्ण-निष्ठा है, श्रीकृष्णमें 
ममता-बुद्धि होनेसे उनकी प्रसन्नताके लिये सेवा है। यह सेवा दास्य-रतिकी 
सेवाकी तरह गोरव-वृद्धिसे नहीं है, अपितु ममताकी अधिकताके कारण तुल्यता- 
बुद्धिसे है । कोई सखा वनमें एक फलको मुँहमें लेकर जब देखता है कि वह फल 
बहुत मीठा है, तब वह उस फलको सखा श्रीकृष्णको दिये बिना नहीं रह सकता; 
इसीलिये वह अति प्रीतिके साथ उस उच्छिष्ट फलको ही सखा कन्हैयाके मुँहमें 
देकर कहता है-- भैया कन्हैया ! इस फलको खा, खूब मीठा है।” दास्यकी 
तरह गौरव-बुद्धि रहनेपर वह सखा उच्छिष्ट फल श्रीक्रष्णके मुखमें नहीं दे सकता 
था । श्रीकृष्ण भी उससे बड़े प्रसन्न होते हें | उन्होंने कहा है--“जो मुझे छोटा 
मानता है, अधिक-से-अधिक समान मानता है, कभी भी बड़ा नहीं मानता, में 
सर्वथा उसके अधीन रहता हूँ (चे० च० आ० ४।२०) ।” सख्य-रति विश्वासमय है । 
सुबलादि सखावर्ग इसी रतिके आश्रय हैं। सख्य-रति प्रेम, स्नेह, मान, प्रणय, 
राग और अनुरागतक वृद्धि पाती है । 
चात्सल्य-रति-चात्सल्य-रतिके भक्तगण अपनेको श्रीकृष्णकी अपेक्षा बड़ा 
मानते हैं एवं श्रीक्रषणको अपने अनुग्रहा और आशीर्वादका पात्र मानते हैं । 
जैसे-नन्द, यशोदा आदि । प्रीति और ममताकी अधिकतासे ही इस प्रकारका 
भाव हे । श्रीक्ृष्णके मङ्गलके लिये वे लोग श्रीकृष्णका ताइन-भर्त्सन आदि भी 
करते रहते हैं । सख्य-रतिसे वात्सल्यकी विशेषता यही है कि सख्यरतिकी प्रीतिमें 
विशवास रखना आवश्यक होता है, अर्थात्‌ “हम श्रीकृष्णके साथ समानताका 
व्यवहार करते हैं, उनके मुखमें उच्छिष्ट फल देते हैं, उनके कंघेपर चढते हैं, इससे 
श्रीकृष्ण प्रसन्न होते हैं, कभी भी असंतुष्ट नहीं होते”--इस प्रकारका विश्वास 

सखाओंका है; यही विश्वास-भावमय सख्य-रति है। जब भी इस विश्वासका 
अभाव होगा, तभी सख्य-रति संकुचित हो जायगी । कितु वात्सल्य-रतिमें--इस 
प्रकारके व्यवहारसे श्रीकृष्ण प्रसन्न होंगे या अप्रसन्न होंगे--यह विचार ही मनमें 
स्थान नहीं पाता । “श्रीकृष्णके मङ्गलके लिये यह करना आवश्यक है - इसलिये 
मुझको यह करना ही होगा,--इससे श्रीकृष्ण तुष्ट हों चाहे रुष्ट। कर्णतो अबोध 
वालक है, वह अपना भला-बुरा क्या समझे ? किस वस्तुसे उसकी भलाई होगी, 
किससे उसकी बुराई होगी--यह में समझता हूँ, में जानता हूँ । जिससे उसकी 
भलाई होगी, मैं वही करूँगा ही ।” यही वात्सल्य-रतिका भाव है। इस रतिमें 
श्रीकृष्णको लाल्य समझा जाता है और अपनेको लालक । वात्सल्य-रति प्रेम 
स्नेह, मान, प्रणय, राग और अनुरागकी शेष सीमातक वृद्धिको प्राप्त होती है। 
परवर्ती १८८ संख्यक पयारकी टीका देखिये । 

मधुर-रति - अङ्ग-सङ्ग-दानादिद्वारा श्रीकृ्णकी सेवा और प्रीति सम्पादन 
ही मधुर-रतिका प्रधान गृण हे । श्रीकृष्णका प्रेयसी-वर्ग ही इस रतिका आश्रय 
है। मधुर-रति प्रेम, स्नेह, मान, प्रणय, राग, अनुराग, भाव और महाभावतक 
बृद्धि पाती है । सनातन-सिक्षाके प्रयोजनतत्त्व प्रसङ्भमें इसी मध्यलीलाके २३वें 
परिच्छेदके २७ संख्यक पयारकी टीका और इसी परिच्छेदके १५९-१९० संख्यक 
पयारोंको टीका देखिये । 

ये सब रतियाँ ही रसमें परिणत होकर शान्त-रस इत्यादि नामोंसे परिचित 


होती हैं । 
शान्त, दास्य, सख्य, वात्सल्य, मधुर रस नाम। 
कृष्णभक्ति-रसमध्ये ए पञ्च प्रधान॥१५९॥ 


हैं शान्त, दास्य-रस, सख्य तथा वात्सल्य, मधुर इनको कहते । 


- श्रीकृष्ण-भक्ति-रसमें प्रधान ये हें सबके उपर रहते॥ 


बारह भक्तिरसोंमें शान्तादि पाँच ही प्रधान हें । पूर्ववती १५४-१५५संख्यक 
पयारोंकी टीका देखिये ।. 

हास्याद्‌भुत, वीर, करुण, रौद्र, बीभत्स, भय। 
पञ्चविध भक्ते गौण सप्तरस हय॥१६०॥ 


रस हास्य, करुणरस, वीर, रौद्र, अद्भुत, वीभत्स, भयानकरस । 
ये गौणरूपसे भक्त पश्चविधमें हरिभक्ति-ग्रवद्गक रस ॥ 


हास्याद्सुत इत्या दि- हास्य, अद्भुत, वीर, करुण, रौद्र, बीभत्स और भय- ये 
सात गौण रस हैं। स्त्रयं-संकोचमयी रति आलम्बनके उत्कर्षजनित जिस भाव- 
विशेषको प्रकट करती है, उसको गोणी रति कहते हे (भ०र०सि० २।५।२२) । 
हास्यादि सात गौण भक्तिरस शान्तादि पञ्रविध भक्तोंमें ही दृष्ट होते हैं, अन्यत्र 
नहीं । बारह रसोंके आश्रय ही शान्तादि पञ्चविध भक्त हैं । 

हासूय-चाक्य, वेश, और चेष्टादिकी विकृतिके कारण चित्तके विकासको 
हास्य कहते हें । नयनोंका विकास, नाक, ओष्ठ और कपालके स्पन्दनादि इसकी 
चेष्टाए हैं (भ०र०सि० २।५।३०)। कृष्णसम्बन्धी-चेष्टा हास्य स्वयं संकोचमयी 
कृष्णरतिद्वारा अनुगृहीत होनेपर हास्यरति कहा जाता है। यह हास्यरति अपने 
योग्य विभावादि द्वारा परिपुष्ट होनेपर हास्य-भक्ति-रसमें परिणत होती है 
(भ०र०सि० ४।१।२) । 

अद्भुत अलौकिक विषय आदिके दर्शन आदिसे चित्तकी जो विस्फारता 
उत्पन्न होती हे, उसको विस्मय कहते हैं (भ०र०सि० २।५।३३) । श्रीकृष्ण- 
सम्बन्धी अलौकिक विषय आदिके दर्शन आदि जनित विस्मय, श्रीकृष्णरतिद्वारा 
अनुगृहीत होनेपर, विस्मयरति कहा जाता है। अपने योग्य विभावादिद्वारा 
परिपुष्ट और आस्वाद्य होनेपर विस्मय-रतिको अद्भुत-भक्तिरस कहते हैं । नेत्रः 
विस्तार-अश्रु-स्तम्भःपुलकादि इसके अनुभाव हें | आवेग, हर्ष, जडता आदि 
संचारी भाव हें । 

चीर-- जिनका फल साधुगणकी प्रशंसाके योग्य है, उन युद्धादि कार्योमें 

स्थिरतर मनकी आसक्तिको उत्साह कहते हैं (भ०२०सि० २।५।३४) । तनिक-से 
विलम्बका सहन न होना, धेर्यत्याग और उद्यम आदि इसकी चेष्टाएँ हैं । श्रीकृष्ण- 
सम्बन्धी युद्धादि कार्योमें उत्साह, श्रीकृष्णरतिद्वारा अनुगृहीत होनेपर उत्साह- 
रति कहा जाता है। अपने योग्य विभावादिद्वारा परिपुष्ट और आस्वाद्य होनेपर 
उत्साह-रतिको वीर-भक्तिरस कहते हैं । स्तम्भादि सात्विक अनुभाव हें । गर्वे, 
आवेग, धृति, ब्रीडा, मति, हर्ष, स्मृति आदि संचारीभाव हैं । 
करुण--इष्ट-वियोगादि द्वारा चित्तके क्लेशकी अतिशयताको शोक कहते 
हैं (भ०र०सि० २।५।३५) । श्रीकृष्ण-सम्बन्धी शोक, श्रीकृष्णरतिद्वारा अनुगृहीत 
होनेपर शोकरति कहलाता है । आत्मोचित विभावादिद्वारा पुष्ट होनेपर शोक- 
रतिको करुण-भक्तिरस कहते हें । मुखशोष, विलाप, स्रस्त-गात्रता (शरीरको 
शिथिलता), श्वास, क्रोशन (कोसना), भू-पतन और वक्ष-ताइन (छाती पीटना) 
आदि अनुभाव हैं । जाड्य (जडता)-निर्वेदादि संचारी भाव हैं। 
रौद्र-प्रतिकूलता-जनित चित्तकी जलनको क्रोध कहते हैं (भ० र० सिऽ 
२।४।३६) । श्रीकृष्ण-सम्बन्धी प्रतिकूलता आदिसे उत्पन्न क्रोध श्रीकृष्णरतिद्वारा 
अनुगृहीत होनेपर क्रोधरति कहलाता हे । अपने योग्य विभावादिद्वारा भक्तः 
हृदयमें पुष्टिलाभ करनेपर क्रोधरति रोद्र-भक्तिरसमें परिणत होती है। रक्तः 
नेत्रता (आँखकी लालिमा), ओष्ठदंशन (ओठ चबाना), मौन भादि इसके अनुभाव 
हैं । स्तम्भ आदि सात्विक भाव हैं । आवेद-जडता-गर्व आदि संचारी भाव हैं । 
वीभत्स--अहृद्य (हृदयको अरुचिकर) वस्तुके अनुभव-जनित चित्त-निमीलनको 
जुगुप्सा (ष्णा) कहते हैं (भ०र०सि० २।५।३६) । श्रीक्षष्णरतिद्वारा अनुगृहीत 
जुगुप्साको जुगुप्सारति कहते हें । अपने योग्य विभावादिद्वारा परिपृष्ट जुगृप्सा- 
रतिको बीभत्स-भक्तिरस कहते हैं। निष्ठीवन (थूकना), मुख टेढ़ा करना, 
भागना, कम्प, पुलक आदि अनुभाव हैं । र्ला नि-श्रम-उन्मादःमोहःदैन्य आदि 
संचारी माव हैं। 
भय- पाप और भयानक-दर्शन आदिद्वारा चित्तकी अतिशय चळ्चरताको 
भय कहते हैं (भ०र०सि० २।५।३८)। श्रीकृष्णरतिद्वारा अनुगृहीत भयको भयरति 
कहते हैं । अपने योग्य विभावादिद्वारा परिपुष्ट भयरतिको भयानक-भक्तिरस 

कहते हैं । मुखशोष, उच्छवास, उद्धूर्णा (चक्कर), रक्षकका अन्वेषण आदि अनुभाव ' 
हैं। इसमें अश्रुको छोड़कर शेष सात्विक भाव हैं। त्रास-मरण-आवेग-देन्य आदि 
संचारी भाव हैं । 


(इनका विशेष विवरण भक्ति-रसामृतसिधु और प्रीति संदर्भ अथवा मूल 
ठीकाकारके 'गौड़ीय वेण्णव-दर्शन' ग्रन्थके पञ्चम खण्डमें रसतत्त्व प्रबन्धमें देखिये!) 


पञ्चरस स्थायी व्यापि रहे भक्तमने। 
सप्त गोण आगन्तुक पाइये कारणे॥१६१॥ 
स्थायी रस पाँचों ब्याप्त सदा रहते हैं भक्त-हृदय भीतर । 


पर सस गौण रस रहते हें आते-जाते, कारण पाकर ॥ 


सप्तगोण आगन्तुक-शान्तादि पाँच स्थायी रस जिस प्रकार उन सब 
भक्तोके चित्तमें व्यास होकर सर्वदा ही वर्तमान रहते हैं, सात गौण भक्तिरस उसी 
प्रकार सवेदा वर्तमान नहीं रहते, कोई कारण उपस्थित होनेपर कुछ समयके लिये 
प्रकटमात्र होते हैं । 

अब परवर्ती तीन पयारोंमें किस रसके कौन-कौन प्रसिद्ध भक्त हैं, यह बताया 
जा रहा है। 


शान्त ्रादि रसोंके पात्र 
शान्तभक्त-नव योगेन्द्र, सनकादि आर। 
दास्यभाव भकत-सवत्र सेवक अपार ॥१६२॥ 


हे शान्तभकतकी श्रेणीमें योगेन्द्र नवो, सनकादि तथा । 
सर्वत्र भकत अगणित, जिनका मन दास्य-भावकी रज्जु नथा ॥ 


_ शान्तभक्त इत्यादि--नवयोगेन्द्र और सनकादि शान्त-रसके भक्त हैं । 

नवयोगेन्द्र--कवि, हवि, अन्तरिक्ष, प्रबुद्ध, पिप्पलायन, आविहोत्र, द्रविड, 
चमस और करभाजन--इस नौ व्यक्तियोंको नवयोगेन्द्र कहते हैं । 

सनकादि--सनक, सनन्दन, सनातन और सनत्कुमार । 

दास्यभाष भक्त इत्यादि-भगवान्‌के सर्वत्र जो असंख्य सेवक हैं, वे दास्यरसके 
भक्त हैं । 

शान्तभक्त दो श्रेणीके होते हें-आत्माराम ओर तापस। कृष्णकी या 
कृष्णभक्तकी कृपासे जो आत्माराम ओर तापस कृष्णभक्ति प्राप्त करते हैं, वे ही 
शान्तभक्त हैं । 

शान्ता स्युः कृष्ण-तत्प्रेष्ठ-कारुण्येच रति गताः । 

आत्मारामास्तदीयाधववद्वश्रद्वाशच तापसाः ॥म०रणसि० ३।१।५॥ 
सनक-सनन्दनादि आत्माराम शान्त भक्त हैं । 

आत्मारामास्तु सनक-सनन्दनझुखा मताः ॥ भ०र०स्ति० ३ १११०॥ 

भक्तिके बिना मुक्ति निर्विघ्न नहीं होती, यही विचारकर जो लोग युक्त 
वेराग्यको स्वीकार करते हैं, साथ ही मुक्तिवासनाका त्याग करते हैं, उनको तापस 
कहते हैं । 

मुक्तिभक्त्येव निविभ्नैत्यात्तयुक्त-चिविक्तताः । 

अजुज्मित-मुमुक्षा ये भजन्ते ते तु तापसाः ॥ भ०र०सि२ ३।१।५॥ 

दास्यभावके भक्त चार श्रेणीके होते हैं--अधिकृत, आश्रित, पार्पद और 
अनुग (भ०र०सि० ३।२।४) । ब्रह्मा-शिव-इन्द्रादि देवतागण अधिकृत दास हैं। 
आश्रित भक्त भी तीन प्रकारके होते हैं-शरणागत, ज्ञाननिष्ठ और सेचा- 
निष्ठ । कालियनाग, एवं जरासंधके कारागारमें आवद्ध नृपतिगण शरणागत 
भक्त हैं । जो लोग मुक्ति-कामना-परित्यागपूर्वक श्रीहरिके ही शरणागत हुए हैं, वे 
ज्ञाननिष्ठ हैं- जैसे शौनकादि ऋषिगण। और जो लोग आरम्भसे ही भजनमें 
आसक्त हैं वे सेवानिष्ठ हैं-जेसे राजा बहुलाश्व, इक्ष्वाकु, श्रुतदेव, पुण्डरीक 
आदि । द्वारकामें उद्धव, दारुक, सात्यकि आदि पार्षद भक्त हैं ; मन्त्रणा और 
सारथ्य आदि कार्योमें नियुक्त रहनेपर भी ये लोग किंसी-किसी समय परिचर्या 
आदि भी करते रहते हैं । कुरुवंशमें भीष्म, परीक्षित, विदुर आदि भौ पार्षद भक्त 

है। जो लोग सर्वदा प्रभुके सेवाकार्यमें आसक्तचित्त हैं, उनको अनुग दास कहते 

हैं । अनुग दास भी दो श्रेणीके होते हैं--पुरस्थ (द्वारकाके) अनुग और ब्रजस्थ 

(ब्रजके) अनुग । सुयन्त्र, मण्डन, स्तम्ब, सुतम्ब प्रभृति हुए पुरस्थ अनुग ; 

श्रीकृष्णके मस्तकपर छत्रधारण, चँवर डुलाना, ताम्बूल-वीटिका-समर्पणादि द्वारा 

ये लोग श्रीकृष्णकी सेवा करते रहते हैं। श्रीमदभागवतके ३।१५।३८ इलोकस्थ 

'ह॑स श्रियोव्यंजनयोः शिववायुलोळच्छुभ्रातपत्रशशिकेशरशीकराम्बुम'इत्या दि 

उक्तिसे जाना जाता है कि छत्र-चामरादिद्वारा सेवापरायण अनुग-दासभक्त 

वैकुण्ठमें भी हैं । सारूप्यादि चतुविधा मुक्ति दो प्रकारकी है--खुखे श्वर्योत्तरा 

एवं प्रेमसेबोत्तरा (भ० र० सि० १ ।२।२९) । जो लोग प्रेमसेवोत्तरा मुक्तिलाभ 

करते हैं, वे वेकुण्ठ-परिकरःभुक्त दासभक्त हैं। वे भी भगवत्‌-सेवा करते हैं। 

अवश्य ही ऐश्वर्य ज्ञानके कारण उनकी सेवा-वासना सम्यक्‌ रूपसे विकसित नहीं 

हो सकती । रक्तक, पत्रक, पत्री, मधुकण्ठ प्रभृति हुए ब्रजस्थ अनुग । श्रीकृष्णके 
वस्त्रपरिष्कार करना, अगुरु आदि द्वारा उनके स्नानीय जलको सुवासित | 
करना, ताम्बूल-वीटिका प्रस्तुत करना इत्यादि इनकी सेवा है। विशेष | 
विवरण भक्तिरसामृतसिन्धु ३।२ में देखिये । ब्रजमें शुद्धमाधुर्यात्मक भाव होनेके 
कारण प्रजस्थ अनुगगणको श्रीकृष्णके प्रति भगवत्ताःबुद्धि नहीं है, प्रभु-ज्ञानसे | 
सेव्य-बुद्धि मात्र है। दूसरे सब प्रकारके दास-भक्तोके चित्तमें श्रीक्ृष्णके प्रति 
भगवत्ता-बुद्धि है । 


सख्यभक्त--श्रीदामादि, परे भौमार्ज्जुन। 
वात्सल्यभकत--माता,पिता, जत गुरुजन ॥ 


हैं सखा-भक्त श्रीदामादिक, द्वारकापुरीमें भीमाजुन । 
वात्सस्य-भक्तिको क्वणित पिता-माता, गुरुजनके उसमे धुन॥१६३॥ 
सख्यभक्त--त्रजलीलामें श्रीदाम, सुबल, मधुमङ्गलादि एवं द्रारकालीलामें 
द्वारकापुरीमें भीम, अजुन प्रभृति सख्यरसके भक्त हैं ।बरजमें शुद्धमाघुर्यमय सख्य के 
और द्वारकापुरीमें ऐश्वर्यमिश्रित सख्य । 


। 
। 

ऐश्वर्यज्ञानमिश्रा और केवला रतिका स्वरूप 
बात्सल्य-भक्त-माता-पिता प्रभृति श्रीकृष्णके गुरुवर्ग वात्सल्य-रसके आश्रय 
हैं। नन्द-यशोदा आदि शुद्ध माधुर्यमय वात्सल्य-रसके और देवकी-वसुदेव आदि 
ऐ३वर्य-मिश्चित वात्सल्य-रसके आश्रय हें । 


मधुररस-सक्त सुख्य--त्रजे . गोपीगण। 
महिषीगण, लक्ष्मीगण--असंख्य गणन ॥ 


हे मधुर भावके भक्तोंमें गोपियाँ मुख्य--वजललनाएँ । 
महिषीगण, लक्ष्मीगण भी सव, इतनी कि न गिननेमें आये ॥१६४॥ 

मधुररस-भक्त--्रजमें गोपीगण, द्वारका आदिमें महिषीगण एवं वेकुण्ठा दिमें 
लक्ष्मीगण मधुर-रसके आश्रय हैं। इन सबमें व्रजगोपीगण ही मधुररसके मुख्य 
भक्त हैं ; क्योंकि उनकी भक्ति ऐइवर्य-ज्ञानहीन शुद्धमाधुर्यमयी है। महिषीगण 
और लक्ष्मीगणकी भक्ति ऐश्वर्य-ज्ञानमिश्रित है । 


ऐड्वर्यज्ञानमिश्रा और केवला रतिका स्वरूप 


पुन कृष्णरति हय हुई त प्रकार। 
ऐम्वर्थ्यज्ञानमिश्रा, केवला भेद आर ॥१६४॥ 


है पुनः कृष्णरति दो प्रकारकी बतलायी, मानी जाती। 
ऐस्वय-ज्ञान-मिश्रा पहली, केवला दूसरी कहलाती ॥ 

ऐश्वय्यज्ञानमिश्रा-- जिस कृष्णरतिके साथ श्रीकृष्णका ऐश्वर्यज्ञान- श्रीकृष्ण 
स्वयं भगवान्‌ हैं, अनन्त ऐश्वर्यके अधीश्वर हैं--इत्यादि ज्ञान मिश्रित रहता है, 
उसका नाम ऐइवर्यज्ञानमिश्रा रति है । 

केवला--जिस रतिमें किसी भी प्रकारकी ऐश्वर्यज्ञानकी गन्ध भी मिश्चित 
नहीं है, जो माधुर्यमयी है, उसीका नाम केवला रति है । 

इस' दो'प्रकारकी रतिके स्थान कहाँ हैं, यह बताते हैं-- 

श्रीरूप-शिक्षा 


गोकुले केवला-रति ऐश्वर्य्य-ज्ञानहीन। 

पुरीह्ये, वेकुण्ठाये ऐश्वर्य्य प्रवीण ॥१६६॥ 

गोकुलमें मात्र केवला रति है, वहाँ नहीं ऐश्वर्य-ज्ञान । 

बैकुण्ठ, द्वारका, मथुरामें ऐशवर्य-भाव ही है प्रधान ॥ 
गोकुले इत्यादि -त्रजमें ऐश्वर्य-ज्ञानहीन केवला-रति होती है । 


पुरीद्वये- द्रारकामें और मथुरामें एवं बेकुण्ठाद्ये-वेकुण्ठ आदि धामोमें, 
ऐश्वय्यं प्रचीण--ऐश्वर्यकी प्रधानता है। 


ऐस्वय्यज्ञान-प्राधान्ये संकोचित प्रीति। 
देखिले ना माने ऐशवय्य-केवलार रीति॥ 


ऐसवर्यं जहाँ होता प्रधान, संकोच-युक्त है वहाँ प्रीति । 
ऐश्वर्य देखकर भी उसको माने न, यही केवला रीति ॥१६७॥ 


ऐश्वर्य्य-ज्ञान प्राधान्ये इत्यादि-जहाँ ऐश्वर्य-ज्ञानकी प्रधानता होती है, 
वहां प्रेम संकुचित होता है और जहाँ ऐश्वर्य-ज्ञानहीन शुद्धमा धुर्यमय प्रेम--केवला- 
रति होती है, वहाँ ऐश्वर्य देख लेनेपर भी भक्त उस ऐश्वर्यको श्रीकृष्णका ऐ३वर्य 
नहीं मानता । केवलामें कभी भी प्रीति संकुचित नहीं होती । केवला प्रीतिके 
ऊपर ऐश्वर्य कोई भी प्रभाव विस्तार नहीं कर सकता । 


शान्त-दास्यरसे ऐश्वय्यं काहाँओ उद्दीपन। 
वात्सल्य-सख्य-मधुरे त करे संकोचन ॥१६८॥ 


ऐखरयं शान्तरस तथा दास्यका कहीं-कहींपर उद्दीपक । 
वात्सल्य, सख्यरस तथा मधुरमें होता पर संकोचजनक ॥ 

ऐ३वर्यज्ञानमिश्रा और केवला रतिका स्वरूप 
शान्त-दास्यरसे इत्यादि--किसी-किसी स्थानपर शान्तरस और दास्यरसके 
भक्त यदि श्रीकृष्णका ऐश्वर्य देखते हैं, तो उससे श्रीकृष्णके प्रति उनके भावका 
उद्दीपन होता है। कितु ऐश्वर्य देखनेपर सख्य, वात्सल्य और मधुर-रसके 
भक्तोंकी प्रीति उद्दीपित न होकर संकुचित होती है। यहाँपर ऐश्वर्य-ज्ञान- 
मिश्रित रतिकी बात ही कही गई है । ब्रजकी केवला-रतिकी बात नहीं है। 
परवर्ती तीन पयारोंद्वारा यह समझमें आजायेगा । 


वसुदेव-देवकीर कृष्ण चरण वन्दिल। 
ऐइवर्य्यज्ञाने दांहार मने भय हैल॥१६९॥ 


वसुदेव-देवकीके चरणोंका किया कंसजितूने वन्दन । 
पर दोनोंका ऐखवर्य-ज्ञानसे ही हो उठा भयाकुल मन ॥ 
ऐश्वर्य देखनेपर जो वात्सल्य-प्रीति संकुचित होती है, उसीके प्रमाणमें यह 
पयार है 
बसुदेव-देचकीर इत्यादि-कंसका वध करके आनेपर श्रीकृष्णने वसुदेव- 
देवकीके चरणोंकी वन्दना की, तब 
ऐश्वय्यज्ञाने इत्या दि--क॑स-वधके समय जिस एऐदवर्यका प्रकाश हुआ था, 
उसको देखकर एवं कंसके कारागारमें जन्मके बहाने प्रकट होनेके समय जो एश्वर्य 
देखा ,गया था, उसको स्मरण करके वसुदेव-देवकी-दोनोंके मनमें भयका 
संचार हुआ । 
तथाहि श्रीमद्भागवते (१०४४।५१)-- 
देवकी वसुदेवश्च विज्ञाय जगदीस्रो । नी 
कृतसंवन्दनो पुत्रौ सस्वजाते न शक्कितौ ॥ २७॥ 
संरूकतटीका--पुत्रश्रान्िति विहाय जगदीश्वराचिति ज्ञात्वा शङ्कितौ न 
सस्वजाते नालिङ्गितिवन्तौ किंतु वद्धाञ्जली तस्थतुरित्यर्थः। (स्वामी) 

अन्वय--देवकी (देवकी) घसुदेचश्च (एवं वसुदेवने) कृतसंचन्दनौ (प्रणिपात 
करनेवाले) पुत्रौ (दोनों पुत्रोंको) जगदीश्वरो (जगदीश्वर) चिज्ञाय (जानकर) 
शङ्क्तौ (शङ्कित हो) न सस्वजाते (आलिङ्गन नहीं किया) । 
अचुवाद--देवको और वसुदेव --दोनोंने पुत्रोंको जगदीश्वर समभा, इसलिये 
उनके वन्दना करनेपर भी शङ्कावश वे उन दोनों पुत्रोंको आलिङ्गन नहीं दे सके । 
पुत्रौ--दोनों पुत्रोंको ; श्रीकृष्ण-बलरामको । रोहिणीनन्दन बलराम और 
वसुदेवके पुत्र श्रीकृष्ण । 
कंसवधके समय कृष्ण-बलरामके ऐश्वर्यको देखकर और कंस-कारागारमें भी 
जन्मके बाद श्रीकृष्णका ऐश्वर्य देखकर देवकी-वसुदेवने राम-कृष्णको जगदीश्वर 
समझा था, इससे उनको वात्सल्य-प्रीति संकुचित हो गयी थी । इसीलिये कंस 
वधके उपरान्त श्रीकृष्ण-वलराम आकर जब पिता-माताके रूपमें देवको-वसुदेवको 
नमस्कार करके उनके सम्मुख खड़े हुए, तब पुत्र समझकर राम-कृष्णको आलिङ्गन 
करनेका उन्हें साहस नहीं हुआ । ; 
पूर्व पयारोक्तिके प्रमाणमें यह इलोक है-- 
> देखि 0७ 
कृष्णेर विश्वरूप देखि अज्जुनेर हैल भय । 
चर र 
सख्यभावे धाष्ख -क्षमाय करिया विनय ॥ 
अवलोक कृष्णका विश्वरूप अर्जुनके मनमें छाया भय । 
आचरित धृष्टता सख्योचितकी क्षमा हेतु की दीन-विनय ॥१७०॥ 
ऐश्वर्य देखनेसे सख्यप्रीति भी संकुचित हो जाती है, यह बताया जा रहा 
है। श्रीकृष्णके प्रति अजुनका सख्यभाव था ; कितु कुरुक्षेत्रके युद्धमे अजुनने 
जब श्रीकृष्णके विश्वरूपका दर्शन किया, उसी समय ऐश्वर्यज्ञान जाग्रत्‌ होनेके 
कारण अजुनका सख्यभाव संकुचित हो गया और पहले सखा समभकर श्रीकृष्णके 
साथ जितने प्रकारके व्यवहार किये थे, उन्हे स्मरणकर अब उसके मनमें आया 


कि वे सब व्यवहार उसके द्वारा की गयी धृष्टताके परिचायक हुए हैं, इसी लिये 
उसने उन सब धृष्टताओंके लिये श्रीकृष्णसे क्षमा-प्रार्थना की । 

ऐवर्यज्ञानमिश्रा और केवला रतिका स्वरूप 


विश्वरूप-श्रीक्रष्णने अर्जुनको जो विश्वरूप दिखाया था, उसके अनेक 
मुख, अनेक नयन, अनेक दिव्य अस्त्र और आभरण, दिव्य माला, दिव्य गन्धानलेप 
थे। यह आइचर्यमय रूप सर्वत्र अवस्थित अनन्त-मूर्तिरूपसे परिदृष्ट हआ 
था । इसका तेज एक साथ समुदित सहल्न सुर्यके तेजको भी पराभूत कर रहा था। 
इस विश्वरूपके देहमें एक ही साथ अनन्त कोटि ब्रह्माण्ड दिखायी दिये थे । यह 
सब देखकर अजुन विस्मित और भयभीत हो गया था । (गीता ११।१०- १४) । 
धाष्ख्य --धृष्टता। सख्यभावे धाष्ट्य-श्रीकृष्णको अपना सखा मानकर उसने 
जो व्यवहार किये थे, अब लगता है कि वे सब व्यवहार उस ओरसे की गयी धृष्टता 
मात्र थे। स्वयं भगवान्‌ श्रीकृष्णके साथ सखाकी तरह व्यवहार करना उसके लिये 
उचित नहीं हुआ । उन सब धृष्टता-मूलक व्यवहारोंको ही यहाँ 'सख्यभाचे 
धाष्ट्य ' कहा गया है । क्षमाय -श्रीकृष्णके द्वारा क्षमा कराया । 

इस पयारके प्रमाणमें नीचे दो इलोक उद्घृत हुए हैं-- 


तथाहि श्रीभगवदगीतायाम्‌(११।४१-३२) 


सखेति मत्वा प्रसभं यदुक्तं 
हे कृष्ण हे यादव हे सखेति। 


अजानता महिमानं तवेदं 

मया प्रमादात्‌ प्रणयेन वापि ॥ २८॥ 
यच्चावहासार्थमसत्कृतोऽसि 

विहारशस्यासनभोजनेषु । 


एकोऽथवाप्यच्युत तत्समक्षं 
तत्‌ . क्षामये त्वामहमप्रमेयम्‌ ॥ २६ ॥ 
संस्कृतटीका--हन्त _ हन्तेतादूशमहामहेश्वर्यात्वय्यहं छतमहापराध- 
- पुञ्जो ऽस्मीत्यनुतापमाविष्कुर्वन्नाह सखेतीति, हे कृष्णेति । त्वं बस्रुदेचनाम्नो 
नरस्याउंस्थत्वेनाप्यप्रसिद्धस्य पुत्रः कृष्ण इति प्रसिद्धः । अहंतु नरपतेः 
१०१ 


८८-७0. Nanaji Deshmukh Library, BJP, Jammu. An eGangotri Initiative 


Vinay Avasthi ज व शिक्षा Vani Trust Donations 


पाण्डोः अतिरथस्य पुत्रो$जन इति प्रसिद्धः । हे यादवेति | यदुबंशरूय तच 
नास्ति राजत्वं मम तु पुरुवंशस्यास्त्येच राजत्वम्‌ । हे सखेति संधिरार्षः । 
तदपि त्वया सह मम यत्सख्यं तत्र तव पेत्रिकः प्रभाचो न हेतुः नापि 
कोलिकः कितु तावक एच इत्यभिप्रायतो यत्‌ प्रसभं सतिरस्कारमुक्तं मया 
तत्‌ क्षामये क्षमयामि इत्युत्तरेणान्वयः । तदेवं विश्वरूपात्मक॑ सूवरूपमेच 
महिमानं प्रमादाद्वा प्रणयेन स्नेहेन वा'। (चक्रवर्ती । २८ ) 
परिहासाथं विहारादिषु असत्कृतोऽसि त्वं सत्यवादी निष्कपटः परम 
सरल इत्यादिचक्रोक्तथा तिरस्कृतोऽसि त्वं एकः सखीन्‌ विनैव रहसि 
अथवा तत्समक्षं तेपां परिहसतां सखीनां समक्षं पुरतोऽसि यदा स्थितः 
तदा जातं तत्सर्वमपराधसहस्र क्षामये हे प्रभो क्षमस्वेत्यनुनयामीत्यर्थः । 
(चक्रवर्ती । २६) 
अन्वय तच (तुम्हारी) महिमानम्‌ (महिमाको--इस विश्‍्वरूप-महिमाको) 
अजानता (न जाननेके कारण) प्रमादात्‌ (प्रमादवश) प्रणयेन चा अपि (अथवा 
प्रणयवश भी) सखा (तुम मेरे सखा हो) इति (यह) मत्चा (मानकर) हे कृष्ण 
हे यादव हे सखेति (हे कृष्ण, हे यादव, हे सा--इत्यादि रूपसे) मया (मेरेद्वारा) 
प्रसभं (तिरस्कारके साथ- हँसी-मजाकमें) यत्‌ (जो कुछ) उक्तं (कहा गया 
हो), बिहार-शाय्यासन-भो जनेषु (विहार, शयन, उपवेशन भोजनादिके समय) 
(एकाकी) अथवा (अथवा) तत्समक्षम्‌ (अन्य सखाओके समक्ष) अवहासार्थम्‌ 
(परिहास-छलसे) यत्‌ (जो कुछ) [मया] (भेरेद्वारा) असत्कृत (असत्कृत) असि 
(हुए हो), तत्‌ (वह सब) अहम्‌ (में) अप्रमेयम्‌ (अचिन्त्य-प्रभावसम्पन्न) त्वा 
(तुमसे) क्षामये (क्षमा करनेके लिये प्रार्थना करता हुँ) । 
अडुवाद्‌-तुम्हारी इस महिमाको न जानकर प्रमादवश (अवधानतावश, 
असतकंतावश), अथवा प्रणयप्रयक्त सखा-बुद्धिसे, प्रच्छन्न तिरस्कारके रूपमें-हे 
कृष्ण, हे यादव, हे सखे प्रभृति जो सब सम्बोधन मैने किये हैं; विहार, शयन, 
उपवेशन, भोजन आदिके समय परिहास-छलसे एकाकी अथवा अन्य बन्धुजनोंके 
समक्ष जो कुछ असत्कार किया है--उन सबको हे अचिन्त्यःप्रभाव-सम्पन्न ! तम 
क्षमा करो । 

णीके च्छ 
कृष्ण यदि रुक्मिणीके केल परिहास । 
६ डिवे है जा क्मिणीर 
कृष्ण छाड्विन' जानि रु हेल त्रास ॥ 
परिहास मात्र था किया कृष्णने यदपि रुक्मिणीसे केवल । 
वेदर्भी 'कृष्ण मुझे देंगे तज' मान हुई भयसे विह्वल ॥१७१॥ 
ऐश्वर्य-ज्ञानके कारण द्वारकामें मधुर-रति भी संकुचित हुई--यह बता 
रहे हैं । 
श्रीकृष्णने रुक्मिणीसे परिहास करके कहा था-सुन्दरी! तुम राजकन्या 
हो, अतः किसी राजपुत्रके साथ ही विवाह करना तुम्हारे लिये उचित था । में 
राजाओंके भयसे समुद्रके बीचमें वास करता हूँ, स्वयं भी राजा नहीं । मुझसे 
विवाह करके तुम्हारा कोई भला नहीं हुआ । में देहसे और गेह-धरसे उदासीन 
हूँ, स्त्री-पुत्र और धनादिकी आकांक्षासे शून्य हूँ एवं आत्मसुखसे ही सुखी हूँ । 
इसलिये मुझसे विवाह करके तुमने अदूरदरशिताका परिचय दिया हे । अतएव 
अपने उपयुक्त किसी भी राजासे तुम फिर विवाह कर लो-इत्यादि | (श्रीम०भा 
१०।६०।१०-२०) । श्रौकृष्णकी इस प्रकारको उक्तिको सुनकर, कृष्ण मुझको 
छोड़ देंगे--इस आशद्कासे रुक्मिणी भयभीत हुई । त्रास--भय । 
तथाहि श्रीमद्भागवते (१०६०२७)-- 
तस्याः सुदुःखभयशो कविनष्टबुद्ध - 
हेस्ताच्छळथद्दलयतो व्यजनं पपात। 
देहश्च विक्लबधियः सहसैव मुद्यन्‌ 
रम्भेव वातविहता प्रविकीये केशान्‌ ॥३०॥ 
संस्कृतटीका-सुढुःखम प्रियश्रवणात्‌ , भयं त्यागशङ्कया, शोकोऽनुतापः, 
तेविनष्डा बुद्धियंस्यास्तसू्याः श्लथन्ति पतन्ति बल्यानि यस्माद्धस्तात्‌ 
देहश्च पपात विक्लवा अवशा धौीर्यस्यास्तस्याः । (स्वामी) 

अन्वय-सुदुःख-भय-शोकचिनव्टबुद्धेः (अत्यन्त दुःख, भय और शोकसे 
हतबुद्धि) तस्याः (उसके--रुक्मिणीके) श्ळथद्वळयतः (शिथिल-कड्कूण) हरूतात्‌ 
(हाथसे) व्यजनं (चवर) पपात (गिर पड़ा)। चिक्ळच धियः (हतज्ञान--हतबुद्धि) 
तस्याः [रुक्मिण्याः] (उस रुक्मिणीका) देहः च (देह भी) सहसा एव (तत्क्षण 
ही) सुझान, (मोहको प्रास होकर) केशान्‌ (केश-समूहको) प्रचिकीर्य (प्रकृष्ट 
खूपसे विस्तारित करके -बिखेरकर) वातविहता (बाताहत--वायुकी चपेटसे) 
रम्भा इच (कदलीको तरह) [पपात] (भूमिपर गिर पड़ा)। 
अनुवाद अत्यन्त दुःख, भय और शोकसे हतबुद्धि रुक्मिणीके, हाथके 
कङ्कण शिथिल हो गये एवं उनके उस हाथसे व्यजन (चवर) भूमिपर गिर पड़ा । 
उनका संज्ञाशून्य देह भी मोहको प्राप्त होकर बिखरे हुए केशोंके साथ, वाताहत 
(वायुकी चपेटसे) केलेके वृक्षकी तरह, भूमिपर गिर पड़ा । 
श्रीकृष्ण ही ईश्वर हैं--यह ज्ञान रुक्मिणी आदि महिषीवर्गको था । श्रीकृष्णने 
जब कहा-- में देह-गेहा दिसे उदासीन हूँ, स्त्री पुत्र धनादिकी आकांक्षासे रहित 
हूँ, आत्मसुखसे सुखी हूँ इत्यादि”, तब रुक्मिणीने समभझा- श्रीक्ृष्णने तो सत्य 
ही कहा है-ईश्वर होनेके कारण, वास्तवमें स्त्री-पुत्र आदिसे उनको किसी 
भी प्रकारको आकांक्षा रहनेकी सम्भावना नहीं है; वे तो आत्माराम हैं- स्त्रीः 
ुत्रादिसे उनको प्रयोजन ही क्या है ? अतएव हमलोगोके प्रति उनकी वास्तवमें 
कोई भी आसक्ति जब नहीं है, तब वे किसी भी समय हमको छोडकर चले जा 
सकते हैं ।” वस्तुतः तो श्रीकृष्णने रुक्मिणीसे परिहास ही किया था । कित 
रुक्मिणीका श्रीक्ष्णके प्रति ऐश्वर्यज्ञान होनेके कारण वे परिहास-वाक्यंको भी 
परिहास नहीं मान सकीं- सत्य ही मान वेठीं । इसीलिये उनकी मधर-रति 
संकुचित हो गयी--प्राणवल्लभ श्रीकृष्णको सम्यक्रूपसे अब प्राणवल्लभ नहीं मान 
सकीं। रुविमणीने सोचा-- में सामान्य नारी हूँ और श्रीकृष्ण परमेश्वर हैं, वे किस 
प्रकार मेरे प्राणवल्लभ हो सकते हैं ? शिशुपालादि उनसे द्वेष रखते थे, वे लोग 
मुझे प्राप्त करना चाहते थे, उनका गर्व नष्ट करनेके लिये, उनको अपदस्थ करनेके 
लिये ही श्रीकृष्ण मुझक्रो ले आये थे--मेरे प्रति विशेष प्रीतिके कारण तो मुझे 
लाये नहीं थे। शिशुपाळादि अपदस्थ हो चुके, श्रीकृष्णका उद्देश्य सिद्ध हो गया, 


ता 

मुझसे तो उनका कोई प्रयोजन है नहीं, अतएव किसी भी समय वे मेरा त्याग 
करके जा सकते हैं ।” इस प्रकार सोचकर अत्यन्त दुःखसे--श्रीकृष्ण उनको 
छोड़कर चले जायँगे--इस भय और शोकके कारण रुक्मिणीकी जो अवस्था हुई 
थी, वही इस इलोकमें वर्णित है। पर्व पयारोक्तिके प्रमाणमें यह शलोक है । 
१६८ सख्यक पयारमें कहा गया है-- ऐश्वर्यज्ञानसे वात्सल्य, सख्य, और मघर 
रति संकुचित होती है ; इसके बाद १६६ पयारमें, वात्सल्यरतिका संकोच, १७० 
पयारमें सख्यरतिका संकोच एवं १७१ पयारमें मधुर-रतिका संकोच दिखाकर, 
१६८ परयारोक्तिकी यथार्थता प्रतिपन्न की गयी । १६८ वें पयारमें जो द्वारका- 
मथुराके वात्सल्यादिकी बात: कही गयी है, उद्धृत प्रभाण-लोक सब उसके 
प्रमाण हें । 


केवलार शुद्धप्रेम ऐश्वय्य ना जाने । 

ऐश्वय्य देखिलेओ निज सम्बन्ध से माने।१७२। 
शुचि प्रेम केवला-रतिका हे ऐश्‍वर्य जानता नहीं कभी। 
सम्बन्ध मानता निज केवल ऐख्वर्य प्रकट होनेपर भो ॥ 


पूर्ववर्ती १६७ वें पयारमें बताया गया है कि ऐश्वर्य-ज्ञान-हीन शुद्ध-माधुर्यमयी 
रतिमें श्रीकृष्णके ऐश्वर्यको साक्षात्‌ प्रकट देखकर भी, भक्त उसको श्रीकृष्णका 
एश्वर्य नहीं मानता एवं उस एइवर्यके कारण उनके सम्बन्धका बन्धन भी शिथिल 
नहीं होता । यहाँ उसीका प्रमाण बताते हैं । 

केचलार--एश्वर्य ज्ञान-हीन केवला-रतिका । जिसमें केवल श्रीकृष्ण-रति 
या श्रीकृष्ण-सुखेक-तात्पर्यमेयी सेवा-वासना ही वर्तमान है एवं जिसमें इस सेवा- 
वासनाके बीच अन्य कुछ भी-स्वसुखवासना आदि, स्वदुःखनिवृत्तिको वासना 
आदिः प्रीति-संकोचक एश्वर्यःज्ञान आदि भी--प्रवेश नहीं कर सकते, वही 
'केवला-रति है । जिस रतिमें केवल कृष्णसुख-वासना वर्तमान है, अन्य कुछ भी 
नहीं है, वही केवला-रति है । शुद्धप्रेम--ऐश्वर्य-ज्ञान-शून्य प्रेम । ऐेशवर्य्य ना 

जाने--श्रीकृष्ण ईश्वर हैं- यह ज्ञान केवला-रतिवाले भक्तोंको नहीं होता ; ऐसे 
भक्त श्रीकृष्णको अपने समान या अपनी अपेक्षा भी हीन मानते हें । इसीलिये 
श्रीकृष्णमें किसी प्रकारका एश्वर्य हो सकता है--इस बातका वे विश्वास ही 
नहीं कर सकते । 
ऐेश्चर्य्य देखिलेओ इत्यादि-शुद्ध माधुर्यमय भक्तगण श्रीकृष्णको ईश्वर 
मानें या न मानें, श्रीकृष्णका ईश्वरत्व इससे क्षुण्ण नहीं होता । इस कारणसे 
आवश्यकतानुसार श्रीकृष्णका ऐश्वर्य प्रकट होता ही रहता है और शुद्धमाधुर्यमय 
भक्तगण उसको देखते भी रहते हैं। कितु एश्वर्यको साक्षात्‌ प्रकट देखकर भी 
उसको वे श्रीकृष्णका ऐश्‍वर्य नहीं मानते, एवं देवकी-वसुदेवकी तरह, या अजुनकी 
तरह, अथवा रुक्मिणीको तरह, श्रीकृष्णके प्रति उनका सम्बन्धका बन्धन भी 
शिथिल नहीं होता । आँखके सामने श्रीकृष्णका ऐश्वर्य देख लेनेपर भी नन्द- 
यशोदा श्रीकृष्णको अपना पुत्र कहनेमें, या सुबल आदि उनको सखा कहनेमें, 
अथवा व्रजसुन्दरीगण उनको प्राणवल्लभ कहनेमें-या कृष्णके साथ उस प्रकारका 
व्यवहार करनेमें--किख्चिन्मात्र भी संकुचित नहीं होते। निम्नोद्घृत इलोकोंमें 
इस पयारोक्तिका प्रमाण दिखाया गया है । 
तथाहि श्रीमद्भागवते (१०८।४५)-- 
त्रण्या चोपनिषद्भिश्च सांख्ययोगैश्च सात्वतैः । 
उपगीयमानमाहात्म्यं हरिं सामन्यतात्मजम्‌ ॥३१॥ 


संस्क्रटीका--मायाबलोद्रेकमाह--त्रय्येति ; त्रय्या कर्मकाण्डरूपया 
इन्द्रादिरूपेण उपनिषद्‌ भित्र ह्मेति सांख्यैः पुरुष इति योगैः परमात्मेति | 
सात्वते भंगवानित्युपगीयमानं माहात्म्यं यस्य तम्‌। (स्वामी) 

अन्वय-त्रय्या (वेदत्रयीके कर्मकाण्डमें-इन्द्रादि देवतारूपसे) उपनिषदूभिः 
(वेदके ज्ञानकाण्डमें-ब्रह्मरूपसे) साख्ययोगेः (सेश्वर सांख्यमें एवं योगमें-- पुरुष 
और परमात्मार्पसे) सात्वतेः (नारदपञ्चरात्रादिमें--भगवान्रूपसे) उपगीय- 
मानमाहात्म्यम्‌ (जिनका माहात्म्य गाया गया है, उन) हरि (हरिको) सा 
(यशोदा) आत्मजम्‌ (अपने गर्भसे उत्पन्न पुत्र) अमन्यत (मानती थी) । 

अनुवाद--वैदत्रयीके संहितांशमें और कर्मकाण्डमें इन्द्रादि देवतारूपसे, 
उपनिषद्‌ अर्थात्‌ वेदके ज्ञानकाण्डमें ब्रह्मरूपसे, सेश्वर-सांख्यमें पुरुषरूपसे, 
योगशास्त्रमें परमात्मारूपसे एवं नारद-पञ्चरात्रादि सात्वत शास्त्रमें भगवान्रूपसे 
जिनकी महिमा गायी गई है, उन हरिको यशोदा अपना गर्भजात पुत्र मानने 
लगी । 

श्रीकृष्णके मृद्भक्षण-लीला-वर्णन प्रसङ्गमें यह श्लोक कहा गया है । श्रीकृष्णके 
मुखमें यशोदाने समस्त ब्रह्माण्ड एवं समस्त तत्त्वादि एवं ब्रजमण्डलसहित कृष्णको 
और अपने आपको भी देखा और देखकर श्रीकृष्णके समस्त तत्त्वोंस भी वे अवगत 
हुई ; कितु तत्क्षण यशोदाके गाढ़ वात्सल्यप्रेमने उनके तत्त्वज्ञानको प्रच्छन्न कर 
दिया एवं वात्सल्यकी प्रतिमूर्ति यशोदाने उन श्रीकृष्णको अपनी गर्भजात-संतान 
मानकर हृढ़ताके साथ उनको अपने वक्षसे लगा लिया | 

श्रीकृष्णका ऐश्वर्य देख लेनेपर भी वात्सल्यभावके भक्तकी वात्सल्यःरति 
संकुचित नहीं होती, यह शलोक इसीका प्रमाण है । 

्रयी-अमरकोष अभिधानके मतानुसार ऋक्‌, यजु और साम-इन तीन 
वेदोंको (वेदके संहितांशको या कर्मकाण्डको त्रयी कहते हैं । वेदके कर्मकाण्डमें 
ईश्वरका इन्द्रादि देवताके रूपमें ही वर्णन किया गया है। "त्रयी! शब्दका 
तृतीयामें त्रय्या होता हे । खात्वत-नारद-पञ्चरात्रादि शास्त्रको सात्वत शास्त्र 
कहते हैं । 

तथाहि श्रीमदुभागचते (१०।६।१४) 
तं मत्वाऽऽत्मजमव्यक्तं मत्त्यलिङ्गमधो क्षजम्‌ । 
गोपिकोलूखले दाम्ना बबन्ध प्राकृतं यथा ॥३२॥ 


संस्कृतटीका--तं मत्त्येलिडुमधोक्षजं आत्मजं मत्वा बवन्ध्रेति। (स्वामी) 

अन्वय--गोपिका (गोपी यशोदाने) अव्यक्तम्‌ (अव्यक्त) मत्त्येलिङ्गम्‌ (मनुष्य 
लिङ्ग-नर-तनुधारी) अधोक्षजम्‌ (अधोक्षज) तम्‌ (उन कृष्णको) आत्मजम्‌ 
(अपना गर्भजात पुत्र) मत्वा (मानकर) प्राकृतम्‌ यथा (प्राक्त बालकको तरह) 
दाद्या (रज्जुद्वारा) उलूखले (ऊखलसे) बबन्ध (बाँध दिया था) । 

अन्नुवाद--गोपिका यशोदाने अव्यक्त, मनुष्यलिङ्ग अधोक्षज भगवान्‌ 
श्रीकृष्णको अपना पुत्र मानकर प्राकृत बालककी तरह रज्जुद्रारा ऊखलसे बाँध 
दिया था । 
अब्यरक्तम्‌ अव्यक्तम्‌ ; प्रकट-लीलाकालके अतिरिक्त अन्य समयमें जो 
अव्यक्त अर्थात्‌ लौकिक आँखोंसे परे रहते हैं ; अथवा प्रेमके कारण जिनका 'महान्‌ 
एश्वर्य शुद्ध माघुर्यमय भक्तोंके अनुभवका विषय नहीं बनता । 
मच्त्यलिड्रम--मर््त्यके अर्थात्‌ मनुष्यके-जेसा लिङ्ग अर्थात्‌ शरीर जिनका है; 
मनुष्य-शरीर-धारी ; वास्तवमें नरवपु हीश्रीकृष्णका स्वरूप है । 
अधोक्षजम्‌--अधः + अक्षजम्‌ = अधोक्षजम्‌ । अधः (अघःकृत) हुआ है 
अक्षज (इन्द्रिय-जात) ज्ञान जिनसे । इन्द्रियां हुई चक्षु, कर्ण, नासिका इत्यादि ; 
दर्शन हुआ चक्षु-जात ज्ञान ; श्रवण हुआ कर्ण-जात ज्ञान--इत्यादि। प्राकृत 
इन्द्रियजनित ये सारे ज्ञान अधःकृत हुए हैं जिनसे, वे अधोक्षज । : अघः शब्दका 
अर्थ हे निम्न ; इन्ब्रियज ज्ञान जिनसे अनेक नीचे अवस्थित है, अतः इन्द्रियज 
ज्ञान जिनको स्पर्श नहीं कर सकता-अर्थात्‌ प्राकृत चक्षु जिनके दर्शन नहीं पा 
सकते, प्राकृत कर्ण जिनके वाकयादि श्रवण नहीं कर सकते, प्राकृत नासिका 
जिनकी अङ्गगन्ध नहीं पाती, प्राकृत रसना जिनके अधरामृतांदिका आस्वादन 
नहीं कर सकती, प्राक्त त्वक्‌ जिनका अङ्गःस्पर्शं नहीं कर पाती, इस प्रकार जो 
किसी भी प्राकृत इन्द्रियकी उपलब्धिके विषय नहीं हैं--अतः समस्त प्राकृत 
इन्द्रियजात ज्ञान अधःकृत हुआ है--बहुत दुर. निम्न देशमें अपसारित हुआ है 
जिनके द्वारा, वे अधोक्षज, वे इन्द्रियातीत । वे अप्राकृत चिन्मय सञ्चिदानन्द- 
विग्रह होतेके कारण ही किसी प्राकृत इन्द्रियके विषय नहीं हैं। प्राकृत वस्तु 
ही प्राक्त इन्द्रियका विषय हो सकती है, जैसे प्राकृत लोगोंके देह आदि । कितु 
'अप्राक्ृत वस्तु नहे प्राकृतेन्द्रिय-गोचर? | इलोकस्थ अव्यक्त? एवं 'अधोक्षज' 
इन दोनों शब्दोंमें उनकी अप्राकृतता, चिन्मयता, एवं सञ्चिदानन्दता सुचित होती 
है । जो एसा तत्त्व हैं, वह वास्तवमें किसीका भी 'आत्मज' नहीं हो सकता । वे 
अज, नित्य शाश्‍वत, अनादि हैं ; तथापि शुद्ध-वात्सल्यमयी यशोदामाताने अपनी 
शुद्ध-एश्वर्यज्ञानहीन केवला-रतिके प्रभावसे उनको अपना आत्मज माना है 

एवं ऐसा तत्त्व स्वरूपतः विभु--सर्वव्यापक है, अतएव वन्धनके अयोग्य होनेपर 
भौ केवला-रतिमयी यशोदा-माता उनको ऊखलमें बाँधनेमें समर्थ हुई थीं । उनकी 
केवला-रतिके प्रभावसे श्रीकृष्णके विभुत्व आदि ऐश्वर्य भी माधुर्यके अन्तरालमें 
छिपे हुए हैं । केवला-प्रीतिको ऐश्वर्य संकुचित नहीं कर सकता, बल्कि केवला- 
प्रीति ही ऐश्वर्यको संकुचित कर सकती है- यही यहाँ प्रदर्शित हुआ है । 
उळूखळ--ऊखल, ओखली । 

माता यशोदाने मृद्‌-भक्षणादि लीलामें श्रीकृष्णके अनेक ऐश्‍वर्य देखे थे, तथापि 
वे श्रीकृष्णको अपना गर्भजात पुत्र ही मानती थीं, एवं पुत्र समझकर श्रीकृष्णको 
अपना लाल्य और अपने आपको श्रीकृष्णकी' लालन करनेवाली मानतीं । 
श्रीकृष्णके मद्भलके उद्देश्यसे अन्याय्य कार्यके लिये उनपर ठीक उसी प्रकार शासन 
भी करतीं, जिस प्रकार इस जगतके मनुष्योंमें पुत्रकी हिताकांक्षिणी जननी किया 
करती है । . शिशु कृष्णने एक दिन दघि-मन्थनका भाण्ड फोडकर, घरके भीतर 
जाकर, माखन चुराकर स्वयं भी खाया था और बंदरोंको भी खिलाया 
था। यशोदा माताके यह जान लेनेपर कृष्णके सुधारके लिये बेंत हाथमें 
लेकर उनके प्रति अग्रसर होते ही, श्रीकृष्ण अन्य द्वारसे भाग गये ; कितु यशोदा 
माताने उनको पकड़ लिया एवं दुष्कर्मके दण्डस्वरूप, रज्जुद्वारा उनको ऊखलसे 
बाँध दिया । श्रीकृष्णका एश्वर्य देखकर देवकोमाता इतनी संकुचित हुई थी 
कि श्रीकृष्णफो अपना पुत्र माननेका साहस नहीं कर सकीं। कितु यशोदा 
माताने श्रीकृष्णको रस्सीद्वारा बांधतक दिया । एऐश्वर्य-दर्शनसे यदि यशोदा 
माताकी वात्सल्य-प्रीति संकुचित होती, तो वे कृष्णको बाँधनेकी कल्पना भी नहीं 
कर सकती थीं । 


तथाहि श्रीमद्भागवते (१०॥१८॥२४)-- 
` उवाह कृष्णो भगवान्‌ श्रीदामानं पराजितः । 
वृषभ  भद्रसेनस्तु प्रसम्बो रोहिणीसुतम्‌ ॥३३ 
-संरूकृतटीका-भगचानितिः ` भवतां भगवानस्माकं व्रजवासिभिः 
पराजित इति मम व्यज्यते । (श्रीवलदेव घिद्याभूषण) ` 

अन्वय-भगचान्‌, कृष्णः (भगवान्‌ श्रीकृष्णने) परा जितः (खेलमें पराजित) 
सन (होकर) श्रीदामानम्‌ (श्रीदामाको), भद्र्सेनः च (एवं भद्रसेनने) वृषभम्‌ 
(वृषभको), प्रलम्बः (प्रलम्बने) रोहिणी-सुतम्‌ (रोहिणी-सुत बलरामको) उचाह 
(वहन किया था) 
अनुवाद--खेलमें पराजित होकर भगवान्‌ श्रीकृष्णने श्रीदामाको, भद्रसेनने 
वृषभको, तथा प्रलम्बने बलदेवको कंधेपर चढाकर वहन किया था । 
श्रीदामा आदि सखाओंने भी श्रीकृष्णके अनेक ऐश्वर्य देखे थे, 'कितु फिर भी 
श्रीकृष्णके प्रति उनका सख्यभाव संकुचित नहीं हुआ ; यदि हो जाता तो श्रीदाम 
कभी भी श्रीकृष्णके कधेपर चढ़ नहीं पाते । श्रीकृष्णका ऐश्वर्य देखकर भी सब 
सखा श्रीकृष्णको अपना सखा ही मानते थे, कभी भी उन्होंने उनको ईश्वर नहीं 
माना । तभी वे कभी कृष्णको कघेपर चढ़ाते और कभी श्रीकृष्णके कधेपर चढते । 
एश्वर्यज्ञानसे केवला-सख्यरति संकुचित नहीं होती, उसीके प्रमाणमें ऊपरका 
यह इलोक है । 
तथाहि श्रीमद्भागवते (१०।३०।३८-३६)-- 
ततो गत्वा वनोद्देशं इस्ता केशवमत्रवीत । 
न पारयेऽहं चलितुं नय मां यत्र ते मनः ॥ 
एवमुक्‍तः ग्रियामाह स्कन्ध आरुह्यतामिति ॥३४॥ 
संस्क्तरीका--ततो वरिष्ठं मानानन्तरं घनप्रदेशविरेषं तेनेव सह 
गमनक्रमेणाग्रतो गत्वा द्वप्ता गधिता सती केशचं केशान्‌. तदीयान्‌ वयते 
ग्रथूनाति । अत एवात्रवीत्‌ कि तदाह---न पारये इति। बहुपरिश्रमणेन 
परिश्रान्तत्वादिति व्याजमयी हेतुव्यञ्जना। ननु मुग्धे ! ताभ्यो दूरमग्रे 
स्थानान्तरं हृद्यं गन्तव्यमिति चेत्तत्राह--नयेति। पूर्ववदङ्क निधाय त्वमेव 
तयेत्यर्थः। (ध्रीजीच) 
स्कन्प्रे मदंसे (स्कन्धः मदंसः) आरुह्यतामित्याह-इदंच नमंणेच 
म्रिवामित्युक्ते यद्वा कायो मदीयं घक्षः कटीरं वा तथा च विश्वः-स्कन्धः 
प्रकाण्डे काये च वाहुमूळसमूहयोरिति। (श्रीसनातन) 

अन्वय -ततः (इसके बाद--इस प्रकार अभिमान होनेके उपरान्त) बनो द्वेशम्‌ 
(वनप्रदेशमें आगे) गत्वा (गमन करके--जाकर) द्रस्ता (गरविता होकर) अहम्‌ 
(में) चलितुम्‌ (चल) न पास्ये (नहीं सकती) ; यत्र (जहाँपर) ते (तुम्हारा) + 
मनः (मन हो-इच्छा हो) माम्‌ (मुझको) नय (ले जाओ) [इति] (इस प्रकार) 
केशवम्‌ (केशवसे) अत्रवीत्‌ (बोली) एवं (इस प्रकार) (कहे जानेपर)- 
स्कन्घ्रेम्‌ (स्कन्धपर-मेरे कंधेपर) आरुह्यताम्‌ (आरोहण करो) इति (यह) 
प्रियाम्‌ (प्रियाको) आह (बोले) । 

अन्नुचाद्‌--इस प्रकारके अभिमानके बाद वे श्रीराधा श्रीकृष्णके सहित 
वनप्रदेशमें गमन करके गर्वित हो श्रीकृष्णसे बोलीं--“में और नहीं चल सकती ; 
अतएव तुम जहाँ जाना चाहो, मुझको वहीं ले चलो ।” उन राघाके इस प्रकार 
कहनेपर श्रीकृष्णने उनको कहा--“यदि ऐसा ही है, तो तुम मेरे कंघेपर 
चढ़ जाओ ।? 


केशवम्‌-केशाचं केशान्‌ तदीयान, वयते ग्रथ्नाति इति केशवस्तम्‌। जो 
श्रीराधाके केश बाँध देते हैं, वे केशव हैं । शारदीय महारासमें श्रीकृष्णके, अन्यान्य 
गोपियोंको त्यागकर, केवल श्रीराधाके साथ वनमें प्रवेश करनेके अनन्तर एवं 
वनके बीच लीलाविशेषके पश्चात्‌ श्रीराधाको कबरी शिथिल हो जानेपर, 
स्वयं उनकेद्वारा प्रीतिपूर्वक कबरी-बन्धन किये जानेपर, श्रीराधा अन्यान्य 
ब्रजसुन्दरियोंकी अपेक्षा अपनेको श्रेष्ठ मानकर गर्वित हुई थीं । इसौसे श्रीकृष्णके 
साथ वन-प्रदेशमें गमन करते-करते, (गवित) श्रीराधाने श्रीकृष्णसे कहा- “वनः 
भ्रमणसे में परिश्रान्त और क्लान्त हो गयी हूँ, मुझसे और चला नहीं जाता ; 
अतः जहाँ तुम जाना चाहो, वहाँ मुझे वहन करके ले चलो ।” श्रीकृष्णके 
सम्बन्चमें ऐश्वर्य-ज्ञान होनेपर श्रीराधा कभी भी अपने आपको वहन करके ले 
जानेकी बात श्रीकृष्णको नहीं कह सकती थीं। रास आदि लीलामें श्रीकृष्णके 
अनेक ऐश्वर्य श्रीराधाने प्रत्यक्ष देखे थे; तथापि उनके प्रति श्रीराधाको मघुरा- 
रति संकुचित नहीं हुई, उन्होंने श्रीकृष्णको इतनेपर भी प्राणवलम ही माना 
ईश्वर नहीं माना--इसीके प्रमाणमें यह ऊपरका श्लोक है । 

तथाहि श्रीमद्भागवते (१०।३१।१६)-- 
पतिसुतान्वयश्रातृबान्धवा- 
नतिविलङ्घ्य तेऽन्त्यच्युतागताः । 
गतिविदस्तवोद्गीतमो हिताः 
कितव योषितः कस्त्यजेन्निशि ॥३५॥ : 
संस्क्रतटीका--तस्मात्‌ हे अच्युत ! पतीन्‌ सुतान, अन्वयान्‌ तत्‌- 
सम्वस्थिनो आतुन वान्धवांश्चातिचिलङ्घ्य तव. समीपमागता - घयम्‌। 
कर्थम्भूतस्य ? गतिविदोऽस्मदागमनं जानतः गीतगतीर्वा जानतः गतिविदो 
बयं वा तचोद्गीतेनोच्चेगीतेन मोहिताः हे कितघ शट ! एवम्भूता योषितो 
निशि स्वयमागतास्त्वां ऋते कस्त्यजेत्‌ न कोऽपीत्यर्थः । (स्वामी) 
अन्यय--अच्युत ! (हे अच्युत !) गतिचिदः (गतिवित्‌-हमारी -गति- 
विधि जाननेवाले) तच (तुम्हारे) उद्गीतमो हिता (उत्र वेणुगीतसे मो हित) [वयं] 
(हमरोग) पतिसुतान्वयभ्रातवान्धवान्‌ (पति, पुत्र, वंश-सम्बत्धी, भ्राता और 
वान्घवादिका) अतिचिळङघ्य (अतिक्रमण करके) ते (तुम्हारे) अन्ति 
(निकटमें) आगता (उपस्थित हुई हैँ कितव ! (हे कितव-प्रवञ्चक !) निशि 
(रात्रिके समयमें) कः (कौन व्यक्ति) योषितः (स्त्रियोंका) त्यजेत्‌ (परित्याग 
करेगा) ? 
अनुवाद--हे अच्युत ! तुमको हमारे आगमनका कारण विदित है । हमलोग 
तुम्हारे वेणुगीतसे मोहित होकर पति, पुत्र, ज्ञाति, भ्राता और बान्धव-_सबका 
अनादर करके तुम्हारे निकट आयी हैं । हे शठ ! स्त्रियोंका रात्रिकालमें कौन 
त्याग करता हे ? शारदीय महारासमें रासस्थळीसे श्रीकृष्णके अन्तर्धान होनेपर 
उनके विरहसे परिक्लिष्ट गोपियोंने वनके बीच उनका अन्वेषण करते-करते 
उनको लक्ष्य करके जो बातें कहीं, उनमेंसे कुछ बातें इस इलोकमें उल्लिखित हुई हैं । 
उन्होंने श्रीकृष्णको लक्ष्य करके कहा -“हे अच्युत ! किसी भी गुणसे तुम्हारी 
च्युतिकी बात सुननेमें नहीं आती, तब हमलोगोंके लिये तुम्हारा कारुण्यसे च्युत होना 
-~हमलोगोंके प्रति अकरुण होना--केसे दीखता है? हमलोगोंके प्रति अकरुण 

होकर तुमने हमलोगोंका त्याग क्यों कर दिया ? (इस प्रकारका भाव अच्युत! 
शब्दके सम्बोधनद्वारा व्यञ्जित होता हे) । गतिविदः--जो उनकी गति 
जानते हैं । तुम हम सबकी गति जानते हो, अर्थात्‌ हम सव यहाँ तुम्हारे ही लिये 
आयी हैं, यह तुम जानते हो । तुम्हारे अतिरिक्त हमारे और कोई गति नहीं, यह 
भी तुम जानते हो। इस प्रकारकी हम उद्गीतमोहिताः-तुम्हारे उच्च वंशी- 
गीतके श्रवणसे मोहित होकर, पतिसुतान्वयश्रा'तूवान्धवचान--अपने पति (जो 
हमको अपनी पत्नी मानते हैं, उनको), भगिनीपुत्र या भ्रातृपुत्र, अन्वय (कुटुम्वके 
लोग), भ्राता और वान्धवादि अतिचिळडङघध्य- सबके वाक्योंका अतिक्रमण 
करके, उनके स्नेहादिका परित्याग करके, तुम्हारे अन्ति-निकटमें आगताः 
आयी हैं। वंशीकी उच्च ध्वनिद्वारा तुम ही आवाहन करके हमको ले आये हो 
और लाकर अब हम सबको इस गहन वनमें छोड़कर, अन्तहित हो गये हो । 
आवाहनके द्वारा हम सबको एकत्रित कर, और फिर त्यागकर चले जाना शठ 
और प्रबञ्चकका ही कार्य है । तुमने हमारे साथ प्रवञ्चना की है, इसीलिये हम 
कहती हैं- हे कितव--हे शठ ! अब तुम बताओ तो सही, निशि-रात्रिकालमें 
कौन व्यक्ति स्वयं आयी हुई युवती और प्रेमवती योषितः--रमणियोंका त्याग 
करेगा ? कोई भी नहीं करेगा । अतः तुम जो हमको त्यागकर चले गये हो, यह 
तुम्हारे लिये नितान्त ही अनुचित है ; इसीलिये कहती हैं- हे बन्धु ! एक बार 
आकर हमलोगोंके प्राण बचाओ । 

एश्वर्य आदिको देखकर भी श्रीकृषणके प्रति ब्रजसुन्दरीगणकी मधुरा-रति या 
कान्तभाव यदि संकुचित होता तो वे कभी भौ श्रीकृष्णके प्रति इस प्रकारकी बातें 
नहीं कह सकती थीं । वे लोग श्रीकृष्णको अपना प्राणवल्लभ ही मानती थीं-- 
यही उक्त वाक्यावलीसे प्रतिपन्न होता हे । 


शान्त-रसका स्वरूप 
शान्तरसे स्वरूपबुद्धेः कृष्णेकनिष्ठता । 
५ामो मन्निष्ठता बुद्धेः इति श्रीमुखगाथा॥ 

~ ष्णेकनिष्ठता 
पहचान शान्तरसमें स्वरूप कृष्णेक है होती। 
शम सुझमें निष्ठामयी बुद्धि प्रशु-वदन-शुक्तिके ये मोती ॥१७३॥ 


इस पयारमें शान्तरसका स्वरूप बता रहे हैं। स्वरूप-बुदुधे इत्यादि--श्रीकृष्ण 
परब्रह्म हैं, श्रीकृष्ण परमात्मा हैं -इस प्रकारकी बुद्धिसे जो कृष्णनिष्ठा होती है, 
वही शान्तरसका स्वरूप है । चतुभुज नारायण शान्त भक्तके उपास्य हैं। शमो 
इत्यादि--'शम्‌' धातुसे 'शान्ति' शब्द निष्पन्न है ; शान्तिका अर्थ है--शम, और 
'शम' शन्दका अर्थ है मन्निष्ठता बुद्धे :--बुद्धिकी भगवन्निष्ठता' । श्रीक्ृष्णमें 
बुद्धिको ऐकान्तिकी निष्ठाको शम या शान्ति कहते हैं । इस प्रकारका शम या 
ऐकान्तिक निष्ठा जिनमें है, वे ही शान्त भक्त हैं-इति श्रीमुखगाथा--यह 
भगवान्‌की उक्ति हे । 'शम' शब्दसे बुद्धिकी कृष्णनिष्ठता समझी जाती है--यह 
श्रीभगवान्‌ने स्वयं ही कहा है। 'शम' शब्दसे जो श्रीकृष्णमें ऐकान्तिक निष्ठा 
समझी जाती है, उसके प्रमाणमें नीचे दो इलोक उद्धृत हुए हैं । ूर्ववती १६२ वें 
पयारकी टीका देखिये । 
तथाहि भक्तिरसाम्यतसिन्यी पश्चिम विभागे . 
शान्तभक्तिरसलहयांम्‌ (३।१।२२)- 
- शमो मन्निष्ठता बुद्धेरिति श्रीभगवद्दचः । 
तन्निष्ठा दुर्घटा बुद्धेरेतां शान्तिरति विना ॥३६॥ 
संस्कृतटीका--तत्राह कार्यद्वारा इतिरूपं कारणं लक्ष्यत इति आह 
तन्निष्ठेति तथापि सामान्यायामेव रतौ लब्धायां चिरोषेऽत्र प्रततिः 
प्रसिद्धशामप्राचुर्यात्‌ पर्यवसीयते । (श्रीजीच) । 
अन्वय-चुद्धेः (बुद्धिकी) मन्निष्ठता (मुझमें -श्रीभगवान्‌में निष्ठा ही) 
शमः (शम है)- इति (यह) श्रीभगवद्धचः (श्रीभगवान्‌के वाक्य हैं)। एतां (इस 
प्रकारकी) शान्तिरति विना (शान्तिरतिके बिना) बुद्धेः (बुद्धिकी) तन्निष्ठा 
(भगवन्निष्ठा) दुर्घटा (दुर्घट है) । 
अनुवाद--बुद्धिकी मुझमें (मुझ भगवान्‌में) निष्ठाको शम कहते हैं- यह 
भगवान्‌का वाक्य हे । अतएव शान्त-रतिके बिना बुद्धिकी भगवन्निष्ठा असम्भव है। 

बुद्धिकी भगवन्निष्ठाको ही जब शम या शान्ति कहते हैं, तब शान्तरति 
जबतक उत्पन्न नहीं होगी, तबतक वह बुद्धि श्रीभगवान्में निष्ठाको--आत्यन्तिक 
स्थितिको प्राप्त नहीं हो सकती, यह सहज ही समभमें आ जाता है । 
तथाहि श्रीमद्भागवते (११॥१६॥३६)-- 
शमो मन्निष्ठता बुद्वेदेम इन्द्रियसंयमः । 
तितिक्षा दुःखसम्मषों जिह्वोपस्थजयो धृतिः ॥ 


संरूकृतटीका- मुमुक्षोरुपादेयान्‌ शमादीन, हयांश्च दुःखादीन, महाजन- 
प्रसिद्धेभ्यो विळक्षणानाह शम इत्या दिना यावत्समात्ति । एतेनेव तत्तद्विप- 
रीता अशमादयोऽपि उन्नेयाः । शमो मन्निष्ठतावुद्धेनं तु शान्तिमात्रं, दम 
इन्द्रियसंयमः न चौरादिदमनं, तितिक्षा विहितदुःखस्य सम्मर्षः सहनं न तु 
भारादेः । जिह्रोपस्थयोः जयो वेगधारणं धृतिः न त्वनुद्वेगमात्रम्‌ । (स्वामी)। 

अन्वय-चुद्धेः (बुद्धिकी) मन्निष्ठता (मुझमें -श्रीकृष्णमें निष्ठा ही) शमः 
(शम है), इन्द्रियसंयमः (इन्द्रिय-संयम ही) दमः (दम है), दुःखसम्म्षो (दुःख- 
सहन ही) तितिक्षा (तितिक्षा है) ; जिह्वोपस्थजयः (जिह्वा और उपस्थपर 
विजय ही) श्रतिः (धृति है 

अनुचाद--उद्धवके प्रति श्रीभगवानूने कहा- मुभमें बुद्धि-वृत्तिकी निष्ठाका 
नाम शम है, इन्द्रिय-संयमका नाम दम है, दुःख-सहिष्णुताका नाम तितिक्षा है, 
जिह्वा और उपस्थके वेग-धारणको धृति कहते हैं। 

शमः--किसीकी भी बुद्धिकी वृत्ति यदि श्रीभगवान्‌में ही ऐकान्तिक स्थिति 
प्राप्त करे, भगवानको ओर भगवद्विषयको छोड़कर बुद्धिकी वृत्ति यदि कभी भी 
अन्य विषयकी ओर न जाय, तो बुद्धिवृत्तिकी इस अवस्थाको शम कहते हैं । 
जिनकी बुद्धिवृत्तिने शमको प्राप्त कर लिया है, उनको कहते हैं शान्त । 

दमः- चक्षु, कर्ण, नासिका आदि इन्द्रियां यदि संयत हो जाँय- चक्षु यदि 
इन्द्रियभोग्य वस्तुकी ओर जाना न चाहे, कर्ण यदि प्राकृत-सुखदायक शब्द 
सुननेके लिये उद्ग्रीव न हों, अन्यान्य इन्द्रियाँ भी यदि अपनी-अपनी भोग्य 
वस्तुकी ओर लालायित न हों, तो इन्द्रियोंकी ऐसी अवस्थाको कहते हैं दम। | 

तितिक्षा-दुःख सहन करनेकी क्षमताको कहते हैं तितिक्षा । 

ध्रति-जिह्वा और उपस्थके वेगको धारण करनेकी क्षमताको धृति कहते हैं । 
चर्व्य-चोष्य-लेह्य-पेयादि भोज्यवस्तुके लिये लालसा ही जिह्वाके वेगकी परिचा- 
यिका है और यौन संगमकी लालसा ही उपस्थके वेगकी परिचायिका है। जिह्वा 
और उपस्थकी इस प्रकारकी लालसाको जो जीत लेते हैं, उनमें ही घृति है-- 
एसा कहा जाता है। 

बुद्धिकी श्रीकृष्णनिष्ठाको ही शम कहते हैं-यह श्रीभगवान्‌ने इस उपयुक्त 
इलोकमें कहा है । इसके पूर्ववर्ती इलोकमें इसका उल्लेख मात्र किया गया है। 


कृष्ण बिना तृष्णात्याग--तार कार्य्य मानि। 
अतएव शान्त कष्णभक्त' एक जानि॥ १७४॥ 


कृष्णेतर-तृष्ण होती सत्र इसके प्रभावसे परित्यक्त | 
अतएव शान्तरस-भाषितको जानो अनन्य श्रीकृष्णभक्त ।॥ 


शान्तरसके भक्त श्रीकृषणकामनाके अतिरिक्त अन्य कोई भी कामना नहीं 
करते, और किसी भी विषयके लिये उनकी तृष्णा या वासना नहीं होती ; 
इसलिये सेवा आदि कार्य न रहनेपर भी, श्रीकृष्णवासनारूप कार्यके रहनेके कारण 
शान्तःरसका भक्त भी कृष्णभक्त है। तार कार्य्य-करृष्णनिष्ठाका कार्य ; 
श्रीकृष्णमें ऐकान्तिक निष्ठा रहनेपर ही श्रीकृष्णको छोड़कर अन्य विषयके लिये 
किसी प्रकारकी भी कामना नहीं रह सकती । क्रृष्णनिष्ठाका फल ही हुआ 
'कृष्ण बिना तृष्णात्याग'। 


स्वग-मोक्ष ष्णभक्त 'नरक' करि माने। 
कृष्णनिष्ठा, तृष्णात्याग-शान्तेर हुइ गुणे॥ 


स्वर्गापवर्ग श्रीकृष्णभक्तको लगते यथा नरक-विष्ठा | 
हैं विदित शान्तरसके गुण दो--तृष्णाका त्याग, कृष्णनिष्ठा॥ १७४॥ 

कृष्ण-विषयक तृष्णाके अतिरिक्त अन्य तृष्णा न रहनेके कारण शान्त-भक्त स्वर्ग 
और मोक्ष (सायुज्य मुक्ति) को नरकके समान मानते हैं। स्वर्ग, मोक्ष और नरक 
स्वरूपतः समान न होनेपर भी, इन सबसे उन भक्तोंको प्रयोजन न रहनेके कारण, वे 
उनको समान मानते हैं। कृष्णमें निष्ठा एवं कृष्णके अति रिक्त अन्य विषयक तृष्णाका 
त्याग-ये दो शान्तिरतिके गृण हें । निष्ठा--बुद्धिकी अविचलित स्थिति । 

दुइ गुण--कृष्ण-निष्ठा एवं कृष्णके अति रिक्त अन्य-विषयक तृष्णाका त्याग-- 
ये दो गुण । तृष्णात्याग कृष्ण-निष्ठाका ही कार्य या फल होनेके कारण--जहाँपर 
भी कृष्णनिष्ठा है, वहीं तृष्णाका त्याग रहनेके कारण, इन दोनों गुणोंको केवळ 
एक ही गुण भी-केवल कृष्णनिष्ठा भी-कहा जाता है ; जैसे मधु कहनेसे जिस 
प्रकार मधु और उसका मीठापन-दोनों ही समझे जाते हैं, उसी तरह क्ृष्णनिष्ठा 
कहनेपर कृष्णनिष्ठा और तृष्णात्याग-ये दोनों ही समझे जाते हैं । इन दोनोंका 
अविच्छेद्यरूपसे परस्पर सम्बन्ध है । दास्य, सख्य और मधुर रसके गुणवर्णनमें 
परवर्ती पथारोंमें कृष्णनिष्ठा और तृष्णात्याग--इन दोनोंको एकत्र एक ही गुणके 
रूपमें लिया गया है । 

इस पयारोक्तिके प्रमाणमें नीचे एक श्लोक उद्धृत हुआ है 

तथाहि श्रीमद्भागवते (६।१७।२८ )-- 
नारायणपराः सवें न कुतश्चन विभ्यति । 
स्वर्गापवर्गनरकेष्वपि  तुल्याथंदशिनः ॥३८॥ 

संस्कृतटीका-स्वर्गादावेब तुट्योऽथेः प्रयोजनमिति द्रष्टुं शीलं येषां ते 
तथा । (स्वामी) । 

स्वर्ग इति त्रयाणामेच भक्तिसुखराहित्येनारोचकत्वाचिरोपादिति 
भाचः। चक्रवर्ती । 

अन्वय--नारायणपराः (नारायण-परायण--नारायणके भक्त) सर्व (सभी) 
कुतश्चन (किसीसे भी) न बिभ्यति (भयभीत नहीं होते) ; [ यतः ] (क्योंकि) 
[ ते ] (वे लोग) स्वर्गापचगंनरकेषु (स्वर्ग, मुक्ति और नरकमें) तुस्यार्थदशिनः 
(तुल्य प्रयोजनका दर्शन करते हैं--समानता समभते हैं) । 

` अनुवाद--श्रीनारायणके सभी भक्त किसीसे भी भयभीत नहीं होते ; 
क्योंकि वे लोग स्वर्ग, मुक्ति और नरकको समान समभते हैं । 
महाराज चित्रकेतुने श्रीअनन्तदेवकी कृपासे अतुल ऐश्वर्य प्राप्त करके आकाश- 
मार्गसे विचरण करते-करते एक दिन देखा कि मुनियोंकी सभामें महादेवजी 
पार्वतीजीको अपनी गोदमें बैठाकर हाथसे आलिङ्गन किये हुए हें । यह देखकर 
चित्रकेतु थोड़ी देरके लिये रुक गये और महादेवजीके प्रति उपहासपूर्वक बोले 
' प्राकृत मनुष्य भी जिस आचरणसे ऊज्जाका अनुभव करते हैं, लोकगुरु एवं धर्म 
वक्ता स्वयं महादेव मुनियोंकी सभामें किस प्रकार वैसा आचरण कर रहे हैं !” 
यह सुनकर गम्भीरचित्त महादेव एवं मुनिलोग चुप हो गये, किंत जगज्जननी 
पार्वतीने विद्याधर चित्रकेतुके वाक्यको सहन न कर सकनेके कारण, उनके 
प्रति रुष्ट होकर, असुर योनि प्राप्त होनेका चित्रकेतको शाप दे दिया । चित्रकेत 
जानते थे कि पार्वतीजीका झाप व्यर्थ नहीं होता, तो भी शाप सुनकर चित्रकेतु 
किचित्‌ मात्र भी विचलित नहीं हुए, उसी समय विमानसे. उतरकर नतमस्तक 
हो वे पावेतीसे बोले--'माँ ! तुम्हारा शाप में सादर स्वीकार करता हूँ, मेरा 
. केमफल मुझ भोगना ही होगा । यह संसार मायामय गुणोंका प्रवाहस्वरूप है 
इसमें शाप हो तो क्या, अनुग्रह हो तो भी क्या सुख हो तो भी क्या, दुःख हो 
तो भी क्या ; स्वर्ग भी क्या, नरक भी क्या, सब कुछ समान है--गुणोंका प्रवाह 
है। माँ ! तुमने मुझे जो शाप दिया है, उसके विमोचनार्थ मैं तमसे अनरोध नहीं 
करता ; कितु मैंने जो कुछ कहा है, वह वस्ततः साध--ठीक होनेपर भी तमने 
उसको असाधु--बुरा मान लिया है, कृपा करके उसको तम क्षमा करदो ।” 
इतना कहकर चित्रकेतु विमानपर चढ़कर चले गये । इसके उपरान्त सब मुनियोंके 
समक्ष ही सभा-स्थलपर पार्वतीको सम्बोधन करके महादेवजी बोले--“देवी ! 
अद्भुतकर्मा भगवान्‌ श्रीहरिके दासानुदास कितने निःस्पृह होते हैं, इसका एक बार 
विचार करो ; उनका माहात्म्य देखा तो ? प्रियतमे ! जो श्रीनारायणके भक्त 
हैं, वे किसीसे भी भयभीत नहीं होते । स्वर्ग, नरक और मुक्ति--इन, तीनोंको 
ही वे समान सममते हें । इसीसे तुम्हारे शापसे भी परम भक्त चित्रकेत किचित्‌ 
मात्र भी विचलित नहीं हुए । 

शान्त-रसका स्वरूप 


नारायणपराः-नारायणनिष्ठ- नारायणमें ही एकमात्र निष्ठा है जिनकी, 
ऐसे। सब्वे-सभी ; केवल चित्रकेतु ही नहीं, किंतु चित्रकेतुकी तरह 
श्रीहरिनिष्ठ जितने लोग हैं, वे सभी। कुतश्चन न विभ्यति--किसी 
प्रकार भी भयभीत नहीं होते, शाप दो--चाहे नरकमें गिराओ, अथवा प्रह्नादकी 
तरह साँपके मुखमें अथवा अझ्निकुण्डमें अथवा हाथीके पेर तले डाल दो, किसी 
प्रकार भी भगवदुभक्त विचलित नहीं होते कारण, वे स्वर्ग, अपवर्ग (मुक्ति) 
और नरक--इन तीनोंको ही समान समभते हैं । स्वर्गमें भी भक्तिसुख नहीं, 
मुक्तिमें भी भक्तिसुख नहीं, नरकमें भौ भक्तिसुख नहीं ; उनकी एकमात्र काम्य 
वस्तु है भक्तिसुख । स्वर्ग, मुक्ति और नरक--इन तौनोंमेंसे किसीमें भी भक्ति- 
सुख नहीं होनेसे तीनों ही उनकी ष्टिमें समान हैं। स्वाधीनता-सुख चाहने- 
वाले जो व्यक्ति जेलखानेमें केद हैं, वे प्रथम श्रेणीके कैदी हों, या द्वितीय श्रेणीके 
हों अथवा तृतीय श्रेणीके ही हों, जैसे किसीको भी स्वाधीनताका सुख प्राप्त नहीं 
है, अतः स्वाधीनता-सुखके अभावकी दृष्टिसे सभी श्रेणियाँ जेसे समान हैं, उसी 
प्रकार जो भक्तिसुख चाहनेवाले हैं, भगवत्‌-सेवाके अभिलाषी हैं, वे स्वगमें रहें 
या नरकमें रहें अथवा मुक्तिलाभ करें-- किसी भी अवस्थामें वे भगवत्‌-सेवासुख 
नहीं पा सकते । अतएव भगवत्‌-सेवासुखके अभावकी दृष्टिसे स्वर्ग, नरक और 
मुक्ति--तीनों ही समान हैं। जेलखानेके केदियोंके लिये जिस प्रकार प्रथम, 
द्वितीय और तृतीय श्रेणीमें शारीरिक सुख-दुःखका कुछ अन्तर है--उसी प्रकार 
स्वर्ग, नरक और मुक्तिमें भी शारीरिक सुख-दुःखका तारतम्य है अवश्य ; कितु 
सुख-दुःखका सम्बन्ध देहके साथ है। भगवद्भक्तोंमें देहाभिनिवेश न रहनेके 
कारण, इस सुख-दुःखका तारतम्य उनके चित्तका स्पर्श नहीं कर सकता । 
स्वाधीनता-प्रयासी केदी, जेलखानेमें प्रथम श्रेणीकी सुख-सुविधाका भोग करनेपरु 
भी, स्वाधीनता-सुखके अभावमें, सर्वदा जेसे दुःखसे म्रियमाण रहता है, उसी 
प्रकार भक्ति-सुख-प्रयासी भगवद्भक्त, स्वर्गादिके अतुल भोगोंके बीच रहनेपर भी, 
भक्तिसुखके अभावजनित दुःखसे सर्वदा जजरित होता रहता हे । 
.. भक्तगण स्वर्ग और मुक्तिको नरकके समान मानते हैं, इस पूर्ववर्ती पयारोक्तिके 
प्रमाणमें यह उपयुक्त शलोक है । 

एइ हुई गुण व्यापे सब भक्तजने । 
आकाशेर शब्दगुण जेन भ्रूतगणे ॥ १७६॥ 
रहते हैं पाँचों विधिके सब भक्तोंमें ये दो गुण उदार । 
नभका रहता गुण शब्द व्याप्त पाँचों भूतोंमें जिस प्रकार ॥ 

एइ दुइ गुण इत्यादि-शान्त, दास्य, सख्य, वात्सल्य और मधुर--इन पाँच 
भावोंके सभी भक्तगणोंमें 'कृष्णनिष्ठा' और 'कृष्णबिना अन्य तृष्णात्याग'--ये 
दोनों ही गुण वर्तमान हें । सभी भावोंके भक्तोंमें कृष्णनिष्ठा है और किसी भी 
भावके भक्तमें श्रीकृष्णासनाके अतिरिक्त ओर वासना नहीं है। 'कृष्णनिष्ठा' 
और 'कृष्णबिना तृष्णात्याग' ये दोनों किस प्रकार सब भक्तोंमें रहते हैं, उसको 
एक दृष्टान्तद्वारा समझाया जा रहा है। आकाशेर शब्दगुण इत्यादि--क्षिति 
(पृथिवी), अप (जल), पावक (तेज), मरुत्‌ (वायु) और व्योम (आकाश)-ये पंचभूत 
हैँ । इनमें आकाशका गृण है शब्द; वायुका गृण है शब्द और स्पर्श; तेजका गुण है 
शब्द, स्पशे और रूप ; जलका गृण है शब्द, स्पर्श, रूप और रस ; एवं पृथिवीका 
गुण है शब्द, स्पर्शे, रूप, रस और गन्ध। इससे देखा जाता है कि वायुमें 
आकारका गृण शब्द भी हे ; तेजमें आकाश और वायुके गुण शब्द और स्पर्श 
हैं ; जलमें आकाश, वायु और तेजके गुण शब्द, स्पर्शं और रूप हैं ; एवं पृथिवीमें 
आकाश, वायु, तेज और जलके गुण शब्द, स्पर्शे, रूप, और रस वर्तमान हैं । इसी 
प्रकार दास्यमें शान्तके गुण हें ; सख्यमें शान्त और दास्यके गृण हैं ; वात्सल्यमें 
शान्त, दास्य और सख्यके गृण हैं ; एवं मघुरमें शान्त, दास्य, सख्य और 
वात्सल्यके गुण हें । आकाशका शब्द गुण जैसे सभी पञ्चभूतोंमें हैं, शान्तके गुण 
भी वेसे ही पञ्च-रसके भक्तोंमें हैं। 


शान्तेर स्वभाव--कृष्णे ममता-गन्धहीन । 
परब्रह्म - परमात्मा - ज्ञान - प्रवीण ॥१७७॥ 

यह प्रकृति शान्त-रसकी, न कृष्णमें ममता होती रत्तीभर । 
वे परम ब्रह्म, वे परमात्मा--बस, यही ज्ञान सबसे बढ़कर ॥ 


मसता-गन्धहीन- मेरेपनके भावको ममता कहते हैं । कृष्ण मेरे ही हैं-- 
यह ज्ञान शान्त-भक्तको नहीं है। शान्त-भक्तको केवल कृष्णका स्वरूपज्ञान 
होता है (कृष्ण परब्रह्मा, परमात्मा हैं, यह ज्ञान ही शान्त-भक्तके लिये प्रधान 
होता हे । ममत्व बुद्धि नहीं होनेके कारण उनके लिये सेवाकार्य नहीं बनता । 
जो निज-जन नहीं है, उनकी सेवा या प्रीतिके लिये कोई व्यक्ति कोई भौ कार्य 
नहीं करता । ममत्व बुद्धि नहीं होनेसे शान्त भक्तोंका भाव तदीयतामय-में 
श्रीकृष्णका हूँ, मैं उनका अनुग्राह्य हूँ, वे मेरे अनुग्राहक हैं-- ऐसा भाव होता है। 
इस भावकी सेवा साधारणतया कत्तंव्य-वुद्धिसे ही उद्बुद्ध होती है। प्राणमयी 
सेवाका अवकाश तदीयतामय भावमें विशेष रूपसे नहीं होता । 

परब्रह्म इत्यादि “श्रीकृष्ण परब्रह्मा हैं, श्रीकृष्ण परमात्मा हें - इस प्रकारका 
ज्ञान ही शान्त-भक्तके मनमें प्रधानतया होता है । परब्रह्म होनेसे श्रीकृष्ण 
परिपूर्ण भगवान्‌, षडेश्वर्यपूर्ण, आत्माराम हैं ; अतः उनको किसी भी अभावका 
बोध नहीं है, अन्य किसीकी सेवा ग्रहण करनेका प्रयोजन भी उनको नहीं है । वे 
अनन्तकोटि ब्रह्माण्डके अघीश्वर हैं, में क्षुद्रातिक्षुद्र हूँ, उनकी कृपाका भिखारी 
हँ, में उनकी क्या सेवा करूंगा--इस प्रकारका ही शान्त-भक्तका भाव होता 
है। शान्त-भक्तके समक्ष श्रीकृष्ण अपने एश्वर्यात्मक चतुभूजरूपसे ही स्फूरित 
होते हैं। “श्यामाकृतिः स्फुरति चारुचतुभुंजोऽयम्‌; भ०रणसि० शशणा 


च्चिदानन्दसान्द्राङ्ग आत्मारासशिरोमणिः 
परमात्मा पर ब्रह्म शमो दान्तः शुचिर्वशी ॥ 
सदारूवरूपसंप्राप्तो हतारिगतिदायकः । 


वि्ुुरित्यादिगुणवातस्मिन्नालम्वनो हरिः॥ भ० २० सि० ३।१।५॥ 
वे परव्योमके अधिपति हैं । 

केवल स्वरूपज्ञान हय शान्तरसे। 
पूणरवय्ये-प्रभुज्ञान अधिक हय दास्ये ॥१७८॥ 


जो भक्त शान्तरसके, उनको केवल स्वरूपका शुद्ध ज्ञान । 
पर दास्य-भावमें अपने प्रभु सारे ऐशव्याके निधान ॥ 
केवल स्वरूपज्ञान इत्यादि-शान्त-भक्तको भगवानूके केवल स्वरूप-ज्ञानकी 
अनुभूति होती रहती हे । शान्त-योगी-भक्तोंको प्रायः निर्विशेष ब्रह्मानन्द-जातीय 
सुखका ही अनुभव होता हे । भगवान्‌के सर्व-चित्ताकर्षक गुणोंके स्वरूपगत धर्मसे 
उनके चित्तमें गुण आदिको स्फूर्ति होती रहती है, और सज्रिदानन्द-विग्रह 
भगवान्‌की भी स्फूति होती रहती हे कितु निर्विशेष ब्रह्मानन्द-जातीय सुख 
अघन (घनत्व-रहित) होता है और सञ्रिदानन्द-विग्रह भगवान्‌के अनुभवसे जो 
आनन्द प्राप्त होता है, वह घन होता है । 
प्रायः स्वसुखजातीयं सुखं स्यादत्र योगिनाम्‌ । 
कित्वात्मसौख्यमघनं घनं त्वीशमयं सुखम्‌ ॥भ०र०सि० ३।१।४॥ 
इस प्रकारके अनुभवलभ्य आनन्दके रसरूपमें परिणत होनेके लिये भगवत्‌- 
स्वरूपका अनुभव होना (श्रीविग्रहरूपमें भगवत्‌-साक्षात्कार) ही प्रधान हेतु है। 
दास्य-भावके भक्तको तरह भगवान्‌की लीला आदिका मनोज्ञत्व (मनोहरता) 
इसका प्रधान कारण नहीं है । 
तत्रापीशस्वरूपानुभवस्येचोरुहेतुता । 
दाखादिचन्मनोन्ञत्वलीलादेनं तथा मता ॥ भ०र०सि० ३।१।६॥ . 
इनको लीलासुखका अनुभव यत्किचित्‌ ही होता है। शान्त-रसका विशेष 
विवरण भ०र०सि०३।१में देखिये । 
सारूप्यादि चतुर्विध मुक्ति दो प्रकारकी होती है- सुखेश्वर्योत्तरा एवं प्रेम- 
सेवोत्तरा (भ०र०सि०१।२।१५) । सुखेशवर्योत्तरा मुक्ति जो लोग प्राप्त करते हैं, 
प्रतीत होता है, वे ही शान्त भक्त हैं। उनके चित्तमें श्रीकृष्ण-सम्बन्धी ममता- 

बुद्धि जाग्रत्‌ नहीं हो सकती, इसलिये लीलासुख भी उनके चित्तको उतना आकृष्ट 
नहीं कर सकता । भगवान्के स्वरूपानुभवजनित आनन्दसे ही वे लोग अपने 
आपको कृतार्थ समझते हें । जो मुमुक्ष तापस-शान्त-भक्त हैं (पूर्ववती १ 
पयारकी टीका देखिये), सम्भवतः उनके चित्तमें ही प्रथमतः निर्विकार ब्रह्मानन्दः 
जातीय सुखको अनुभूति होती है। यह निर्विशेष ब्रह्मानन्द नहीं है, कितु वेसा-सा 
ही--निस्तरङ्ग, उच्छ्वासहीन, तरल आनन्द है । 

पूर्ववर्ती १५२ से १६४ वें पयारोंमें साधारणतया कृष्णरतिका वर्णन किया 
गया है । फिर १६५-१६६ वें पयारोंमें कृष्णरतिके वे शिष्ट्यका वर्णन है,-यह दो 
प्रकारकी है, ऐश्वर्यज्ञानमिश्रा और केवला । शान्तरतिमें ऐश्वर्यज्ञानकी प्रधानता 
होनेके कारण वह कभी भी केवला नहीं हो सकती । १७३ से १७७ वें पयारोंमें 
शान्त-रतिसे उत्पन्न शान्तरसका वर्णन है । दास्य, सख्य, वात्सल्य और मधुररति 
ऐश्वर्यज्ञान-मिश्रा भौ हो सकती है एवं केवला भी हो सकती है । द्वारका, मथुरा 
दोनों पुरियोंमें ऐश्वर्यज्ञान-मिश्रा है एवं ब्रजमें केवला है (१६६ वां पयार) । अब 
१७८ वें पयारके उत्तराद्ध से १८० वें पयारतक दास्यरतिसे उत्पन्न दास्यरसका 
वर्णन है, जो प्रायः साधारणरूपसे वर्णित हुआ है। इन कई पयारोंकी उक्ति 
ऐश्वर्य मिश्रित. दास्यरसके सम्बन्धमें भी प्रयोज्य है और ऐशवर्यज्ञानहीन शुद्धः 
माधुर्यमय (केवल) दास्यरसके लिये भौ प्रयोज्य है; पयारोक्त कुछ शब्दोंका 
तात्पर्य दोनों भावोंसे ग्रहण करनेपर वह समभमें आ जायगा । 

पूर्णैश्वर्य्य प्रभुज्ञान--१६२ वें पयारकी टीकामें चार श्रेणीके दासभक्तोंकी 
बात बतायी गयी है । उनमें ब्रजके रक्तक-पत्रक आदि अतुगगणको छोड़कर अन्य 
सभीमें श्रीकृष्णकी भगवत्ताका ज्ञान--श्रीकृष्ण भगवान्‌ हैं, यह ज्ञात विद्यमान 
है। वे लोग श्रीकृष्णको पूर्ण्वर्य अर्थात्‌ पड़ेइवर्यपूर्ण प्रभु (परमेश्वर, सवसेव्य) 
मानते हैं। उनकी रति ऐवर्यज्ञानमिश्रित हे । द्वारका मथुराके एवं परव्योमके 
दासभक्त इसी श्रेणीके हैं। ब्रजके रक्तक-पत्रक आदि दासभक्तगणको केवला 
रति होनेके कारण श्रीकृष्णकी भगवत्ताका ज्ञान उनको नहीं है । उनकी मान्यता 
है कि श्रीकृष्ण व्रजेन्द्रनन्दन मात्र--नन्दमहाराजके पुत्र हैं, इससे अधिक वे कुछ 
नहीं जानते । “तारे (कृष्णको) ईश्वर करि नाहि जाने ब्रजजन। (चें०च०म० 

5११८) ।” लीलाशत्तिके या गाढ़ प्रीतिके प्रभावसे ही. श्रीकृष्णके प्रति उनमें 
भगवत्ताका ज्ञान प्रच्छन्न बना रहता हे । उनके चित्तमें भगवत्ताका ज्ञान प्रच्छन्न 
रहनेके कारण श्रीकृष्णके पड़ैश्वर्यका ज्ञान भी उनके 'चित्तमें स्थान नहीं पाता । 
लौकिक व्यवहारमें श्रीकृष्णके साथ उनका जो सम्बन्ध है, उस सम्बन्धका ज्ञान 
ही उनके चित्तमें स्थायी भावसे अवस्थित रहता है। 

व्रजेन्द्र-नन्दन तारे जाने व्रजजन। ऐइवयंज्ञान नाहि-निजसम्वन्ध-मनन ॥ 

(चे० च० म० ६।१२०) 

सारे व्रज-परिकरोंका-अतः रक्तक-पत्रक आदि दासभक्तोंका भी श्रीकृष्णके 
लिये ऐसा ही भाव है। रक्तक-पत्रक आदिकी दृष्टिमें श्रीकृष्ण परमेश्वररूपसे 
उनके प्रभु नहीं हे, सेव्यरूपसे ही उनके प्रभु हैं और वे उनके दास, सेवक या भृत्य 
हैं ; अतएव केवला-रतिमान्‌ रक्तक-पत्रक आदिके लिये पयारोक्त प्रभु’ शब्दका 
अर्थ होगा-सेव्य ्रभु। स्वामीको ईश्वर भी (भगवान्‌ नहीं) कहा जाता है। स्वामी- 
रूप ईशवरका - प्रभुका भाव हुआ ऐश्वर्य । रक्तक-पत्रक आदिके लिये उनके प्रभु 
श्रीकृष्णका यह ऐश्वर्य भगवान्‌का षडेश्‍वर्य नहीं है, परंतु यह ऐश्वर्य होता है स्वामीके 
सद्गुण, शक्ति-सामर्थ्यं आदि, कारुण्य आदि, दास-वात्सल्य आदिकी सम्पत्ति 
(अचुरता) । वे मानते हैं नन्दतनय श्रीकृष्ण उनके सेव्य स्वामी हैं एवं स्वामीके 
समस्त सदगुण ही पूर्ण मात्रामें उनमें वर्तमान हैं--यही उनके लिये पूर्णेश्वर्य- 
अमुज्ञान' शब्दका तात्पर्य हे । 

अधिक हय दास्ये -शान्तकी अपेक्षा दास्यमे उपयुक्त प्रभुज्ञान अधिक है । 
दास्यमें शान्तकी कृष्णनिष्ठा तो है ही, साथ ही प्रभुज्ञानसे सेवा भी है। ब्रजके 
केवला-रतिवाले रक्तक-पत्रक आदि भक्तोंमें प्रीतिमय, भृत्यवत्सल स्वामी- 
खूपसे प्राणमयी-सेवा है और डारका-मथुरा आदिके एश्व्यज्ञानमिश्चित दासभक्तोंमे 
भगवदुबुद्धिसे सेवा है। ऐश्व्यज्ञानद्रारा इनकी सेवा-वासनाका 'विकास 
संकुचित हो जानेके कारण इनके लिये सब समय प्राणमयी सेवाका अवकाश 
रक्तक-पत्रक आदिकी तरह नहीं है । 


ईश्वरःज्ञान सम्भ्रमःगौरवमप्रचुर । 
सेवा करि कृष्णे सुख देन निरन्तर ॥१७९॥ 

स्वामित्व-ज्ञानके साथ लगा रहता प्रभूत गौरव, सम्भ्रम । 


सेवाके द्वारा सुखी कृष्णको करते दास्य-भक्त हरदम || 


ईश्वर-ज्ञान--एऐइवर्यज्ञानमिश्चित दास-भक्तोंके लिये भगवत्ताका ज्ञान। 
केवला रतियुक्त भक्तोंके लिये सेव्य-स्वा मि-बुद्धि । 

गोरव--गुरुबृद्धि । ब्रजके रक्तक-पत्रक आदिके लिये श्रीकृष्णमें स्वामीरूप 
गुरबुद्धि है और द्वारका आदिमें भगवान्रूपसे ( जगद्गुरुरूपसे ) गुरुबुद्धि है । 
सम्भ्रम--संकोच । 


शान्तेर गुण दास्ये आळे अधिक सेवन'। 
अतएव दास्य-रसेर हय हुई गुण ॥१८०॥ 
अतिरिक्त शान्तरसके शुणके दास्यान्तर्गत सेवा विशेष । 
अतएव दास्य-नामक रसके भीतर दो शुणका समावेश ॥ 


शान्तरसके जो गुण 'कृष्णनिष्ठा' और (कृष्ण बिना तृष्णात्याग' हैं, ब्रजके 
दास्यमें वे तो हैं ही, इनके अतिरिक्त सेवा' भी है । 
दुइ गुण--शान्तका शश्रीकृष्णनिष्ठा' गुण और उससे अतिरिक्त सेवा' गुण । 


शान्तेर गण, दास्येर सेवन-सख्ये दुइ रय । 
दास्ये सम्भ्रम-गोरव-सेवा, सख्ये विश्वासमय॥ 


हे साथ दास्यकी सेवाक रस सख्य सदा गुण शान्तात्मक | 
सेवा, गौरव, संकोच दास्यमें, सख्य समत्व-प्रतीति-परक ॥१८१॥ 
यह ब्रजके सख्यका वर्णन है। सख्यरसमें शान्तके 'कृष्णनिष्ठा और 'कृष्णः 
बिना तृष्णात्याग' एवं दास्यकी सेवा-इन दोनों रसोंके गुण हैं, और इनके 
अतिरिक्त 'सम््रम एवं गोरव-बुद्धिहीनता' भी है । सख्यमें 'सम््रम-सकाच एव 
गोरवबद्धि! नहीं होनेके कारण दास्यकी सेवामें और सख्यकी सेवामें भिन्नता है । 

दास्यकी सेवा और सख्यकी सेवाका पार्थक्य दिखाते हें । दास्ये सम्भ्रम 
शोरव-दास्यकी सेवामें गोरव-बुद्धि होनेके कारण संकोच है; कोई-सा एक 
फल खाते-खाते अत्यन्त स्वादिष्ट लगनेपर, कृष्ण भी ऐसा फल आस्वादन करें 
ऐसी वासना जाग्रत्‌ हो सकती है ; कितु कृष्णको प्रभु माननेके कारण गौरव- 
बुद्धि-जनित संकोचवर वह भक्त उच्छिष्ट फल कृष्णको नहीं दे सकता । सख्ये 
विश्वासमय--सख्यमें दास्यकी अपेक्षा ममता अधिक है, ममता अधिक होनेके 
कारण दास्यका संकोच सख्यमें नहीं है। सख्यकी सेवा केवल प्रीतिमय है, इसमें 
गोरव-बुद्धि नहीं है । श्रीकृष्णको उनके सखा अपने समान ही मानते हैं । इसीसे 
स्वादिष्ट होनेपर उच्छिष्ट फल भी उनको खानेके लिये देते हैं, कृष्णके कंधेपर भी 
चढते हैं। विश्वास--विश्वम्भ ; प्रीतिकी अधिकतावश परस्पर एक दूसरेके 
प्रति किसी भी प्रकारका संकोच नहीं रहनेके कारण अभेद माननेको-परस्परकी 
जाति, कुळ, वसन, भूषण, शक्ति, सामर्थ्य, मान, सम्मान आदिको समान माननेको 
विश्रम्भ कहते हैं । 

सम्भ्रम--गौ खबुद्धि-जनित संकोच या चित्तकम्प । 


'विश्वासमय- प्रीतिकी अधिकता-जनित संकोचहीनताके कारण परस्परकी 
पार्थक्य-हीनता-ज्ञानमयी बुद्धि । 


कान्धे चढ़े, कान्धे चढाय, करे कीड़ा रण । 
कृष्ण सेवे, कृष्णे कराय आपन सेवन ॥१८२॥ 


आपसम करते क्रीड़ा-रण, बेठते-बिठाते क॑धेपर । 

श्रीकृष्ण स्वयं सेवा करते, ये भी उनकी सेवा-तत्पर ॥ 
सख्यभावमें श्रीकृष्णके प्रति किसी भी प्रकारका संकोच न रहनेके कारण, 
श्रीकृष्णको जिस प्रकार सखा अपने कधेपर चढ़ाते हैं, उसी तरह श्रीकृष्णके 
कंघेपर भी चढते हैँ ; स्वयं भी श्रीकृष्णकी सेवा करते हैं, और उनके द्वारा अपनी 
सेवा करवाते भी हैं। समानभावसे वे लोग श्रीकृष्णके साथ क्रीड़ा तो करते 
ही हैं, कड़ारण--क्रीडारूप-रण, क्रीड़ायुद्ध, दो वृषभ जेसे सिरसे सिर भिड़ाकर 

युद्ध करते हैं, ब्रजके गोप भी शरीरपर कम्बल ओढ़कर, वृषभका वेश सजकर, 
सिरसे सिर लगाकर, कृत्रिम युद्ध भी करते थे-यह भी एक प्रकारका खेल हे । 
ब्रजके सखाओंके लिये ही कृष्णके साथ इस प्रकारका व्यवहार सम्भव है। 


विश्रम्भप्रधान सख्य-गौरव-सम्भ्रम-हीन। 
अतएव सख्यरसेर तिन गुण चिन ॥१८३॥ 
विश्रम्भ-प्रधान सदेव सख्य, गौरव-सम्भ्रमसे है विहीन । 


पहचान सख्यरसकी विशेषताएँ इस कारण यही तीन॥ 


पिश्रम्भ--विश्वास, पूर्ववती १८१ वें पयारकी टीका देखिये । 

चिश्रम्भप्रधान सख्य--सख्य-भावमें विश्रम्भमय भाव अर्थात्‌ सब प्रकारकी 
संकोचहीनताका एवं सब प्रकारसे परस्परकी समानताका ज्ञान ही प्रधानता 
रखता है। 'तुमि कोन्‌ बड़ लोक, तुमि आमि सम-तुम कौन बड़े आदमी हो ? 
हम-तुम बराबर हैं (चे० च० आ० ४२२) ॥--इस प्रकारका भाव ही सख्यका प्राण 
है । स्मरण रखना होगा कि यह भाव श्रीकृष्णके प्रति प्रीतिकी अधिकताके कारण 
है- ताच्छील्यवश- अवज्ञाके कारण नहीं । गोरव-सम्भ्रमहीन-सख्यभाव 
विश्रम्भ-प्रधान होनेके कारण उसमें गौरवबुद्धि नहीं होती, अतः किसी प्रकारका 
संकोच भी नहीं होता । 

सम्भ्रम-गौरवबुद्धि-जनित संकोच या चित्तकम्प। अतएव-सख्यमें 
शान्तके और दास्यके गुण एवं उनके अतिरिक्त गौरव-सम्भ्रमहीनता होनेके कारण 
तिन गुण चिन--शान्तकी 'कृष्णनिष्ठा-तृष्णात्याग', दास्यको सेवा” एवं 
सख्यकी 'गौरव-सम््रमहीनता”-ये तीन गुण सख्यरसके चिह्न या लक्षण हैं। 
चिन-चिह्न 


ममता अधिक कृष्णे आत्मसम-ज्ञान। 
अतएव सख्यरसे वश भगवान ॥१८४॥ 

ममता माधवमें होती अति, समताका रहता ज्ञान सतत । 
अतएव सख्य नामक रसमें भगवाच भक्तगणके वशगत ॥ 

इस ग्रन्थकी आदिलीलाके चतुर्थ परिच्छेदके बीसवें पयारमें श्रीकृषणने बतलाया 
है कि प्रीतिकी अधिकताके कारण जो भक्त मुझे अपनी अपेक्षा हीन मानता 
है, अथवा अधिक-से-अधिक अपने समान मानता है, कितु कभी भी मुझे अपनी 
अपेक्षा बड़ा नहीं मानता, अर्थात्‌ प्रेमके जिस परिमाणमें बढ़ जानेपर, “श्रीकृष्ण मेरी 
अपेक्षा श्रेष्ठ हैँयह भाव दुर हो जाता है, उसी परिमाणमें जिनको प्रेम प्राप्त 
हो चुका है-में सर्वेभावसे उनके प्रेमके वशमें हो जाता हूँ । सख्यभावके भक्त भी 
श्रीकृष्णमें ममताको अधिकताके कारण--श्रीकृष्णमें अत्यन्त ममता और अपने- 
पनका भाव होनेके कारण--उनको अपने समान मानते हैं--अपनी अपेक्षा कभी 
भी बड़ा या श्रेष्ठ नहीं मानते । इसीलिये श्रीकृष्ण सख्य-रसके वशमें रहते हैं । 

अब ब्रजके शुद्ध वात्सल्यका वर्णन करते हैं । 


वात्सल्य-रसका स्वरूप 
वात्सल्ये शान्तेर गुण, दास्येर सेवन । 
सेइ-सेइ सेवनेर इहाँ नाम पालन ॥१८५॥ 


वात्सल्य-भावमें रहता गुण शान्तोचित, दास्योचित सेवन | 
उस-उस सेवाका नाम यहाँ हो जाता हे लठालन-पालन ॥ 
चात्सल्ये इत्या दि-वात्सल्यमें शान्त, दास्य और सख्यके गुण तो हैं ही, 
इनके अतिरिक्त है श्रीकृष्णका लाल्य-पाल्य-ज्ञान और अपने लिये श्रीकृष्णका 
लालक-पालक-ज्ञान भी । श्रीक्ृष्णके अतिरिक्त अन्य किसीका भी मनमें स्थान 
न पाना ही दास्य, सख्य, वात्सल्य और मधुर भावकी कृष्णनिष्ठाके लक्षण हैं । 
श्रीकृष्णके प्रीति-विघानकी चेष्टा ही, (अथवा वात्सल्यभावमें श्रीकृष्णके मङ्गल 
विधान और प्रीतिविधानकी चेष्टा ही) दास्य, सख्य, वात्सल्य और मधुर भावोंकी 
सेवाके लक्षण हैं । 


श्र 

पालन- वात्सल्य भावकी सेवाका नाम पालन है । ममताकी अघिकताके 
कारण वात्सल्य-रसका भक्त अपनी अपेक्षा श्रीकृष्णको हीन मानता है ; अपनेको 
पालक और श्रीकृष्णको पालनीय मानता है। इस प्रकार श्रीकृष्णका लालन- 
पालन ही वात्सल्यकी सेवा है । 


सख्येर गुण असंकोच अगोरव सार । 
ममता-आधिक्ये ताडन-भर्त्सन व्यवहार ॥ 


वात्सल्य भावमें सख्योचित गुण--असंकोच, गौरवाज्ञान । 
ताइन-भत्सन भी चलता है ममताके होनेसे प्रधान ॥१८६॥ 


आपनाके पालक ज्ञान, कृष्णे पाल्य' ज्ञान। 
चारि रसेर गुणे वात्सल्य अम्रत-समान ॥ 


अपनेमें पालक-ज्ञान, कृष्णके प्रति रहता है पाल्य-ज्ञान । 
चारों रसके गुणसे भूषित वात्सल्य सरस अमृत-समान ॥१८७॥ 


अगौरव--गौरव-बुद्धि-शूल्यता । ताड़न--दण्ड देना आदि ; यशोदा माताने 
श्रीकृष्णका बन्धनतक किया था। भर्त्सन--तिरस्कार ; मूद्‌-भक्षणके लिये 
यशोदा माताने कृष्णका तिरस्कार किया था । 

श्रीकृष्णके प्रति ममता-बुद्धिकी अत्यन्त अधिकताके कारण नन्द-यशोदादि 
वात्सल्य भावके भक्तोंकी कृष्ण-रति श्रीकृष्णके प्रति अनुग्रहमयी हे । इसीसे वे 
श्रीकृष्णको अपना लाल्य मानते हैं और अपनेको उनका लालक। वे सोचते हैं कि 
उनके बिना श्रीकृण्णका किसी प्रकारसें भी काम नहीं चल सकता--श्रीकृष्ण 
अबोध दिशु है, अपना भला बुरा कुछ भी नहीं समझता, इसीलिये उनको ही 
श्रीकृष्णके भले-बुरेकी ओर सर्वदा दृष्टि रखनी पड़ती है। श्रीकृष्णका कोई भी 
अन्याय्य कार्य देखनेपर वे श्रीकृष्णका ताड़न-भत्संनतक भी करते हैं । 

चारि रसेर शुणे-शान्त, दास्य, सख्य और वात्सल्य--इन चार रसोंके 
गणमें- शान्त, दास्य और सख्यके गण एवं वात्सल्यके विशेष गण अनग्रहमय 
भाव, अस्ट्ृत-समान-परम आस्वाद्य हैं । 


से अम्नतानन्दे भक्तसह डबेन आपने । 
कृष्ण भक्तवर्श गण कहे ऐश्वय्यज्ञानी गणे॥ 


उस सुधानन्दमें भक्तसहित भगवान स्वयं इवे रहते । 
“श्रीकृष्ण भक्त-जनके वशमें' ऐखवर्य-ज्ञानवाले कहते ॥१८८॥ 


से अम्ठतानन्दे--वात्सल्य-रसरूप अमृतपानके आनन्दमें । आपने-_श्री कृष्ण 
स्वयं । ऐेश्वर्य्यज्ञानीगणे--एइवर्यज्ञान रखनेवाले सब भक्त । 
प्रश्न उठ सकता है कि श्रीकृष्ण हैं सर्वेश्वर, समस्त ब्रह्माण्डके पालनकर्ता ; 
उनके प्रति, भला, लाल्यभाव या पाल्यभाव किस प्रकार सम्भव है ? वे यदि 
स्वयं अपनेको नन्द-यञशोदाके लाल्य अनुभव न करें, नन्द-यशोदा ही केवल उनको 
लाल्य मानें, तो श्रीकृष्णके लिये वात्सल्य-रसका आस्वादन सम्भव नहीं हो सकता । 
जिनको क्षुधा नहीं है, सुतरां भोजनकी आकांक्षा भी नहीं है, उनको खिलाकर 
जेसे खिलानेवालेको सुख नहीं मिलता, वेसे ही भोजन करनेवाले भी भोजन करके 
स्वयं सुख नहीं पाते । भोजनरसके आस्वादनके लिये परिवेशककी ओरसे जेसे 
आग्रह और प्रीति चाहिये, भोक्ताको भी वेसे ही क्षुधा एवं भोजनके प्रति आग्रह 
चाहिये । उसी प्रकार, सेवा-सुख-आस्वादनके लिये; सेवकमें जेसी प्रीति और आग्रह 
आवश्यक है, सेव्यमें भी वेसे ही सेवाकी प्रयोजनीयताका भान रहना जरूरी 
है । इसीसे श्रीकृष्ण यदि मन और प्राणसे (सर्वान्तःकरणसे) समक सके कि नन्द- 
यशोदाकोी सेवाके बिना उनका काम नहीं चल सकता, वे सर्वथा उनके लाल्य 
हैं, तभी उनके लिये एवं नन्द-्यशोदाके लिये भी वात्सल्य-रसका आस्वादन 
सम्भव है। यहाँ प्रश्‍न उठता है कि जो अनन्तकोटि ब्रह्माण्डके पालनकर्ता हैं, 
उनके मनमें अपने लिये किस प्रकार पाल्यज्ञान उत्पन्न हो सकता है । ऐसे प्रश्‍नकी 

आशंका करके ही कहते हैं-- श्रीकृष्ण भक्तके वशमें होते हे*--भक्तके वशीभूत 
होनेके कारण उनका अपने लिये लाल्य-ज्ञान सम्भव हे । भक्तके प्रेमका ऐसा ही 
प्रभाव है कि भक्तके द्वारा सेवा न होनेपर उनका काम नहीं चलता--श्रीकृष्णके 
मनमें यह ज्ञान अपने आप ही उदित होता है । भक्तके प्रेमके प्रभावसे, भक्तकी 
सेवा-प्राप्तिके निमित्त श्रीकृष्णके चित्तमें एक बलवती क्षुधा उत्पन्न होती है । 
इसीसे वे सर्वेश्वर होकर भी अपनेको नन्द-यशोदाका लाल्य मानते हैं । 


"प्रेम है स्वरूपशक्तिकी वृत्ति ; अतः तत्वतः यह श्रीक्ृष्णकी शक्ति है एवं 
शक्ति होनेसे शक्तिमान्‌ श्रीकृष्णके अधीन है, श्रीक्रष्णद्वारा ही नियन्त्रित होने 
योग्य है.। ऐसी अवस्थामें प्रेम किस प्रकार श्रीकृष्णको वशीभूत कर सकता है ? 
इसके उत्तरमें कहा जाता है कि श्रीकृष्ण अद्र्‍यज्ञान-तत्व, सर्वशक्तिमान्‌ एवं 
स्वतन्त्र भगवान्‌, परब्रह्म होनेपर भी 'रसो वे स”“--रसिक-शेखर हैं तथा प्रेमके 
या प्रेमके आश्रय-स्वरूप भक्तोंके वशीभूत न हों तो प्रेमरस-निर्यासका (प्रेमरसा- 
मृतका) आस्वादन नहीं किया जा सकता ; अतः वे तत्वतः प्रेमके या अपनी 
स्वरूपशाक्तिके नियन्ता होनेपर भी प्रेमे या स्वरूपशक्तिके वशीभूत होते हैं । 
स्वरूपसे उनके ब्रह्म या भूमा होनेपर भी, उनको प्रेमरस-निर्यास-आस्वादन करानेके 
निमित्त, उनकी स्वरूपशक्त्िकी वृत्तिविशेष जो प्रेमभक्ति है, वह प्रभावमें 
स्वयं उनकी अपेक्षा भी भूयसी--अधिक सम्पन्न है । इसीसे वे भक्तिके वशीभूत हें) 
श्रुति भी यही बताती है-- भक्तिवशः पुरुपः । भक्तिरेव भूयसी ।” शक्तिका 
और शक्तिकी वृत्तिविशेषका एकमात्र कर्तव्य होता है शक्तिमानूकी सेवा । 
इस सेवाके लिये यदि शक्ति या शक्तिके वृत्तिविशेषको शक्तिमात्के ऊपर भी 
प्रभावका विस्तार करना पड़े तो शक्ति या शक्तिका वृत्तिविशेष वह भी करता 
है ; क्योंकि तभी सेवा सिद्धहो सकती है । इसी लिये श्रीकृष्णकी स्वरूपशक्तिका 
वृत्तिविशेष प्रेमभक्ति श्रीक्रषणसेवाके निमित्त-श्रीकृष्णको प्रेमरस-निर्यासका 
आस्वादन करानेके निमित्त--श्रीकृष्णको अपने वशमें कर लेती है। प्रेमभक्ति 
स्वरूपशक्तिकी .वृत्ति होनेसे, इस प्रकारको वश्यतासे श्रीकृष्णके स्वातन्त्यकी 
हानि नहीं हो सकती ; क्योंकि अपनी शक्तिकी वश्यतासे किसीकी भी स्वतन्त्रता 
नष्ट नहीं होती । र 

तथाहि हरिभक्तिविलासाधृते पद्मपुराणोक्तदामोद्राष्टकस्तोत्रे (१६।६६)- 
इतीरक्स्वलीलाभिरानन्दकुण्डे द 
स्वघोषं निमञ्जन्तमाख्यापयन्तम्‌ । 
तदीयेशितज्ञेषु ` भक्तेजितत्वं 
पुनः प्रेमतस्तं झतावृत्ति बन्दे ॥३६॥ | 


अन्यय-इतीद्ूक्स्वलीलाभिः (इस प्रकारकी अपनी लीलाओंद्वारा) 
स्बघोषं (अपने व्रजवासी सब गोपोंको) आनन्दकुण्डे (आनन्द कुण्डमें) निमज्जन्तं 
(जो निमग्न करते रहते हैं), (तथा) तदीये शितज्ञेषु (अपने ऐश्वर्य-ज्ञान-परायण ज्ञानी- 
जनोमें) भक्तेः (भक्तोंद्रारा) जितत्वं (अपनी पराभूतताका) आख्यापयन्तम्‌ 
(जो ख्यापन करते रहते हैँ)- त्वां (उन आपको) प्रेमतः (प्रेमपूर्वक) शताचृत्ति (शत- 
तवार) पुनः (पुनःपुनः) चन्दे (वन्दना करता हूँ) । 
अनुबाद तुम इस प्रकारकी (दामोदरलीला और वेसी अन्य बालोचित) 
लीलाओंद्वारा- गोकुलवासी प्राणीमात्रको आनन्द-कुण्डमें निमग्न करते हो और 
अपने एइवर्य-ज्ञान-परायण भक्तको अपनी भक्त-वश्यता बताते हो ; अतः में 
भक्ति पूर्वक तुम्हारी बारंबार वन्दना करता हूँ । 
इतीइकरूचलीलाभिः- यहाँपर इतीटक्‌--ऐसी लीला कहनेका तात्पर्य 
श्रीकृष्णको बाल्यकालको दामबन्धन-लीला- दामोदर-लीला और वैसी अन्यांन्य 
लीलाओंकी कथासे है। इन सब लीलाओंद्वारा श्रीकृष्ण रूवघोपं---अपने 
घोषको-गोकुळवासी प्राणीमात्रको आनन्दकुण्डे-आनन्द-रस-पूर्ण गहरे 
जलाशयमें, आनन्दरसमें निमज्जित करते रहते हैं । तदीयेशितज्ञेषु-तदीय-- 
श्रीकृष्णके ईशित--एऐश्वर्यको जो लोग जानते हैं, उन सब ज्ञानीजनोंको--ऐ३वर्य- 
ज्ञानी भक्तोंको, श्रीकृष्णाकी भक्तैः जितत्वं-भक्तवश्यता श्रीकृष्ण स्वयं ही जना 
देते हैं ; ऐसे श्रीकृष्णको मैं बारंबार नमस्कार करता हूँ । 
यह शलोक भिक्तेजितत्वं’ वाक्यके कारण १८८वें पयारके उत्तरारद्धके प्रमाणमें 
दिया गया है । अब मधुररसका स्वरूप दो पयारोंमे वर्णन करते हैं-- 

मधुर-रसका स्वरूप 


मधुररसे-कृष्णनिष्ठा, सेवा-अतिशय। 
सख्येर असंकोच लालन ममताधिक हय।१८९। 


रस मधुर कृष्ण-निष्ठा-शोमित, उसमें सेवाकी अतिशयता । 
सख्योचित असंकोच, लालन-पालन, प्रभूत ममतामयता॥ 


कान्तभावे निजाङ्क दिया करेन सेवन। 
अतएव मधुर-रसे हय पञ्चगुण॥१९०॥ 


निज अङ्क दानकर कान्तभावमें होता है सेवा-विलास | 
अतएव मधुर रसके भीतर हैं पाँच शुणोंका संनिवास ॥ 
मधुर-रसे इत्यादि-मषुररसमें शान्तकी कृष्ण-निष्ठा, दास्यकी सेवा, सख्यका 
असंकोच, वात्सल्यका लालन तो है ही; इनके अतिरिक्त ममताधिक्यके कारण 
अपने अङ्गोंद्वारा सेवा भी है । मधुररसके ये ही पाँच गुण हैं। 
सेवा-अतिशय-- दास्य, सख्य और वात्सल्यकी सेवासे भी अधिकतर सेवा । - 
असंकोच-संकोचहीनता । ळलाळन-वात्सल्यका लालन । संतानके मङ्गलके 
लिये, उनको खिळाने-पहिनानेके लिये, अथवा उनके देहिक सुख-स्कच्छन्दता दिके 
प्रति तीक्षण दृष्टि रखना, सर्वदा सावधान रहना ही माताका प्रधान काम है, 
और यही लालन है, यही वात्सल्यका सार है। प्रेयसी भी इन सब विषयोंकी 
ओर उसी परिमाणमें तीक्ष्ण दृष्टि रखती है, अतएव वात्सल्यका लालन मधुरभावमें 
भी विद्यमान है । ममताधिक-मघुरभावमें अन्य सारे भावोंकी अपेक्षा ममता 
अधिक है। कान्तभावे- श्रीकृष्णको अपना कान्त और प्राणवल्लभ माननेपर। 
निजाडू दिया-पत्नी जिस प्रकार अङ्गदान आदिद्वारा भी पतिका तुष्टिः 

विधान (प्रीति-विधान) करती है, उसी प्रकार मघुर-भाववती ब्रज-सुन्दरियाँ भी 
अङ्गदान* आदिद्वारा श्रीकृष्णका तुष्टिविधान करती हैं । 
दास्य, सख्य और वात्सल्यभावमें सेवाको एक सीमा है । दास, सखा और 
माता-पिता अपने-अपने सम्बन्धके अनुकूल ही सेवा कर सकते हैं । ` अपने-अपने 
सम्बन्धको मर्यादाका उल्लङ्कन करके वे कभी भौ सेवा नहीं कर सकते । दास्य- 
भक्तके लिये श्रीकृष्ण प्रभु हैं और भक्त उनका दास ; दासके लिये जितनी-सी 
सेवा सम्भव है,उतनी ही दास्यभक्तं कर सकता है, उसके अतिरिक्त कुछ नहीं कर 
सकता--खूब मीठा लगनेपर भी एवं श्रीकृष्णको खिछानेकी इच्छा रहनेपर भी 
दास्यभक्त श्रीकृष्णको उच्छिष्ट फल नहीं दे सकता । सख्यमें इस प्रकारका 
संकोच नहीं होता, इस वास्ते सखा उच्छिष्ट फल भी कृष्णको दे सकता है और 
देता भी है। कितु माताकी तरह श्रीकृष्णका छालन-पालन-ताड़न-भर्त्सन कोई 
भी सखा नहीं कर सकता । शेशवमें और पौगण्डमें जो भाव लोगोंके मनमें 
जाग्रत्‌ होते हैं, माताके निकट प्रायः उन सभीको प्रकट किया जा सकता है और 
माता भी प्रायः उन सारे भावोंके अनुरूप सेवाद्वारा पुत्रका प्रीतिविधान कर 
सकती हैं ; कितु किशोर और यौवनमें मनमें जो भाव उदय होते हैं, उनमें-से 
बहुतःसे माताके निकट प्रकाश नहीं किये जाते ; माता भी उन सबको जानना 
नहीं चाहती-जानना चाहनेपर अमर्यादा होगी और वात्सल्यरस भी क्षुण्ण 
हो जायेगा । केशोरोचित और योवनोचित विशेष-विशेष मनके भाव प्रकाश 


“अपना अङ्कःदान करनेके लिये व्रजदेवियोंकी स्वतःस्फूर्त इच्छा नहीं है । 
कृष्ण उनका अङ्ग-उपभोंग करना चाहते हैं, इसलिये वे अङ्गदान करती रहती हैं । 
इसीसे श्रीराधाने कहा है-- 

मोर सुख़ सेवने, कृष्णेर सुख संगमे. अतएव देह देख दान। 
चे० च० अं० २०।५०॥ 
श्रीकृष्णका संगम-इच्छाका उद्देश्य, अपना सुख न होकर, व्रजदेवियोंका चित्त- 
विनोद है । 'मदुभक्तानां विनोदाथ करोमि विविधा क्रिया':--श्रीकृष्णकी 
यही उक्ति उसका प्रमाण है। 

किये जा सकते हैं केवल प्रेयसीके निकट ; प्रेयसी भी इन सबको जाननेकी चेष्टा 
करती है और जानकर तदनुकूल सेवाद्वारा प्रियके प्रीतिविघानकी चेष्टा करती 
हे । दास, सखा, पिता-माताके भाव भी प्रीतिके ऊपर ही प्रतिष्ठित हैं अवश्य ; 
कितु प्रीतिके ऊपर प्रतिष्ठित होनेपर भी, यह प्रीति अबाध गतिसे विस्तृत नहीं 
हो सकती, उनका अपना सम्बन्ध बीचमें आकर वाघा उत्पन्न करता है। सम्बन्धके 
प्रतिकूल सेवाद्वारा श्रीकृष्णके प्रीतिविधानकी चेष्टा दास-सखा-माता-पिताके लिये 
सम्भव नहीं है, वेसौ सेवाकी आवश्यकता भी उनके मनमें जाग्रत्‌ नहीं होती । 
कितु प्रेयसीकी सेवामें किसी भी प्रकारका विघ्नजनक भाव नहीं होता ; इसीसे 
उनकी प्रीति और प्रीतिमूलक सेवा अवाधगतिसे बढ़ सकती है, बढ़ती भी हे । 
श्रीकृष्णके साथ कृष्ण-प्रेयसी ब्रजसुन्दरियोंका भौ एक सम्बन्ध है; किंतु दास, 
सखा, माता-पितादिके सम्बन्धसे उनके सम्बन्धमें विशेषता यही है कि प्रेयसियोंका 
सम्बन्ध सेवाकी कोई भी सीमा नहीं बांधता, कितु दास और सखाओंकी 
सेवाकी एक सीमा है । सीमा-निर्देश पहले बताया जा चुका है- सम्बन्धको 
मर्यादाका उल्लङ्कन करके दास और सखा आदि सेवा नहीं कर सकते; उनका 
सम्बन्ध अपने स्वरूपगत धर्मके कारण ही प्रीतिमूलक सेवाकी अवाच विस्तृतिमें 
बाधा उत्पन्न करता है-यह बाधा ही होती है उनके सम्बन्धको मर्यादा ; कितु 
प्रेयसियोंके कान्ताभावकी सेवाके विस्तारमें इस प्रकारकी विघ्तजनक कोई भी 
मर्यादा नहीं है । श्रीकृष्ण उनके प्रिय हैं, वे श्रीकृष्णकी प्रेयसी हैं; उनका काम 
ही है प्रियतम श्रीकृष्णका प्रीतिविधान-अन्य कोई भी काम उनको नहीं है । 
वे तो 'कृष्ण-वाज्छा-पूिरूप करे आराघने-श्रीक्रष्ण-वाञ्छा-पूत्तिलूप आराधना 
करती हैं (चै० च० म० ४।७५)' । किंतु किस प्रकार श्रीकृष्णका प्रीतिविषान 
करना होगा--किस प्रकार उनकी वाळ्छा पूर्ण करनी होगी, इसके लिये कान्ता: 
भावके लिये कोई भी विधि-निषेध नहीं है ; केवल सेवा ही सेवा--जिस प्रकारसे 
भी हो--देह देकर हो, गेह देकर हो, स्वजन एवं आर्यपथ आदिका त्याग करके 
हो--किसी भी प्रकारसे श्रीकृष्णका प्रतिविधान ही प्रेयसियोंका कत्तव्य है और 
श्रीकृष्णके साथ उनका जो सम्बन्ध है, वह सम्बन्ध इस प्रकारकी सेवाके ऊपर 
ही प्रतिष्ठित है--इस प्रकारकी अबाध स्वच्छन्द सेवा ही उनके सम्बन्धको 

मर्यादाका तात्पर्य है। इसौसे मघुरःभावकी सेवा दास्य-सख्य आदिसे बहुत 
बड़ी है और इसीसे १८९वें पयारमें कहा गया है 'मधुर-रसे सेवा अतिशय' । 

` सधुरुरसे हय पञ्चणुण- शान्तकी श्रीकृष्ण-निष्ठा, दास्यको सेवा, सख्यकी 
संकोचहीनता, वात्सल्यका लालन और मधुरकी निजाङ्भद्ठारा सेवा--े पाँच 
गुण मघुर-रसमें वर्तमान हैं । 


आकाशादिर गुण जेन पर-पर-भूते । 
एक-दुइ-तिन क्रमे पञ्च प्रथिवीते ॥१९१॥ 
क्रमशः नभादिमें ज्यों पिछलेके गुण भी अगलेमें हैं लसते । 

हैं एक. और दो, तीन, चार, कुल पांच घरामें गुण बसते ॥ 


आकाशा दिर गुण इत्यादि -पूवेवती १७६वें पयारकी टीका देखिये । 


एइमत मधुरे सब भाव समाहार। _ 
$ अतएव स्वादाधिक्ये करे चमत्कार ॥१९२॥ 


है मधुर-भावमें इस प्रकारसे सब भावोंका समाहार । 
वह अतः अधिक आस्वादनमयतासे लाता है चमत्कार ॥ 
सव भाच समाहार-शान्त आदि सब भावोंका समवाय या एकत्र योग । 


 श्रीरूपके प्रति भक्तिरसका विस्तार करने और 
वृन्दावन जानेका आदेश : 


एइ भक्तिरसेर केल दिगदर्शन । 
इहार विस्तार मने करिह भावन ॥१९३॥ 

मैंने इस भाँति भक्ति-रसका है यहाँ कराया दिग्दर्शन । 
मनमें विचार करना इसका तुम करनेको बिस्तृत वर्णन ॥ 
दिगदशंन-संक्षित सूत्राकारमें वर्णन । इहार बिस्तार इत्यादि- संक्षेपे मेने 
जो बताया, उसका विस्तृतरूपसे वर्णन करनेके लिये मन-ही-मन चिन्तन करना । 
श्रीमन्महाप्रभु श्रीरूप गोस्वामीसे कहते हैं कि “मेने भक्तिरसका संक्षिप्तरूपसे 
सुत्राकार वर्णन किया है, तुम इसका विस्तार करनेके लिये इसका मन-ही-मन 
चिन्तन करना ।' 


भाविते-भाविते कृष्ण स्फुरये अन्तरे । 
कृष्णकृपाय अज्ञ पाय रससिन्धुपारे ॥१९४॥ 


अनुचिन्तनसे श्रीकृष्ण स्फुरित सब कुछ करते उनके भीतर । 
कर पार अज्ञ भी लेता है श्रीकृष्ण-कृपासे रस-सागर ॥ 
भाचिते-भाचिते इत्यादि -चिन्तन करते रहनेसे श्रीकृष्ण कृपा करके सभी 
विषय तुम्हारे चित्तमें स्फुरित करेगे । स्फुरये- स्फुरित करते हैं । 
कृष्णकृपाय इत्यादि- श्रीकृष्णकी कृपा होनेपर मूर्ख व्यक्ति भी रस सम्बन्धी 
सभी तत्वोंको जान सकता है। रससिन्धु पारे--रसके समुद्रका किनारा । 


एत बलि प्रस तारे केला आलिङ्गन । 
वाराणसी चलिवारे प्रभुर हैल मन ॥१९५॥ 


इतना कहकर प्रभुने उनको बाँहोंमें अपनी बाँध लिया । 
जानेका . वाराणसी उन्होंने फिर मनमें संकल्प किया ॥ 


प्रभाते उठिया जबे करिल गमन । 
तवे तार पदे रूप केळ निवेदन ॥9९६॥ 

प्रस्थान लगे करने प्रभु जब प्रातःकी वेलामें उठकर । 
तब किया रूपने विनय-निवेदन प्रभुके चरणोंपर सिर धर ॥ 


आज्ञा हय आइसों सुजि श्रीचरण-सङ्ग । 
सहिते ना पारि सुजि विरह-तरङ्क ॥ 
यदि आज्ञा हो तो श्रीचरणोंके साथ करू मैं भी प्रयाण । 
आघात वियोग-तरङ्गोंक़ा सह पाते मेरे नहीं प्राण ॥१६७॥ 


प्रथु कहे -तोमार क्त्य आमार वचन । 
निकट आसियाठ तुमि--जाह वृन्दावन ॥ 


कत्तव्य तुम्हारा, प्रश्न बोले, बस, मेरी आज्ञाका- पालन । 
आ गये निकट हो, अब जाओ तुम अतः यहाँसे वृन्दावन ॥।१६८॥ 


कत्तव्य आमार वचन- में जो कहता हुं, वही करना तुम्हारे लिये उचित 
है । निकटे आसियाछ--वृन्दावनके निकट आ गये हो। प्रथागमें बैठकर प्रभु 


श्रीरूपको रिक्षा दे रहे थे, प्रंयागसे नीलाचल जितनी दूर है उसकी तुळनामें 
वृन्दावन निकट है । १ 


वृन्दावन हेते तुमि गौड़देश दिया । 
आमारे मिलिवे नीलाचलेते आसिया॥ 


लौटने लगो ब्रन्दावनसे, तब गौड्देश होकर आना । 

नीलाचलमें. आ करके मेरे साथ पुनः तुम हो जाना ॥१६६॥ 
` प्रभुने श्रीरूपको कहा-- तुम अभी तो वृन्दावन ही जाओ, पीछे वृन्दावनसे 
बंगाल होकर नीलाचलमें मेरे पास आ जाना । 

तारे आलिङ्किया प्रथु नौकाते चड़िला । 
प्रूच्छित हहया तेहों ताहाञि पडिला ॥२००॥ 


आलिङ्गन उनका करके प्रभु आरूढ हो गये नौकापर | 
गिर पड़े छिन्न तरुके समान श्रीरूप वहीं मूच्छित होकर ॥ 

तारे आिद्भिया--श्रीरूपको आलिङ्गन करके। नौकाते चड़िला-- 
नौका पथसे- नाव द्वारा काशी पहुँचनेके लिये प्रभु नावपर चढ़े। मुच्छित 
इत्यादि-और श्रीरूप वहीं मूच्छित होकर गिर पड़े। 


दाक्षिणात्य विप्र तारे घरा लआ गेला । 
तबे हुई भाइ वृन्दावनेते चलिला॥२०१॥ 


तव उन्हें उठाकर दक्षिणात्य द्विज आये अपने घरपर ले । 
फिर रूप और अनुपम--दोनों भाई बृन्दावन ओर चले ॥ 
दाक्षिणात्य चिप्र इत्यादि-प्रभुके विरहमें श्रीरूपके मूच्छित होनेपर 
दाक्षिणात्यवासी ब्राह्मण श्रीरूपको अपने घर ले गये । वृन्दावनसे प्रभु जब प्रयाग 
फिर आये थे तब ये दाक्षिणात्य विप्र ही प्रभुको निमन्त्रण देकर अपने घर ले आये 
थे (इसी परिच्छेदका ४३ वाँ पयार) । कुछ टीकाकारोंने लिखा है-श्रीवछभ 
भट्ट ही ये दाक्षिणात्य विप्र हैं, किंतु यह संगत नहीं है । श्रीवछभ भट्ट रहते थे 
गंज्भाके उसपार आड़ेल ग्राममें (इसी परिच्छेदका ५७ वाँ पयार देखिये) ; ये तो 
केवल एक दिन प्रभुको निमन्त्रण करके ले गये थे। ढुइ भाइ--श्रीरूप और 
श्रीअनुपम । 

